NOVI DIXA 


Monica DSa Mathias, Dublin 


Konkonngar Prokoxonachem Pustok 


moilafatoY 


no 
Venchik 27 Konknni La 


Monica DSa Mathias, Dublin 


d ii 
Ka Konkonngar Prokoxonachem Pustok 


Monica Dsa Mathiasacheo mottveo kanneo q 


NOVI DIXA 


Mottveo Kanneo 


= Monica Das Mathias, Dublin 


NOVI DIXA: Konkonngar Prokaxonachem Panchvem Pustok 


A 


2 Monica Dsa Mathiasacheo mottveo kanneo ‘ 


Novi Dixa - A collection of Konkani short stories written by 
Monica Deg Mathias, transliterated, edited by Valley Quadros 
and published by Konkonngar Prokashon, Goa. 


(C) KONKONNGAR PROKOXON 


First Edition : 2022 

Copies : 500 

Cover : Ashawadi 
Layout : Enigma, Goa 
Pages :118+4 
Price : Rs.150 


For communication Email: konkonngar@gmail.com 
WhatsApp: 7021967880 


| 


NOVI DIKA: Konkonngar Prokaxonachem Panchvem Pustok | 


? 


| ji Mathiasache ttveo kanneo b 


Dar DU APPS 


P P 
eo 


PPPPPPP 
E E bé 


Manddaull 

Ontormukhi Somajent Osturi-Sahity ........... 4 

Kalza chA UMa E dees a deenavi sionis 7 

NAH TANG E T proa e 8 

EMELIE SEM ga aaia 14 
in NUN aa NG [e NGE aa a 20 
DICO 29 
A E a adan 32 
BROCE AGIA O a see 39 
Klee NMI SEA a AN KANAN 46 
PINGIN a A 51 
NA Ja A Ka a colts nsa 55 
Khorya Mogachea Sodhner ......................... 60 
NT EN Ee 68 
Hamv Tacho Mog Kortam .....ooooccccccnonnnnnncno 74 
A La Ee 78 
MOBacIMWINENQUA eer 85 
Sam Maa con eee comet ees Treen 94 

MUI VE AlVal SOMSal Naka nn nn sdana arene 98 
A Etage WE aa Ka UA 106 
AG SN a A ENG a Cen 114 


NOVI DIKA: Konkonngar Prokaxonachem Panchvem Pustok 


4 


Monica Dsa Mathiasacheo mottveo kanneo 4 


Ontormukhi Somajent Osturi-Sahity 


Monis ek somazjivi zal'lean monoxachea jinnyent, tachem vektitv rupit 
korcheant somaz ek promuk patr gheta. Somaz mhollear veg-vegollea 
chintpacho, veg-vegollea vicharancho lok mhonntoch somajent jieun 
aschim kuttmam soit veg-vegollim. Zoxem ek kuttom' mhollear fokot 
dadlo va fokot bail matr na; tantum azo, aji, auy, bapui, bhavo, bhoinn, 
put, dhuv, natu, oxem veg-vegolle bhand asleporim somajent soit osole 
bhand sohoz. 


Choritrechim panam ustilim tor amkam vachunk mellta; amcho des 
striyank mohotv dimvcho des. Hangasor nhomyank, gamvank, devi- 
deutanchim namvam dileant. Devinchi puza kortat. Devinchea 
namvamni divllam, mondiram soit bhandleant. Punn hokigotent hem 
kitlem sohoz mholl'llem vhodd proxn. Eka kuttmant eka osturek favo 
zal'lo man labhta? eka somajent osturek zokto man melita? hea 
sovalancheo zapi sodhteleank amchea dexant osturecher cholcho zulum' 
dis gel'leporinch choddun yemvchem orso dakoita. 


Sahity soit eka somajek rupit korta, eka somajechem dorponn 
zaunaschea sahiteant soit osturechea sahiteak kitlem mol labhlam? 
Konkonni sahiteacher mottv attov ghalo tor zoxem her somokallin 
bhaxentlea sahiteant disleporim Konkonnintlea stri sahiteacher zaunko 
zai zal'lo vaur zal'loch na. Striyank promuk patr korun boroyil'lem 
dorobost sahity asa punn hench striyamni boroyil'lem sahity asa? asa tor 
tem kitle mapan asa? hem onyek proxn ubhem kortastam zapiRoopar 
ekameka bottam zokuyeta; hem kam' tanchem, hanchem, amchem nhoi. 


Kon'nodd lipintlea Konkonni sahiteant protyek thoran kotha prokarant 
sobhar osturi lekhikamni boroyil'leo kotha asat. /rene Pinto, Gladys Rego, 
Judith Pereira, Eulalia Alvares, Nandini, Catherine Rodrigues, Lilly 
Miranda, Teena DMello, tantum promuk. Tanche uprant soit sobhar stri 
lekhikamni kotha prokarant vaur kela; Sonia DeCosta, Wilma Corea 

Miyar, Clara Fatima Pinto, Jeyal Manjarapalke, Avina Miyar, Lavi 
Ganjimatt ani sobhar heram. Monica DSa (Mothais) hea mellint ek 
promuk kothakar mhonnun hamv mandunk karonn hicheo ekek kotha. 
Monxasomvedonache ekek konxe, monxa sombondhache ekek ganch, 
somvedonxilota toxench ek Ihan songot soit kitle nazuk ritin obhivyokt 
koruyeta mholl'llem Monicachea kanniamni parkiet. Striyancher 
dadleamni boroyil'lem sahity toxench striyancher striyamni boroyil'lem 
sahity kitlem vegllem mholl'llem hicheo kannyo opurbhayen govai ditat. 


Monicachem kuttom', tinnem vosti kel'li somaz hamv ojik pantis 
vorsadim polleun, parkun, somzun ailam. Tednam polloyil'lem hoiskulak 
vechem bhurgem uprant Konkonnint somajik kothakar zaun rupit zait 
mhonnun hamvem kedinch chintl'lem na. Sobhit bhas, opurbhayecho 
somvad, toxench somajent amkam veg-vegollea Roopamni dischea 
ekeka patrank hichea ekeka kanniamni parkiet. Hicheo kotha vachun 
zatoch hea kothentle ekek patr vachpeachea dolleam somor ubhe zatat. 


Vrit'ten ek nors zaun Dublinant vaur korun asa zal'lean monxabhand, 
seva ani nisvarthi mog hichea kothechem bonddvall. Kaim ponchvis 
vorsamni hinnem boroyil'leo kannyo kaim pon'nasankh mikvotit punn 
ozun hichea mottvea kanniancho buk chhapun ayil'loch na. Ani eka 
vatten kuttmachi zovabhdari, dusre vatten kam! korun aschea hospittlant 

_ zovabhdarecho hud'do mhonntana hea ponchvis vorsamni veg-vegollea 
nemalleamni chhapleleo kotha hichelagim natl'leo. Punn mhaka 
bhoglem hicheo vinchnnar kannyo zomoun eka bukaRoopar porgottunk 
zai mholl'llea chintpan thoddi minot ghali ani tacho protifollch ‘novi dixa’ 
kothazomo. 


Monicacheo kothaustu sompeo. Somajik chintpacheo khonchyai 
somajent ghoddunk sadhy ascheo kotha. Thoddeo yuvoprayer 
boroyil'leo, thoddeo kam! korun aslekodden pollel'leo, parkil'leo punn 
hea rv kanniamni samany zaun dison yeta mhollear monxa molam, 
somvedonam, noitik molam, adorxam. Eka probhud'd kothakarachi 

zovabhdari soit tich mhonnun hamv madun ailam. Ek somaz rupit 
korcheant ek sahiti somajek arso dhorta zal'lean him somvedonam tea 
somajechea lokanchea monant jemel'lea chintpank kutt'ttun zagoitat. 


"Novi Dixa’ zomeant kaim bhavis vorsamni boroyil'leo kotha asat 
zal'lean kotha odhyoin korpink hichea kotha sahiteant vhaddaull parkunk 
solis zamvdi mholl'llea iradean hichea yuvoprayer boroyil'leo kotha soit 
vinchleat. Hicheo choddtav zaun ailevarcheo kotha soit muklea vorsamni 
porgottun yezoi mholl'lle mhoje amvdde. 


2020 voros sobhar karonnank lagun mohotvachem; eka vatten sogllo 
somsar kovidd mholl'llea marekar piddent kongal zala tor dusre vatten 
ddijittol madhyomant Konkonni sahitean khub vaur suru kela. Lipi-boli 
mholl'lle dore utronk ddijittol madhyom' ek poryai vatt mhonnun hamv 
lektam. Dekun yedoll zaunko natlim zaitim kamam ddijittol madhyomant 
zaunko sadhy zalem. Poili zagotik ddijittol zomat, poili ontorraxttri-i 
kovigoxtti, toxench Konkonni kothencher odhyoinachem kothapatth, 
ddijittol addio buk oxem sobhar ritin Konkonni sahiteak mukar vechi ek 
dixa labhli mhonntoch mukar Konkonni kothaxetant veg-vegolle proyog 
zamvchi gorz asa. Ashavadi Prokaxon hea dixen oplo vaur mukharun 
vhortolo ani fuddem soit vinchnnar sahity bukaRoopar porgottun yetolo 
mholl'lloch mhozo bhorvoso. 


Valley Quadros 


(Sompadok: Poinnari.com') 

Survilim Utram Kallzache Umalle 


Monxathoim somvedonam natlim tor monis eka khoddpaporim. 
Sintimentam, umalle, Asha-niraxa, suk-duk zoxem doryachea sukte- 
bhorteporim. Monis fatrachem kalliz gheun jiena dekun taka somajent 
heramsovem jietana soit ekamekachea bhognnank spondon korunk 
poddchem sohoz. 


Ek kothakar tyech somajecho ek vantto mhonntoch, to/ti soit hea 
somvedonantlo mekllo zaunko sokana. Dekun pattlea choddunnem 
ponchvis vorsam thaun soit somajent havem pollel'lye, melll'lye, 
parkil'lye veveglle svobhavo, monxam, sombondh mhojea kanniamni 
veveglle patr gheun udel'le asat. Mhojea vhodd bhavak; maurisak 
sahiteachi vodd asli zal'lean mhaka soit mhojea somvedonank, somajik 
spondonank obhivyokt korunk likhnnich ek madhyom!' zalem. 


Pattlea vis-ponchvis vorsamni boroyil'leo mhojeo kotha vevegllea 
potramni porgott zal'leo toryi, pumvant kam' korun aschea mhojelagim 
teo natl'leo. Mhojyai kanniancho ek buk eka disa kaddchem mhojyem 
soponn nizaiki havem chintunk natlem. Punn svota ek kothakar zal'lea 
mhojea bhavasarkea Valley Quadrosan mumboi thaun mongllurak 
vhochun mhojeo vis-ponchvis vorsamni fais zal'leo vinchnnar kotha 
sodhun, teo eka bukaRoopar kaddunk mon dakoyileacho follch ho buk. 


Poilye suvater mhaka Konkonni bhas ulounko toxench borounko 
xikoyil'lea mhojea auy-bapaik, mhojea xikxokank, mhojea sahitik 
survater mhaka ut'tezon, pattimbo toxench humed dil'lea sorv 
sompadokank mhojye khalte dhinvas. Mhojea sahitik poinnant mhaka 
sodanch trann toxench spurti dimvchea mhojea mogall potik; brain 
Mothaisak, toxench mhojea dog putank hamv kallzathaun dhinvastam. 


Monica DSa Mothais, Dublin 

Novi Dixa 


“Robi, oxem kiteak kelem-i? jiughat korchye titlo bhimvkuro tum koso 
zaloi Robi? zor tuka kitem-i zal'lem tor?” omsoran damvon ayil'lem Sonia 
Robinachea khattir kuskalem. 

“hamv melear mhojea pattlean roddchim konni nant” 

Robinan tokli ponda ghali. 

“kiteak Robi tum mhaka oplem mhonn lekhinamygi?” 

Sonicho tallo roddkuro zalo. 

“Soni, hamv tuzo lekchoror. Tum mhaka Robi, Robi mhonn apomvchem 
bond kor. Tum ek brilientt sttuddentt, konna konna pattlean tuzo 
moladik vell padd korinaka.” Robin holltar asl'le koddech nitt boslo. 

“tum kitem-i sang Robi havem fokot tuzoch mog kel'lo, tuzoch mog 
kortam ani mukharyi tuzoch mog kortelim. Tujea kallzant mhaka zago 
natleari porva nam, hamv matr tuka kedinch visorchim nam” Soni 
doiradik tallean uloun'nch vetalem. 

“mog, mog, mog. ‘mog’ mholl'llea sobdak arth divonko tum 
zannamygi? az mhojem tornattponn, mhoji sobhai polleun tum mhozo 
mog kortai. Punn faleam grestancho pilo tuka bhettat tor mhojea mogak 
tum visratelem-i. Ek pauttim fonddant poddlam, porot poddok mhaka 
khuxi nam” Robi matso xinnlo. 

“Robi, kiteak choliank tum itlea kill nodren polletai?” Soni thoinchem 
hal'lem nam. 

“tujea horyeka sovalak ho ek lanso kagda kuddko zap ditalo Soni.” 
oplea khattichea degen aslea lokora thaun opli pors kaddn ek lan kagda 
kuddko Sonichea hatant cheplo Robin. 

Gulobi vornnacho to kagda kuddko mudo mudo zal'lo tori sambhalln 
dourl'lea borim distalo. Sonin holltar to soddoilo ani opli nodor tacher 
bhomvddaili. 


“Mogachea Robi, 

zaunko puro hem mhojem akherichem kagod. Kiteak mhollear heach 
mohineachea att tariker havem gleaddsona kodde logna-bhesant 
ekvottcho nirdhar kela. To omerikant voddlo sorzon zaunasa. Hem aikun 

khonddit zaun tuka duk bogt'telem. Havem tuzo mog kel'lo vhoi punn, 
Robi hamv most chintlea uprant hea nirdharak aileam. Doyakorn mhaka 
= bhogxi. 

Tujem zaunasl'lem, 

Mable.” 


kagod vachun opli gomtti ukuln Robik choilem Sonin. To opnnacher 
kitench probhav poddok nam mbholl'llea borim disallea potracher 
mhonn'n asl'lo. 

“Robi” Sonichea talleak disallem potr tannem doddlem. Ani Sonichea 
hatantlem potr ghetlem. Sonik utranch bhair sorlim nant. 

“tujea sovalak tuka zap lagli mhonn chint'tam. Hamv ek sompl'li kanni 
Soni. Mhojea jivitache sorv ausvor mhonndaleat ani fokot somapt mhonn 
poddonk baki asa. Tachea poilench tum nov ausvor suru korinaka. Tachea 
bodlak tujich ek novi kannim tum suru kor ani khonddit tuka yoxosvi 
lableli.” Robicho tallo holltar kamponk laglo. 

“eks kyuz mi meddom taka Veeramachi gorz asa. Pliz tumim bhair vetat 
gi?” norsachea movall vinotek Soni bedd'dda voilem utton ubem zalem. 
“Robi, hamv choltam. Punn tujea jivita thaun nhoi. Tuji kannim itlearch 
sompounko hamv soddchim nam. Hamv tuka bhas ditam tujea jivitak ek 
‘novi dixa’ hamv laboitelim. O ke den si yu ttumaro.” Soni choltoch 
raulem. 

kk 

Dis, hopte, mhoine Pashar zale. Hea audent Sonin Robichea kallzant 
zago apnnayil'lo. Sonichea nirontor proitnan Robichea kallzant khonch 
lem Mableachem rupnnem holltar majvon yetalem. Soni hea disamni 
bovoch sontosborit distalem. Tannem chintl'lim svopnnam niz zamvcho 
vell lagim pavol'lo. Punn vidhik dusrench posond asl'lem. Mable vhoi 
tench tem Robichea kallzachi ranni Mable pattim oyil'lem Robi sorxim 
asro sodun. 

kaa 

“Robi, hamv tujea khorya mogak somzunk soklim nam. Havem 

mogachem mol bandlem ani poixech sorvosv mhonn chintlem. 

Kazarachea surver gleaddi mhozo most mog kortalo. Hea somsarant 
mhojye titlem odrixttvont konni nam mhonn sontosan nachtalim. Mhozo 
sontos chodd temp ballvalonam. Leabant kamar ostanam zal'lea eka 
kemikol eksploxonant havem mhojye dolle hogddaizoi poddle. Thoddo 
temp mhoji chakri korn thokl'lo mhozo nouro oplea kudd'ddea bailek 
sanddun dusrea choliechea palva bitor riglo. Havem taka addailem nam. 
Mhojye khatir tannem opli jinni vibaddchi naka mhonn ‘mhaka mhojea 
mam-i gamvak pauy uprant hamv tujea vattek add yemvchim nam’ 
mhonn bhas dil'lean to mhaka mhojea mam-i gamvak paun porot pattim 
omerika ublo. 

Tuzo ugddas mhaka sodanch dostalo Robi. Mhoji poristhiti polleunko 
tankanastam mhojea ddeaddin tuka sodun mhojelagim apoun haddlo. 
Robi, mhaka konnaichiy jinni vibhaddchem hokk nam. Tujea mogak 
havem tiroskar korn tuka havem dhokho dila. Tujea kodde bogsannem 
magonki hamv favo nhoi. Robi, yedollch tuvem mhaka visorn ek novi jinni 
suru kelyai mhonn chint'ta. Tem konni osleari nizaiki noxibvont Robi. 
Mhaka tem noxib hea zolmant favo zalem nam” Mable oplem mukomoll 
oplea hatamnim lipoun huskarn huskarn roddlem. 

Robin holltar Mableachea mukomolla voile hat vondvaun tachim 
dukam puslim. “havem tuka bhogxilam Mable” oplea vengent arailem 
Robin Mableak. 

Kak 

“Robi, tum porot Mableak apnnaitoloigi?” Robi eksuro asl'lo polleun 
hoch ayin'n vell mhonn chintun holltar utram vinchlim Sonin. 

“kiteak Soni dubavogi? mhakach patyeun tem pattim ailam. 
Soglleamnim hat sodd I'lea hea vella havem y tacho hat soddlear dev 
mhaka bhogxitgi? Soni, sukon vechea zhoddak havem udok votunkch 
nhozo asl'lem punn hamv tantu ankri polleunko axelom. Ani az...” Robi 
bezarayen uloilo. 

“tujea utrancho motlob kitem Robi” Sonichea kopalar mirio poddleo. 
Havem zor tujea mogak pattim mog diunko nat lo tor tum az khoim 
punni sukan asta asl'lem-i. Ozun vell utronkna Soni. Tujea jivitak ek nov 
ausvor di ani eka borya cholea kodde kazar zaun sukan jie Soni. Havem 

Mableak mhojea dolleamnim somsar dakomvcho nirdhar kela. Mable 
mhaka raktastolem hamv choltam Soni” Sonichea zapik rakanastam 
choltoch raulo Robi. Oplea dolleamnim vhallchea zhorik addamvchem 
nirfoll proitn kelem nam Sonin. 

KK 

“Gudd morning Mable, hamv tuka nastto gheun aileam” Soni Mablea 
laginch khattir boslem. 

“Soni, hamv nizaiki most noxibvont, mhojea opleamni mhozo sangat 
soddtana mhaka tuvem ani Robin tumcho sangat dilo. Hamv tumchem 
hem runn kedinch farik korunk sokchim nam.” Sonichea hatak saspolem 
Mable. Sonin oplo hat mukhar korn tachea hatak melloilo. 

“tum nizaiki most noxibvont Mable” oplem duk dambun dorn nastto 
Mableak khauylo Sonin. Vattli gheun tem bat ruma kuxin chomkalem. 
Titlear Robi thoim yeun paulo. 

“sori Mable il'lo vell zalo. Sonin tuka nastto dilo mhonn chint'ta” 
Mableachea kopalak umo damblo Robin. Hem droxy polleun porot bat 
rumachem dar dampun ghollgalleam roddlem Soni. Kitlem axel'lem tem 
Robichea eka umea khatir, tachea tea eka sporxea khatir punn.... 

Bat rumachea orxeant aplem mukomoll polleun tondd dhuvn tem 
holltar bhair ailem. 

“Soni, tuvem mhaka ek upkar korije. Hamv eka hoptea khatir gorjechea 
kaman ddel'li vete osam. Havem yeta poryant mhojea Mableak 
samballtelemymu Soni?” 

Robichea movall vinontek tem ghoddyen oppalem. 

*** 

“Mable, hem kitem tum eksurench osai? Soni kom-i asa?” 

hoptea uprant pattim ayil'lo Robi Mableak eksuryak polleun Sonicher 
ragar zalo. 

“ailoigi Robi borem zalem. Hamv tujich vatt raktalim. Soni char panch 
dis thaun yeunko nam. Tannem opli zovabdari eka norsak opsitana 
havem aikalem. Havem vicharl'leak bolaiki bori nam mhonn nib diun 
chol'lem” Mable Robicho hat dorn uloitalem. 

“hi dolleank kosoli pott'tti bandlea Mable?” Robi matso akantlo. 

“tuka ek bori khobor diunko rakun asl'lim Robi. Konnengi eka 
puneuntan morchea poilem ople dolle mhaka dil'le. Dekun mhoji karniyol 
ttrans planttexon sorzori zali. Az mhojea dolleanchi pott'tti kaddunk. 
Uprant hamv dekonk soktelim Robi. Az thaun porot mellchea dixtti 
sovem hamv sompurnn bodoltelim. Tujye songi ek novi jinni jiemvcho 
nirdhar havem kela, tuji porvonngi aslear..” Mableachem mukomoll 
porzoll'llem. 

Titlear Dr/ Santosh kudda bitor riglo. 

“koxem osai Mable? tujea dolleanchi pott'tti suttounko osa. Poilean 
poilem tum konnak polleunko axetai?” Dr/Santosh Mableak topastana 
soval korilaglo. 

“khonddit zaun mhaka novem Jeevan laboyil'lea tea mohan vyoktichi 
tosvir punni polleunko axetam ddakttor” Mableachea vinontek 
Dr/Santosh oplo. Ani ek tosvir Mableachea hatim diun holltar tachea 
dolleanchi pott'tti suttounko suru keli Dr/Santoshan. 

“nizaiki ti ek mohan vyoktich soi. Opnnem jiv ostananch ople dolle tuka 
diunko tinnem vinonti kel'li. Oprexon zaun don disamnim tinnem jiughat 
kelo. Ami kitlem proitn keleari ticho jiv vanchounko soklnamv. Tika 
havem bhas dilea. Tichem namv matr tuka sangonk hamv sokcho nam.” 
uloitam uloitam holltar Mableachea dolleanchi pott'tti suttoitolo 
Dr| Santosh. 

“Dr [Robin thoddo vell tum bhair rauxigi?” dakterachea vinontek khal 
zaun Robi ruma bhair chol'lo. 

“otam tuvem dolle ughoddyet hich ti choli tujea jivitachi palvol'li vat 
porot pettoyil'li. Tum polleunko soktaimu?” Dr/Santoshachea talleant 
sontos lipun aslo. 

“vhoi ddakttor hamv polleunko soktam, hamv polleunko soktam” 
khattir bosl'lea koddech uddi marunk laglem Mable. Oplea hatantli tosvir 
porot porot polleun upkar bauddilaglem Mable. 

“kitli sobit osa hi choli. Kitea khatir tinnem ople dolle mhaka sompun 
jiughat kelogai?” Mableachea sovalak zap labli nam. 

“borem tor hamv Robik bitor daddtam.” Dr/Santosh thoincho chol'lo. 

Ruma bhair aslea bankar Robi tokli ponda ghaln bosl'lo. 

“Dr| Robin” Dr/Santoshan holltar oplo hat tachea khandear dourlo. 
Robi ekachpannem uddon poddon utton ube raulo. 

“Robin, Soni suvarisan hem kagod tuka diunko sang I'lem.” Dr/Santosh 
oplea bolsantlo kagda kuddko Robichea hatant chepun Robichim buzam 
thapuddn choltoch raulo. 

Sonin kiteak daktera kodde kagod boroun dilam. Omsoran Robin to 
kagda kuddko soddoilo. 


“Mogachea Robi, 

havem tuka polleyil'lea thaun horyek ghoddi hamv tuka axeun asl'lim. 
Mhojim svopnnam sakar zatat mhonntana ayil'lea vadallan tuka mhojea 
thaun pois velem. Mhojea mogak tum somzonk soklo nam-i Robi. Havem 
tuka dil'lea bhaxe pormanne tujea jivitak ek ‘novi dixa’ laboilea. Hem kagod 
tujea hatant pautana hamv tujea thaun ani hea somsara thaun most pois 
pauleam astalim. Hamv tujea ani Mablea modem kantto zaunko axenam. 
Hea zolmant tuzo matr havem mog kel'lo Robi punn, hea zolmant tujem 
sangatinn zamvchem bhag mhaka labonkna. Mableache dolle zaun hamv 
sodanch tujye sangata astalim. Ho vixoi Mableak matr kedinch kollonk 
nhozo. 

Adeus moga, 

sodankall tujench, 

Soni. 


Sonichim horyek utram Robichem kalliz bhesam korunk paulim. To 
porot bankar kuskalo. Tachea porvonnge vinnem don thembe dukam tea 
kagdar poddlim. Uprant ek lamb xvas seun kagdache chure laginch oslea 
kochrea ddobbeant lipoun dolle pusun to Mablea sorxim paulo. 

“hamv polleunko soktam Robi, hamv polleunko soktam. Hea mohan 
cholien ople dolle mhaka dileat. Uprant tannem jiughat kelo kom-i. 
Bhirmot... ” Mable uloyit vetalem. Oplea hatantli tosvir tannem Robi 
samkar dhorli. Robi kitench ulounko soklo nam. Tannem Mableak 
venglem. 

“hamv svarthi Soni mhaka bhogxi” motintch Sonikoddchem 
bhogsannem magon 

Mableachea dolleank ople vontt damble Robin. 

“Hea pauttim cherko bhurgo dinatlear mhaka tum-i naka, tujeo duvoi 
nakat.” viskecho ghott talleant demvoitana gorojlo Victor. 

“cherko ya cheddum havem matyent pettchem nhoi. Ti devachi khuxi” 
havem somodhan ghetlem. 

“devachi khuxi, devachi khuxi mhonn tin cheddvank bhumyk ghalam-i, 
hea pauttim mhaka mhoji sontot vaddomvcho varesdar zai. Nam tor...” 
porot viskek ghott marlo Victoran. 

Hea vella hachea kodde kitem-i uloun faido nam mhonn chintun 
kujnant aslim oydana dumvn ghaln havem beddruma kuxin mettam 
kaddlim. 

Nidonk vechea poilem mhojea tin anza sarkea dhumva cher ek nodor 
marli. Tegam-i gadd nident oslim. Lagim vochon tanka zag zainaslea 
borim hollu tanchea kopalacho umo gheun tanchea onga voir osli vol 
sarki korn hamv mhojea khottlea sorxim paulim. Ek khonn ters munnon 
uxeak tokli tenkli. Victorachim utram mhojea kallzak bhalie borim 
toptalim. “zor hea pauttim-i mhaka cheddum bhurgem zait tor?”, hamv 
chintumnch ghamelim. Titlear darak khill xirkayil'lo avaz aikalo. “ye ba 
il'lo mog koryam” omali demvchar mhojea boglek ubo aslo. Havem nid 
ayil'lea borim notton kelem. Punn paido nam zalo. Tachea kuddichi Asha 
bagomvcheant to yoxosvi zal'lo. Uprant mhojea kuxinch khottlear 
portolo. 

Lanponnarch auy bapoik hogddayil'lean mhojye koxtt suk vanttun 
gheunko mhaka hea somsarant konni natlim. Mhoji zovabdari havench 
vauvn, disak kam' korn ratik xikon eka borrea kompenint kamak hamv lag 
Mim. Mogak dolle nant mholl'llea borim Victorachea mogan mhaka 
sorvosv laboyil'lem. Victor mhozo most mog kortalo. Kazar zalea uprant 
’kamak vechem naka. Havem zoddl'lem omchem Jeevan sarunk puro’ 
mhonn mhaka ghorach rauyil'lem. Hamvy khux aslim. Hamv poyil'le 
pauttim auy zatana Victor mhoji most zoton ghetalo. Mhozo put mhonn 
mhojea pottak dorn sodamnit mhojea kuxintlea balla kodde 
sombhaxonn korn aslea taka havem cheddum bhurgeak zolm' ditana 
most niraxa bhogl'li. Cheddo bhurgo zaije moll'llea axen bhurgim toyar 
korchea mexina borim vorsak ek mhonn tin cheddvam bhurgeanchi auy 
hamv zal'lim. Az hamv keul pinjrea bivrlea suknnea borim mhojea potichi 

jinnye sangatinn zamvchea bodlak keul taka gorz poddtana tripti 
labomvchi ek vost zaunko pavol'lim. 
ALI 

“Victor, tujea ghorant lokxi oylam. Noxibvont bapui tum, kedinch 
vatter poddcho nam-i.” sisttorin nenttea ballak Victorachea hatim ditana 
tea nenttea anzache mukomoll pollemvchem-i mon koReenastam Victor 
choltoch raulo. 

Mhojea dolleamni porot dukancheo zhori vall'lleo. “ani mhojea 
noxibant yem'mkonddch boroilam” mhojyeyitleak chintun hamv 
ghollgolleam roddlim. Mister somzonatlea sisttorin ballxeak pallnneant 
dourn mhojea kuxin khottlear kulo tenkun mhojim dukam puslim. 
“roddanaka Asha. Khonchea disa tujea noureak eka srtienchem mol 
kolltelem tea dis to khonddit poxchat'tap pautolo.” mhoji soglli kannim 
tika sangun mon hallu koryanxem bhoglem punn mhojea ghorchi 
poristhiti char vonntinchea bhair gelear mhakach loz mhonn havem 
maun samball'llem. 

Ddischarz zaun ghora ayil'lea mhaka ek vhodd ajeap rakun aslem. 
Victor suttkes gheun gel'lo tin dis thaun ghora yeunko nam mhonn 
kamachem cheddum nita mhonnalem. 

“hea pauttim mhaka cherko bhurgo dinatlear mhaka tum-i naka, tujeo 
dhuvoi nakat.” Victorachim utram porot mhojea kanank opttalim. Havem 
mhakach samball'llem. “gorjechea kaman kom-i gelastolo nita” mhojim 
dukam lipoun hamv bitor rlim. 

“mom'mi, kom-i gel'liy mom'mi itle dis? panch vorsanche nentte Sharal 
damvon oylem. “hamv tuka khellu korunk onyek bebi haddunk gel'lim 
puta.” Sharalak thoinch bosoun mhojea hatantlea ballak tachea uskear 
dourlem. “mostu sobit osa bebi” Sharalan ballxeak vengtana, chear 
vorsanche rupol toxench don vorsanche oirol y damvon yeun ballxeak 
vengunk laglim. Teganim dambun dhortana nenttea ballan roddonk suru 
kelem. “roddchem bebi naka mom'mi omkam” bhurgeak mhojea hatim 
diun tegam-i nopomych zalim. 

Dis damvle, hofte uble, mhoiney Pashar zale. Victoracho pat'to nam 
zalo. Dispoddto gras sarunk lagxilea aspotrent rixepxonisttachem kam' 
korunk havem suru kel'lem. 

Most koxtt kaddn mhojea dhumvank borem xikop diun somsari 
mauleamni tankam vaddoun tanchea pamyar ubem korcheant hamv 
yoxosvi zal'lim. Bapaichem unneponn tanka bhogtalem tori mhojem mon 
dukta mhonn eki pauttim bapaicho vichar tannim kel'lo nam. 

“holo, Dr/Sonal Rebello ek emhorjensi eksiddentt kez osa. Turtan 
aporexon thiettorak yeuyetgi?” Sonalan moboil bolsant chepun turtan 
aporexon thiettora kuxin damv marli. 

Vhallchem rogot rauvn tea vyokticho jiv Sonalan vanchoileari, tache 
pam-i porot zoddsucheant Sonal osomort zal'lem. Aporexon zal'lench 
thoddea ghonttea nontor pexonttak mot oylear tachea sombhondikank 
fon korn khobor dimvchea khatir tem oisiyu kuxin chomkalem. 

“koso osai Dr] Victor Rebello?” hason soval kelem Sonalan. 

“dev borem korum Dr/Sonal Rebello.” Sonalachea kottacher dischea 
oiddik polleun koxttanim uloilo Victor. 

“tujem eksiddentt zal'lem. Tuka vatter veteleamni haddn hanga bhorti 
kel'lo. Tujim konni oslear nombor di hamv tanka fon kortam”. Sonalak 
Victorachi bhirmot disli. 

“mhojim konni nant ddakttor. Thoddea tempa adim mhaka mhojea 
putan asreak bhorti kel'lo. Mhojea jivitacher kanttollon hamv jiughat 
korunk gel'lom. Lorie ponda poddl'lo matr mhaka ugddas, uprant kitem 
zalem hamv nennam”. Oplea dolleanim demvchea dukank lipomvchem 
proiton kortalo Victor. 

“bezar korinaka. Mhaka tuji dhuv mhonn lek. Az thaun hamv tuji zoton 
ghetalim. Havem tuzo jiv vanchoilo tori tujye pam-i urounko hamv soklim 
nam. Doikorn mhaka bhogxi.” Victoracho hat oplea hatim gheun 
uloitalem Sonal. 

“devan mhaka mhojea kornechi xikxea dilea Dr/Sonal. Hantu tuji kaim 
chuk nam. Ek dakter zaun tujem kam! tuvem kelam-i. Mhaka vanchunkch 
nakasl'lem tori tuvem mhozo jiv vanchoyil'leak dev borem korum”. 

“borem tor hamv choltam. Mhaka dusrea pexonttank polleunko osa. 
Hamv sisttori kodde sangta kitem-i gorz poddlear mhaka fon korunk”. 
Sonal thoinchem chol'lem. 

Kak 

“mom'mi, kitle pauttim sanglam tuka vhokot vellar kannghe mhonn.” 
oplo xinn ucharn konkun aslea mhojea talleant konklecho xirap votlo 
Sonalan. 

“tumchem char onza sarkea dhuvanchem kazar zaun tumchea 
dhuvank polleyta poryant mhaka kaim zaina. Dekun'nch sangta veggim 
ek cheddo polleun kazar zaya mhonn.” havem-i nokli rag dakoilo. 

"kalem mom'mi kedallai tujem rozar, kazar kazar mhonn” Sharalak 
matso rag ailo. 

“kazar zaun tuvem kitlem suk polleylam-i mom'mi? omkam kazar za 
mhonntai? zor omche nourey tujea nourea borim omkam soddn vetit 
tor?” oirolan bhoinnicho sangat dilo. 

“oirol!, ddeaddi vixeant toxem pura uloinaka” havem tallo ubarlo. 

“khonchea ddeaddi vixeant uloitai mom'mi tum? havem tachem 
mukomoll somet polleunko nam. Omchi zovabdari vavomvchi tank 
nastam nenntea ballank tujea saullent soddn davol'lea tea osahaik 
dadleak omchea jivitant zago nam.” Sonalachea utrank mhojea kodde 
zap natli. Hamv utton beddruma kuxin chomkalim. 

“Sonal, tuvem toxem sangonk nhozo aslem. Mom'mik most duklam. 
Chol ami vochon sori sangea.” rupol, Sharal, oirol ani Sonalak gheun 
auychea kudda kuxin chomkalem. 

“mom'mi, sori mom'mi tujem kalliz dukhoyil'leak. Ddeaddi omkam 
soddn gelea uprant kitlea koxttanim tuvem omkam vagoilam-i tem ami 
borrean zannamv. Tujea dolleamnim kedinch dukam polleunko ami toyar 
namv. Punn pliz ani mukar ddeaddichem namv matr kaddinaka.” rupol 
ulounch asl'lem. Cheari dhuvamni mhaka veddo ghalo. 

“kitlim bhagi hamv. Tumchea tosolea dhuvanchi auy mhonnunk mhaka 
gorv bhogta. Dev tumkam sodanch sukhi dourundi puta”. Havem-i tanka 
venglem. 

“mom'mi, havem az ek voddlem oprexon kolem. Tea vyokticho jiv 
vanchoilo punn tache pam-i urounko soklim nam. Bhirmot taka konni 
nant kom-i, tachea putan taka onathaxromok bhorti kel'lo kom-i. To 
jiughat korunk gel'lo eksiddentt zaun emhorjensi aporexon korunk 
omchea hospittlak haddl'lem. Taka konni nant mhonn roddtalo mhaka 
bhirmot disli. To pattim onathaxromok gelear porot jivghatak proiton 
kortalo tem khonddit. Dekun tachi zovabdari havem ghetlea. Havem taka 
omger Raonk apoyet gi mom'mi?” bhirmot ucharli Sonalan. 

“tum pura pexonttank ghora haddxi zalear ami rostear yezoi poddat” 
Sharal heddoilaglem. 

“tum il'lem ogech Rao baye. Hamv mom'mi kodde vicharn osam” xinn 
ucharlo Sonalan. 

“tuji khuxi puta. Tumim cheari zonnam ople nirdhar khud'd gheunko 
soktat, dekun mhoji porvonngi gorz mhonn mhaka disana. Tuminch band 
lem itlem voddlem ghor osa zor eka vyoktik jivit labta tor hamv kiteak 
nam munnum. Punn chintun mett kadd. 

“dev borem korum mom'mi” mhojea galak kis dambun chitlla porim 
uddon nompoich zalem Sonal. 

“mom'mi, ho Victor Rebello. Az thaun omgerch rautalo” vhil chera 
pattlean Raon uloilem Sonal. 

Ttivi polleun oslim hamv namv oykon ekch pauttim utton ube raulim. 
Mhojea pamyapodlim dhornn ugti zaun mhaka gilltaxem bhoglem. Hamv 
lagim oslea sopeacher kuskalim. Mhojye vontt ekameka chiddkal'le. 
Havem ek nodor Victoracher marli. Tachea dolleamni dukam boron 
vomtotalim. Omchi doganchi poristhiti polleun Sharal, rupol, oirol ani 
Sonal soir bhoir zal'lim. 

“tumim ekameka vollkatatgi?” Sonalachi sovalaborit nodor omcher 
thambtana mhojyekodde ulounko utram natlim. 

“vhoi puta” Victorachea talleant duk bhorsol'lem. 

“koxem ollkotat tumim ekamekak?” Sharalan aturai dakoili. 

“tumkam vatter ghaln gel'lo tumcho nirbhagi bapui hamvch puta” 
Victor ghollgolleam roddtalo. 

“mom'mi tujye sukl'le ghai jivall kel'leak mhaka bhogxi” mhojea 
galancher hat bomvddaun mhojim dukam puslim Sonalan. 

“sori mom'mi, taka onathaxrom'ch favo oplem praixchit korunk.” Sonal 
dhridd nirdharan uloilem. 

“mhaka pattim onathaxromok pauy pliz Dr / Sonal. Tuzo upkar magtam. 
Hamv hea ghorant ani tumchea jinnient Raonk favo nhoi. Mhaka devan 
mhojea kornechi xikxea favo kelea. Mhoji url'li poxchatapachi jinnim 
hamv praixchit korunk oxetam” Victorachea utramni poxchat'tap 
zollkatalo. 

Sharal, oirol, rupol mhaka vengun somodhan kortalim. Sonal kitench 
uloinastam Victorachem vil cher dara kuxin ghumvddailaglem. 

“ek minutt Sonal” mhojea avazak Sonal thamblem. 

“Victor, tujea duven tuzo jiv vanchoila, putak axeun asl'lea tuka putan 
ch ghora thaun bhair ghalem mhonn aikalem. Tor az, ponchvis vorsam 
uprant tori duvechem mol kitem mhonn zanna zaloigi Victor?” hamv 
holltar utram vinchtalim. 

“Asha, hamv tujyekodde zamv ya mhojea dhuvam kodde zamv 
bogsannem magonk favo nhoi. Vhoi, hamv putak axetalom mhoji sontot 
mukar vhorunk. Punn, opleach mullak to kuradd marit mhonn hamv 
nennaslom. Taka zolm' diun tachi auy ontorli. Koxttamni havem taka 
vaddoilo punn mhojea mogant kitem unnemponn oslem hamv nennam 
dis vetam vetam omche modlo ontor vaddat gelo ani ek dis tannem 
mhaka onathaxromachim mettam choddoilim. Tumcho mhaka dis rat 

uddas dostalo. Mhojea dhuvancher ek nodor ghalizoi ani tumchye pam-i 
dhorn maf magazoi mhonn sogllem dhoir ekttam-i korn tumchea ghora 
baglak pautana mhaka niraxa rakun asl'li. Tumcho pat'to na zalo. 
Tumkam most sodlem punn kaim faideachem zalem na. Hea somsarant 
sogllim oSoni hamv “onath bapui” zal'lom. Mhaka mhojea jivitacher 
kantthallo ayil'lo. Thoddea disam poilem ghott nirdhar korn raz rostear 
tumchinch chintna attoun cholon ostana robossan yemvchea loriechea 
rodank sampaddlom.” 

Victor poxchat'tapachim dukam golloitalo. Tachi kannim aikun 
omchem-i kalliz roddonk lagl'lem. 

“tumkam polleylem ani hamv somodanen mortam. Mhojem besamv 
sodanch tumche sovem astalem. Sady tor hea onath bapaik bhogxia. Chol 
puta Sonal, doyakorn mhaka axromak pauy.” Victoran oplim dukam 
opleach hatanim puslim. 

“Rao Victor, tuji bail ani duv jiv osta poryant tum porot onath zamvcho 
nam-i. Punn hamv ho nirdhar tuji saulli nastam vaddl'lea mhojea 
dhuvancher soddtam.” havem Sharal, rupol, oirol ani Sonala teuxim 
polleylem. Tanchea dolleamni dukam upyetalim. Tim ekamekak polleun 
kitengi hixaryamni uloilim. 

“ddeaddi, tuvem kelea korneank edollch tuvem praixchit boglam-i, ami 
zannamv eka dhuvechem mol tum khonddit edollch zannam zalai. Zor 
amiy tuka axromak pauylem tor puta ani dhuve modem tuka vyoteas 
kollchona. Dekun ami dhuvamni nirdhar kela oychea uprant tum omche 
sangatach ostaloi”. Mhojem malgoddem dhuv Sharal dhridd nirdharan 
uloun oslem. 

“polleylemygi Victor, putak axeun dhuvank sanddl'lea tuka putan 
onath kelo tori, bapaichi saulli nastam vaddl'lea dhuvamnim tuka asro 
dilo. Hacheaki vortem praixchit dusrem na mhonn hamv chint'ta”. Motint 
rag osleari kallzachea eka konxea mogachem ek kittall ozun zollon oslem. 
Mhojea dhuvanchea nirdharan mhaka bhovoch sontosborit kel'lem. 

"Utt puta, voram att zalim, uprant iskolak vell zata." zonelachye 
podd'de vondvaun mogan ulo dilo havem Deepikak. "gudd morning 
mom'mi" angachi voll kaddn uttlem Deepika. Utton bat ruma kuxin 
chomkalem tem. Nastto reddi kortana Dipi reddi zaun bhair ailem. Nastto 
suru kortana auy duvechem sombhaxann suru zalem. Titlear kol 
bel'lacho avaz aikalo. "Dipi, tum brek fastt kor ham konn mull'llem 
polleun yetam." sombhaxonn ordhar Raoun hamv daralagim paulim. Dar 
ughoddtana mukar Rao l'lea vyoktik polleun hamv thoinch ruk zalim. 
"Sylvia, tuvem kitlea mogan poslear kitem zalem, tacho varesdar aila, ani 
tuka tacher kamyinch hokk na." mhojem ontoskorn uloitalem. "na, hamv 
axem zaunko khonddit soddchi na." havem mhojyeyitleak chintlem. 

"mhaka polloyil'lench khonchea somsarak paulem-i? havem bitor 
yeuyetgi?" Avinashachea sovalank hamv vastovak pattim ailim. Hamv 
degek sorlim. Avinash bitor riglo. 

"gudd morning onkol" oporichit tori vondilem Deepikan. "gudd 
morning puta" hason pattim vondilem Avinashan: "mom'mi rikxa aili 
hamv vetam" omsoran mhojea poleak umo dambun angnnak deulem 
Deepika. 

"kitem puta, mom'mik matr kisgi? onkolak nangi?" "onkol, tuka floi 
kiss" hatak kis dambun varrear uboilo nenttea Deepikan. 

"so smartt" udgarlo Avinash. 

"tujea borinch" ucharunk nhozo zal'lim utram ucharn jib chabli havem. 
Ajeapan mhaka polleun uprant utram bodlilim Avinashan. "tujea bebik 
dekhlem, tuzo nouro khoim Sylvi?" boska vinchtana soval kelem 
Avinashan. "no..No..Vro... Tannem hea somsarak adeus magon dha 
vorsam zalim Avinash." mhozo tallo kamptalo. "kitem, Sylvi hem tum 
kitem uloitai?" "mhojem noxib futtlam Avinash." havem tokli ponda 
ghali. "ho! sorri Sylvi, tujye sukl'le ghai havem jivall kele oi vam! riyoli 
sorri." bezarayen uloilo Avinash. "kitem-i pieunko ghetai Avinash?" vixoi 
bodlunche proiton kelem havem m. 

"naka Sylvi, hamv tujea lagim eka gorjechea kaman ailam. Pliz Sylvi 
mhaka niraxi korinaka. Nirmala tuji mogachi ixttinnmu? tem mhojea 
bhurgeachi auy zamvchear asl'lem. Tem sorl'li khobor mhojea ixttam 
thaun mhaka melll'li. Thoddea karannank lagon mhaka tachea mornnak 
yeunko zaunko na. Tachem bhurgem kom-i asa mhonn tum zannamygi 

Sylvi?" Avinashachim utram aikun ghoddgoddo mar l'lo onbhou zalo 
mhaka. "Avinash, tannem soron lagim lagim dha vorsam zalim. Otam tum 
 tachea bhurgeak sodun ailai? edoll poryant kom-i asl'loi Avinash? havem 
matso rag dakoilo. 

"Sylvi, tannem tujye lagim kitench sangonkna?" "na Avinash, tem 
mortana mhaka polleyzoi mhonntalem kom-i punn tea vogta hamv ghora 
nat l'llean, mhojea futt l'lea noxibant tachi nirjiv kudd dekhchem bhag 
matr bhogel'lem." mhojea dolleam thaun demvl'lim dukam uskear 
poddon jirlim. 

"Sylvi, hamv onyek soval vicharum?" "kitem?" havem Avinashachem 
mukomoll choilem kutuholborit nodren. "Sylvi, tum kolejint astana 
mhozo mog kortalemymu?" Avinashan mhojem mukomoll polleun soval 
kelem. Hamv panch minuttam tottosth zalim. "Avinash, to ek somplolo 
ovosvor, otam chintun kaim faido na." havem mhoji dixtt dhornnik laili. 
"Sylvi, ami otam kiteak kazar zaunko nhozo?" "Avinash" tachim utram 
okher zamvchea poilem hamv killonchlim. "kiteak Sylvi, havem kitem 
punni chuk sanglengi?" Avinash lan bhurgeaborim uloitalo. "kiteak sadhy 
natl'lim utram uloitai Avinash?" havem rag dakoilo. 

"kiteak sady na Sylvi" Avinashon hott soddlem na. "Avinash, hamv ek 
vidhou." 

"tum kitem chint'tai hamv onkvar mhonngi? na, hamv y ek vidhur. 
Mhaka dha vorsancho ek cherko bhurgo asa" Avinash Sylvichea dixttik 
opli dixtt mellunk soklo na. "vhatt!?" 

"vhoi Sylvi, tum patye ya sodd hem sot". Avinash holltar utram 
vinchtalo. 

"polle Avinash, horyeko monxachea jinnient ek ghumvddi yeta. Hamv 
don jirimyanchea modem eksurim Raon asam. Pattim polloiylari ek 
gundd jiri ani mukar polloileari ek gundd jiri dista. Ekch havem Rao l'lea 
koddech rauzoi ya tea gundd jirient uddi marizoi. Toxi zalea mhoji 
poristhiti. Sang Avinash hea poristhitent hamv kitem korum?". Mhojye 
dolle bizl'le. Galancher hat bouddamvn havem holltar Avinashak choilem 
to maun asl'lo. 

"hamv choltam Sylvi, sadhy tor porot melleam" tachem-i kalliz roddta 
mull'lleak tachem mukomoll saks zaunasl'lem. To choltoch raulo. 

*** 

dis gele, hofoote sorrle, mhoine uble ani vorsam-i Pashar zalim. Pil 
suknnem otam akasak ubonk aitem zal'lem. Auy suknneak otam khont 
suru zal'li opunn ani eksurim zatalim mhonn. Punn tinnem opnnakch 

| 
somodhan korn kanngelem. Hem prokrotichem niyom' tem konna | 


vorvim moddunk zaino mhonn. Vhoi mhojem nentte ball Deepika otam ` 
vhodd zal'lem. Ami ratim jeunnachea mezar matr sangata bosun jeutana 
ulomvche asl'lem. Natlear Deepikak mhojye khatir khorchunk thuddo vell 
y mellnatl'lo. Tem mhojye thaun pois vetaxem mhaka bhogtalem. Tem 
khux asl'lem. Tem az-kal uddkonnam ghalchem chitoll zaunko pavol'lem. 
Taka addaunko mhaka mon natl'lem. Tachi khuxich mhoji khuxi zaunas 
l'li. "Deepika, havem tujea khatir ek boro cholo polleun tujem kazar 
korizoi mhonn chintlam tuji obhiprai kitem?" jeunnachea mezar bosun 
astana havem ul'lounneak bunead ghali. Opleach somsarant kitengi 
chintun jeun asl'lea Deepikak auychim ochanok utram aikun usturem 
gelem. 

"mom'mi udok" oplea tallvek opnnench thapuddn uloilem Deepika. 

"kitem zalem ma Dipi, kazaracho prostap kaddtana tuka kiteak 
usturem gelem?" havem moskiri keli. 

"na, na mom'mi hamv kitengi chintun asl'lim" Deepikan porot ek unddi 
tonddant dourli. "kazara vixeant tuji obiprai vicharli puta" "konnachea 
kazara vixeant mom'mi?" "ani konnachea tujeach. Mhoji kazar zamvchi 
prai utorli." havem kritok rag dakoilo. 

"itle veggim hamv tuka zodd zalingi mom'mi?" "toxem nhoi puta, 
zaunko aschim borim karyim sorv tea tea vellar zal'learch taka sobhai 
puta" hamv ulounch vetalim. "tem vhoi mom'mi, punn hamv gel'lea 
uprant tuka polleunko konna asa?" 

"tum mhojea vixeant khont korinaka puta. Mhojea noxibant kitem 
likhlam toxench zatalem. Solvonne pattlean zoit ani koxttam pattlean suk 
astach." "punn mom'mi, tuvem soglli jinni dukaninch hat dhuleymu 
kitem tuka him utram lagu zainontgi?" 

"mhojem noxibch futtlam puta, gomttea poryant udkant buddlea 
uprant himv khata mhollear zatagi? tem puro sodd, tum mhaka hem 
sang, tuvem khonchea punni choleak pollelamygi? konnacho punni mog 
kortaigi?" 

"tem... Tem... Pura otam kiteak mom'mi?" "sang puta Dipi lojenaka." 

"mom'mi, tachem namv Sooraj. Mhojea afisacho menezor to. Kolejint 
amim sangata xikl'leamv. Tachea vorvinch mhaka xikop zal'lea uprant 
borem kam' mell'llem. To mhozo most mog korta mom'mi" Deepika 
bimyan utram vinchtalem. 

"tujye khuxe pormannech zamvdi Dipi. Tachea mom'mi-ddeaddi 
sangata taka faleam amger apoi. Mhojim utram aikun Dipi sontosan uddi 

marn mhojea lagim yeun jeunnacho ustto hat mhojea gomttea bhomvari 
reuddaun mhojea galank ople vontt dambilaglem. Teach sontosan 
- tannem vochon 

risiur ukol'lem ani hi sontosachi khobor tannem Soorajak tillsili. 

Dusro dis Deepikachea jinnyecho vortea sontosacho dis. Havem 
uttomvchea poilench tem utton reddi zal'lem. Voram sarkim nov 
martana darachi kol bel"! vajli. 

"mom'mi, tim ailim mhonn dista, vochon dar kadd plis” arailem mhaka 
Deepikan. 

"Dipi, tunch vochon kadd puta. Hamv chikkem bijhi asam." 

"mom'mi, pliz mom'mi hem ek kam! mhojeakodde sanganaka. Vhoch 
mom'mi pliz" porat'tilaglem Deepika. Deepikachye ot'tayek lagon 
sontosan toxench aturayen bagla sorxim paulim. Dar ughoddtana mukar 
Raol'lea vyoktik polleun hozar ghoddghodde sangata marl'lo onbhou zalo 
mhaka. 

"kitem ontti, ayil'lea soiryank baglar thaun'nch pattim dhaddchem 
mhonn chintlaigi kitem" hamv Raol'lea koddech ruk zal'lim polleun Sooraj 
uloilo. 

"ho! oi yam' sorri. Yeya bitor yeya" havem kosttamni mukomollar haso 
haddleo. Titlear Deepikai hatant tondd piunache glas gheun choukek 
paulem. 

"Sylvi, mhojea putan borya cheddvakch vinchlam. Mhojea putachi 
posond tuji dhuv mholl'llem hamv nennaslom. Otam mhaka odhik sontos 
bhogta, omchi istt'ttagot sombhondant bodol'li mhonn" Avinash mhaka 
polleun sontosan uloyit vetalo. 

"Avinash, hem...Hem... Kazar zaunko sadhy na" tanchi dixtt fudd 
korunk tankanastam havem tokli ponda ghali. 

"Sylvi, tuka pixem punni lagonk namu?" Avinashak rag ailo. "............. 4 
havem maunponn sambhall'llem. 

"mom'mi, zor hem kazar zaino tor hamv jivghat kortolim." Deepika 
roddonk aitem zal'lem. 

"Deepika!!!" 

"ontti, oxem kiteak uloitai? mhaka xikop nangi?, sobhai nangi?, kam' 
nangi? ontti uloi" Soorajan rag dakoilo. 

"tumchim kallzam xindchim utram hamv aikonk sokana puta" 

"tor sang Sylvi, hem kazar addaunko karonn kitem?" Avinashan oplem 
hott soddlem nam. 

"Avinash, ji jvalamukhi az poryant mhojea kallzant dambun dourl'li az 
tumchye mukhar futtoitam ani somodhanen mortam" havem dirg xvas 
seulo. Avinash, Sooraj ani Deepika aturayen mhojench mukomoll | 
choitalim. "puta Deepika, tum mhoji dhuv nhoi bogar Avinashachi dhu. ` 
Ani bhava-bhoinnichem kazar zaunko sadhygi puta". 

"mom'mi, hem tum kitem uloitai?" "Sylvi, tuka pixem laglam?" "ontti, 
hem sotgi?" sovalancho ximvor mhojer votlo. 

"vhoi puta Deepika, az poryant lipoun dourl'lo ho ghutt mhojye 
sangatach onty zaizoi mhonn chintl'lem. Punn dusri vatt nastana az ho 
ghutt tumchea mukhar ugddapo korizoi poddlo." tanchea dixttink fudd 
korunk tankanastana hamv holltar utton zonela kodde paulim bhair 
dischea nillxa mollbacher opli dixtt khonchoili ani holltar utram vinchlim. 
"ponchvis vorsam adim hamv, Nirmala ani Avinash ekach kolejint 
xiktaleamv. Avinash ek sobit ani smartt cholo zal'lean cheddvanim tacho 
mog axemvchem sohoz zaunasl'lem. Hamvy tantlim eklim zaunasl'lim. 
Ham Avinashacho gupit mog kortalim. Punn Avinash Nirmalacho mog 
kortam mhonn kolltana havem remver bandl'lim svopnnanchi raulleram 
dornnik xeuttal'lim. Hamv most roddlim punn vell utorl'lo. Nirmala 
mhojea mogachi ixttinn zal'lean havem mhojea mogacho teag korizoi 
poddlo. Avinashak visronche most koxttanche zal'lem punn mhojem 
proiton havem soddlem nam. Okhrek havem mhoji soglli jinni 
eksurponnant jiemvcho nirdhar ghetl'lo. Disam pattlean hofte mhoine 
vorsam-i ubon gelim. Omchi kalez sompli. Avinash kalez sompl'lea dusrea 
disach mayag zal'lo. Nirmala most roddlem, kiteak tannem kel'lea 
patkacho poll taka atam bhogunk asl'lo. Nirmala Avinashachea 
bhurgeachi auy zamvchear asl'lem. Nirmalachem  ghorannem 
moryadvont ani devo-bhiranteche zaunasl'lean taka tea ghorant zago 
lablo nam. Dixa disanatl'lem Nirmala okhrek mhojye sorxim asro vicharn 
ailem. Mhaka tachi bhirmot disli. Nirmala khatir havem y ghor soddn 
baddeachem ghor sodizoi poddlem. Dis bhorle ani Nirmala eka sobit 
cheddum bhurgeak prosut zalem. Nirmala tea nenttea ballak mhojea 
hatant diun axem mhonnalem. "Sylvi, kitench nennasl'lea hea nenttea 
ballak tujea hatim ditam. Taka tujeach bhurgeaborim tum vaddoitalem-i 
mhonn patyetam. Zor tuka koxtt bhogtat tor taka khonchea punni 
axramant sodd. Ed'doll poryant tuvem kel'lea sorv upkarank dev borem 
korum" oplea jivita vixeant kanttallo bhogl'lea Nirmalan jivghat kel'lo. 
Mhaka otam soglleo vatto bondh zal'leo. Tea nenttea ballak gheun ghoro 
vochonki nhoi, eksuryan tea nenttea ballak kanngheun Raonki nhoi. 

Mhaka kitench somzonatlem. Titlear mhaka onyek aghat rakun asl'lo. 
Mhojim ovoi-bapoi dogam-i ovghoddant ontorl'lim. Hamv sompurnn 
osohaik zalim. Chintun chintun eka nirdharak ailim. Tea nenttea ballak 
vorn axromant soddlem ani ghorchi vatt dhorli. Most roddlim. Mhaka 
buzoitalim konni nat I'lim. Havench mhaka somadhan kelem. Soiream 
dhoiream sangata mornnachi vidhi sompoili. Itlea vhoddlea astik hamv 
eklinch varesdar zatana soirim - doirim pura mhaka sambhallchea niban 
lagim sorlim. Havem mhojem kalliz ghott kelem. Mhaka konnaichiy gorz 
na mhonn sthir rautana, ekeklinch nisronk laglim. Hamv atam titlea 
vhoddlea ghorant eksurim zal'lim. Mhojea motik somodhan natlem. 
Mhojem eksurponn pois korunk havem Nirmalachea ballak ghora 
haddcho nirdhar ghetl'lo. Somajek fudd korchea katir havem vidvicho ves 
pangurizoi poddlo. Dha vorsam uprant Avinash Nirmalachea bhurgeak 
sodun mhojea ghorchem mett choddtana hamv bhimyel'lim to mhojem 
sorvosv zal'lea Dipik vhorunk aila mhonn. Punn toxem  kitem-i 
ghoddonkna. Avinash ayil'lea vatten pattim portol'lo uprant azch havem 
taka pollemvchem." 

hamv lamb xvas gheun mhoji kannim sompoun havem tancher dixtt 
choroitana soglleanche dolle bizl'le. Havem Deepikacho hat 
Avinashachea hatim diun porot ulounko suru kelem. "Avinash, havem 
somajek fudd korn hea fulak bongea thaun ful korizoi tor most koxtt 
kaddleat. Ani az tujea astik tujeach hatant opsitam hea fulak kedinch 
bavonk soddinaka" mhojea dolleam thaun demvl'le don thembe tea 
hatancher poddle. "mom'mi, tum roddtai? az poryant havem tuka 
roddchem polleunko nam. Oplea kallzabitor itlim dukam dambun dorn 
mhaka tum hasoitaliy. Hamv tuka soddn kom-i vechim nam." Deepika 
huskarn roddtalem. 

"Sylvi, hem kazar khonddit zatolem." Avinashon Soorajacho ani Dipicho 
hat oplea hatim ghetlo. "Avinash, tum piso punni zaunko namymu?" 
hamv Avinashacher ojeapanchi nodor choroili. 

"Sylvi, omsornaka. Tuji jinni amche mukhar ughoddliy otam mhoji 
kanni aik" Avinash Sooraja kuxin ghumvlo. 

"Sylvi, zoxem Deepika tuji dhuv nhoi toxem Sooraj mhozo put nhoi" 
Soorajachea bhuzank dhorn uloilo Avinash. 

"poppa" kinkrattlo Sooraj. 

"vhoi Sylvi, kalez dde zal'lench rumak pautana mhaka ek korall khobor 
rakun asl'li. Mhozo poppa siriyos asl'lo. Hamv mhojea poppacho most 
mog kortalom. Lanponna thaun ovoicho ani bapoicho mog diun mogan 

mhaka sambhalll'lem. Nirmalak mellchea titlo vell mhojea kodde natl'lo. 


Hamv dusreach ghoddie bos dorn mhojea poppa sorxim paulom. 

"puta, hachem namv Nisha. Haka konni nant tacho ghov ani mamv 
viman ovghoddant omvrleant. Tacho mamv mhozo ixtt zal'lean taka 
havem bhas dil'lea tachea sunek hamv okher poryant polloitalom 
mhonn. Tem otam bhorl'lem gurvar puta taka borem korn samball ani 
havem dil'li bhas uroi. Tuka devachem besamv astalem puta. Taka ani 
tachea bhurgeak boryan sambhalltoloi mhonn bhas di" poppan oplo hat 
mukhar haddlo. Tea ghoddie hamv Nirmala vixeant kitench sangonk 
soklom nam. Poppachea moga khatir havem oplo hat poppachea hatar 
dourn taka bhas dili. Nishachi zovabdari mhojea hatim sompun poppan 
thoddeach ghoddiamni dolle dample. Atam hamv katrint xirkol'lom. Eka 
vatten mhojea ballachi auy zaunko aschem Nirmala onyeka kuxin bhor 
I'lem gurvar, mhoji zovabdari Nisha. Nishak eksuryak soddn Nirmala 
sorxin dhamvon yeunko mhaka most tallnni yetali punn bapaik dil'li bhas 
mhojea vattek add yetali. Thoddea disanim Nisha eka sobit cheddea 
bhurgeak mhaka opsun tem tachea ghova sorxim pavol'lem. Hea 
modhem mhojea ixttam thaun khobor mell'lli mhojea Nirmalakyi hamv 
hea zolmant polleunko sokcho nam mhonn. Hamv roddlom. Havem 
mhakach sambhall'llem. Poppak dil'lea base pormanne havem y hea 
fulak mogan posun vhodd kelam. Otam sang Sylvi, hem kazar tum 
addamvche namymu?" opli kanni sompoun mhaka choilem Avinashan. 

"hem kazar khonddit zatolem Avinash, bogar hamvch mukhar Raon 
hem kazar koroitalim." hamv haslim. 

Punn Dipi ani Soorajache dolle dukhanim borl'le. 

"omche khatir kitle koxtt tumim kaddleat. Opapleach fuddarak uzo 
tumim laila. Nizaiki tumim vortim monxeam." Dipin ani Avinashan 
roddonkch suru kelem. 

"polle Dipi, Sooraj ho vell roddcho nhoi. Amim sogllem visorn kazarachi 


toyarai suru koryam. Komon chiyor op". Havem Dipik ani Soorajak - 


venglem. Koxttamnim tannim tanchea mukomollar haso haddleo. 

"vhoi, Sooraj, mhoji mom'minch mhoji sasumam-i zatali, ani tuzo 
poppach tuzo mamv zatalo.” sontosan uloilem Deepika. 

"Dipi, tujea utrancho motlob mhaka somzonkna puta" havem ani 
Avinashan ojeapon Deepikak deklem. "mom'mi, az poryant havem kitem 
vicharleari tem sogllem tuvem mhaka dilam-i, punn az hamv okrek ek 
vichartam nam mhonnanaka pliz." Dipi mhojye hat dorn hollvayen 

uloilem. "kitem puta vichar, mhojye thaun sady tor hamv khonddit 
ditam." 

"mom'mi, tuvem kiteak Avinash onkolachi jinnye sangatinn zaunko 
nhozo?" 

"Dipi, ho ek vixoi soddn dusrem kitem-i vichar?" havem kritok rag 
dakoilo. 

"kiteak mom'mi?" Dipi hottak poddlem. 

"Dipi, tum oniki lan bhurgem puta, tuvem zanna zamvcheo songti hea 
somsarant oniki most asat. Hea somaje vixeant tum kitench nennam-i" 

"tumchea kazarak hi somaz khonddit add yemvchi nam mom'mi." 

"kazarak zal'li dhuv astano hye motarek horbos polle mhonn hi somaz 
khonddit zaun bott zokteli." 

"mom'mi, Ihan thaun hea somajek fudd korn jiel'li tum otam hea 
somajek bhimyetai?" Dipin oplem hott soddlem nam. 

"hea eka vixoyant tum hott korinaka Dipi. Zor hamv hea kxonnik sukak 
lobdal'lim tor, az tum hea zagear astem natl'lem-i. Khonchea punni onath 
axromant onath zaun vaddtem asl'lem-i.” mhojim utram Dipichea kallzak 
toplim zaizoi, tannem solvonni manun ghetli. 

"vhoi puta Dipi, hea somsarant ghovo-bailecho sombhond soddlear 
dusrey most povitr sombhondh asat" Avinashan Dipichea bhuzank dhorn 
dixtt mhojyer khonchoili. 

kaa 

Sooraj ani Deepikachem kazar barich god'dallayen zalem. Ani az ayil'lo 
dis vegllacharacho. Mhojea jivitantlo nizaiki ek duka bhorit dis to zaunko 
pav l'lo. Voram sanjechi so zal'lim. Avinash oplea putak Soorajak ani 
oplea sunek Deepikak gheun mettam demvlo. Deepika mhaka pottlun 
dorn huskarn huskarn roddtalem. Ham tuka eksurreak soddn kom-i 
vechim nam mhonn hottak podd l'lem. "kazaro uprant ghov ani 
ghovachem ghorch sorvosv puta." mhonn somzoun koxem-i bollaun ghor 
bhair soronk aitem kel'lem havem Deepikak. Sorvanchea dolleamni 
dukanchi zhor valltali. Mhaka eksurreak soddn most pois tim pav I'lim. 
Punn tanche hat matr varrear halche mhaka distale. Mhoji dixtt goiri zali, 
dukam boron. Punn roddon faido nat I'lo. Pil suknnem otam pakam 
futton akasak ub l'lem. Prokotechea niyomam pormanne auy suknnem 
az oplea ghontterant eksurem zal'lem. 

Thoinch lagim asl'lea aram' kodelar hamv kuskalim. Havem dolle 
dhample. Sogllea mhojea jinniechem chitronn mhojea dolleam samkar 

oylem. Havem dolle ugte kortana bomvtonni kallok prosar I'lo. Havem 
holltar utton dive pettoile. 

Mhaka oniki jieunko asl'lem. Havem axel'li jinni hamv jieuna vhoi, punn 
havem vinchleli jinni yedoll poryant sarthok ponnim havem sar l'lea. 
Nirmalachi Asha havem jeari kel'lea, Deepikak tachem jivit havem 
laboilom. Tor havem ani konna khatir jiezoi. Mhojea utor prayer konn asa 
mhoji chakri korunk? dekun'nch hamv ichhcha moronn axetam. Ast- 
bodik sogllem havem Deepikachea namvar boroilam. Jinnyechi havem 
vinchounn keli vhoi, mornnachiy vinchounn korchi tallnni mhaka most 
pauttim aili punn ek dhir kristamv stri zaun havem oxem kel'lear chuk 
zait. Dekun svabhavik moronn hamv axetam, punn veginch. Heach khatir 
mhojea kallzachye piddechim voktam havem uddoileant, dakterachi 
bhett addailea, mornnak hamv rakun rauleam odhik mogan vengunk. 

Voram sanjechim so martana lolita yeun sogllea disachi purasonn pois 
korchea khatir oplea guddsulachea mettar bosun oplea palvachea 
pontan oplem mukomoll pusun lamb xvas gheunko laglem. 

“mam-i mhaka bhuk laglea” panch vorsanchye nentte Kavita auychea 
pasllent riglem 

“mam-i, az fest nomygi? premakkager gom'mot kelam. Omkam kaim 
nangi mam-i?” att vorsanchea nenttea kusumachim utram lolitachem 
kalliz xindunk paulim. 

“omkaim bore dis yetele puta” oplea palvachea pontak bandl'li oychi 
kul suttoi laglem lolita. 

“tumim bosa hamv angddi vochon kitem tori gheun yetam” lolita 
mettam voilem utton ubem zalem. 

Thoddeach vellan pejek ani nisteak zai zal'leo vostu gheun bitor riglem 
lolita. 

Don dis thaun uzo dekhanatl'lea randnnik lankudd chepun uzo 
pettoilaglem. Sollsollchea udkak tandull ghaln uzo mukhar sartana tachi 
mot tannem edoll poryant sarl'li korall jinnim niallunk lagli. 

“lan thaun'nch koxttank mhojea sangatach gheun hamv choltam. Auy- 
bapaik lanponnarch havem hogddailem. Mhojea boppun oplea khandear 
aschi opli zovabdari deumvchea khatir mhaka eka bebdeachea gomtteak 
bandle. Kazar zalea upranti sudhakoron opli souy soddunk nat I'lean 
sudhakorachea bhavanim mhaka toxench sudhakorak ghorantlem bhair 
ghal'lem. Ek lanxem guddsul ami bandun omchi kazari jinnim ami suru 
keli. Thodde dis sudhakoron piemvchem soddlem. Havem devak oum 
dilim. Punn kusuma zolmol'lea disa thaun porot sudhakoron battli vengli. 
Ani thoddea vorsanim Kavita zolmotach sudhakor purto bhigoddlo. 
Loddai, zhogddem, korkor choddat gelem. Hamv solvalim. Maun ponnim 
sogllem sosunk xiklim.” 

“mam-i, pez votli” kusumachea zagounnek lolita chintna sagorantlem 
vastavak pattim ailem. Pez bhum-i dourn nistem randnnir choddoilem 
lolitan. 

“mam-i, ami veggim jeveam nam tor bab ailea uprant randl'lem 
jemvchem-i omchea noxibant aschem nam”. Kusumachea tonddantun 
somzonnechim utram bhair poddlim. Lolitan hunoni pez ani nistem tin 
boxiamnim vanttlem. 

Kavita ani kusuma bhuken kongal zal'lean hun mhonn polloi nastam 
gillunk laglim. Lolitan poilo ghas kaddn tonddak dourtana sudhakorocho 
tallo aikalo. 

“dar kaddgo bhannxirya” sudhakorachea talleak bhurgim konxeant 
liplim. Lolita kamponk laglem. 

“naka mam-i dar kaddinaka” kusumacho tallo kamptalo. 

“hea moddkor darak sudhakorachi ekch khott puro puta, dekun dar 
kaddchench borem” lolita kampchea pamyamni dara laggim paulem. 

“itlo vellgo gaddva tuka dar kaddunk?” lolitachea kesank dorn pois 
lottlem sudhakoron. 

Mukhar asl'lea boxiamni pez ani nistem polleun tacho pinteg challvalo. 

“hamv natl'lea vellar khaun jeun gom'motam martat?” sudhakoron tini 
boxio pamyamni chil'lileo ani nisteachem kunddlem kaddn ongnnak 
uddoilem. Uprant thoinch lokon portalo. To ani sokallim poryant uttcho 
nam mhonn khochit korn lolita soukas uttlem. Konxeant lipl'lim Kavita 
ani kusumam yeun auychea vengent liplim. 

“devan koxtt dil'leankch kiteak dimvche mam-i?” roddkurrea tallean 
vomtem poddl'lea boxiek polleun uloitalem kusuma. 

“devachi khuxi puta” lolita moddkent url'lo nis tin glasamni votunk 
laglem. Koxttam voir koxtt sosun tem solval'lem. Hea korall jinniek onty 
dimvcho khotthor nirdhar tannem kel'lo. 

“mhaka bhogxia puta, tumkam sukan vaddoizoi mhonn kitlim 
svopnnam havem dekhleari tim svopnnam zaununch urlim. Zor tumkam 
suk diunko mhojean sady nam, tor tumkam duk dimvcho odhikary mhaka 
nam. Sady tor onyeka zolmant eka grest ghoranneant zolm' gheya ani 
sukan jieya” 

monantch uloilem lolita. 

Lolitan devachea khuxe virod vochonk chintl'lem. Glasanim votl'lea 
nisak vik bhorsil'lem lolitan. Umallon yemvche huskar dambun dorchea 
khatir oplo palomv tannem oplea tonddant cheplo. 

“dora puta, il'loso nis urla toch pieya” kampchea hatamnim lolitan don 
lotte Kavita ani kusumachea hatim dile. Tannim ekach ghottan lotto khali 
kelo. Ani dusreach ghoddie tim dhornnik xeuttalim. Lolitachea 
dolleamnim dukam boron tache dolle ghoire zal'le. Hatim osl'lo okhrecho 
lotto oplea vonttak tenklo lolitan. 

“utthgo, suryo matear yeunko zalo oniki nidon poddlam-i. Kitem kamak 
vochonk nangi?” piel'lem pirvatach utthon lolitak donkull'llem 

sudhakoron. Choukent ritea dhornnir ascho teo tin nirjiv kuddi mhonn 
zannam zaunko taka chodd vell laglo nam. 

“kiteak lolita tuvem axem kelem-i? tumchyo vinnem mhaka hea 
somsarant dusrem konn asa? kiteak mhaka sanddun geleat? vhochanaka 
lolita pattim ye. Ani mukhar hamv piemvchom nam mhonn bhas ditam. 
Doyakorn mhaka eksuryak sanddun vhochanakat” hak bob marn hordem 
boddoitalo sudhakor. Punn vell utorl'lo. 

“Bhirmot kitem zait tea auy-bapaichea kallzak ekch cherko asl'lo” 

nirjiv kuddichi topxil korn asl'lea Dr|Ashwinachea kanak zom' I'lea 
lokachea zomea thaun thoddim utram aikatalim. Nizaiki kalliz 
koddomvchem droxy tem zaunasl'lem. Dha vorsancho nentto goddvin 
Cabral nirjiv zaun poddon asl'lo. Tachi auy hak bob marn roddtali. Tacho 
bapui oplea kallzacher fator dourn oplea bailek somodhan kortalo. Hea 
poristhitent opnnem kitem-i sovalam vicharchim sarkim nhoi mhonn 
chintun nirjiv kuddik postt marttomak daddn mettam deulo Dr/Ashwin. 

Dusrea disa morn matyek paun ghora yetana Wrchea angnnant polis 
jip polleun ekeklech thoinche nisrale. 

“polle Dr/Cabral, tumkam ddisttorb korcho omcho dyey nhoi, tori 
punn ami omchem kortouy korunk asl'lean porot tumchea ghorchim 
mettam choddoje poddlim. 

Oi yam' veri veri sori far ddisttorbing yu. Kitem ghoddlem mhonn 
omkam tikke vivorsun sangxat gi?” xida uloilo Dr/Ashwin. 

“Inspector, goddvin mhozo ekloch put. Choutent xiktalo. Tachem iskal 
il'lem veggim sutt'ta zal'lean ani ami kama thaun ghora yetana il'lo vell 
zata zal'lean ghorchi chavi ami sezara dourn vetamv. To iskala thaun 
yeun, chavi haddn, dar kaddn, plaskant reddi asl'li chha pieun uprant 
porot darak khill xirkaun khellonk vetalo. Uprant tannem yemvchem 
sanjer sadde so vorar. Lavina sadde panch voraxem kama thaun yeta ani 
randpachi toyarai suru korta. Havem kama thaun ghora yetana thodde 
pauttim voram att utartalim. Kal kama thaun yeun vostur bodlunk 
mhonn bedd rumak vetana cheddo khattir poddla. Taka kaim huxar nam 
astalem mhonn lagim vochon tacha kopalar hat dourtana cheddo thondd 
oisa borim zala. Mhojea bobek kujnant asl'lem Lavina damvon ailem ani 
uprant havem dakterak toxench tumkam fon kelem. 

Victoran sogllem osa toxench sanglem. 

“havem mises Lavina Cabrala kodde thoddem  ulouyetgi?” 
Dr/Ashwinan vinonti keli. 

“hamv taka somadhan korn taka nidaun ailam tem zagem aslear tumim 
tachea kodde uloyet, punn pliz taka chodd ddisttorb korinakat tachem 
roddnnem villap mhojean polleunko zaina.” Victor bezarayen uloitalo. 

“zait” mull'llea borim tokli haloun beddruma kuxin chomkalo 
Dr|Ashwin. Victoran tacho pattlav kelo. 

Lavinan huskarchem polleun tem nidonk na mhonn chintun Dr/ Ashwin 
tache sorxin gelo. 

“mises Lavina Cabral” holltan apoilem Dr/Ashwinan. 

Titlear Lavinan holltar tokli uko l'li. Tiche dolle tambdde zal'le, 
mukomoll 

suz l'lem. “mises Cabral, hamv tuzo chodd vell ghena. Ekch soval. 

“tum kama thaun ghora yetana goddvin ghorach asl'logi?” 

“nam Inspector, hamv ghora yetana horxenche borim voram sadde 
panch zal'lim. Horxenche borim darak khill xirkayil'li. Sodam-i to iskala 
thaun yeun khellonk vetalo ani kal y khellonk gelastalo mhonn chintun 
hamv kujnant randpat meter zalim. Uprant att vorar ho ailo ani...” 
Lavinan porot roddonk suru kelem. 

“somodhan ghe mises Cabral. Hamv zannam eka bhurgeak hogddaun 
tumkam kitlem duk bhogtastalem mhonn. Punn dha vorsancho bhurgo 
khonchea karannak lagon jivghat kortalo? mhaka dista tannem jivghat 
korunkna bogar taka vik bhoroilam.” Dr/Ashwin uloyit vetalo. 

“vatt nan sens Inspector!? vik bhorounko mhozo put konnachoi 
dusman nhoi” Victorak matso rag ailo. 

“polle Dr/ Cabral, vik bhorounko ya jivexim marunk konnachoi dusman 
ch zaizoi mhonn nam. Thodde pauttim auy bapaichi xikxa bhurgeamnim 
bhogizoi poddta.” 

“tumger fulam zhoddank marchem vhokot asagi?” Lavina ani Victor 
maun 

asl'lim. 

“omger fulam zhoddanch natlear vhokot kom-i thaun yetalem” 
Victoracho rag nivonk natl'lo. 

“ani nidecheo gullio?” Dr/Ashwinan Victorachea mukomolla voili dixtt 
bodlili nam. “ sogllo dis kam' kel'lean omkam dogamyki bori nid yeta?” 
Victor raganch uloitalo. 

“ tor goddvinak pulam zhoddank marchem vhokot ani nidecheo gullio 
kom-i mell'lleo?” 

“hem tum kitem uloitai Inspector?” Inspectorachea utrancho motlob 
Victorak somzolo nam. 

“vhoi Dr/Cabral, tujea putak nidechea gullio ani fulam zhoddanche 
vhokot chayent bhorsun bhoroilam.” Dr/Ashwin Lavinachem ani 
Victorachem mukomollch choitalo. Oplea hatantlo postt marttom' 
riportt Victorachea hatak hostantor kelo Inspectoran. 

“nam hem khonddit sady nam” Lavina nitt boslem. 

“chha tuvench flaskant ghaln dourchi mu?” Dr/Ashwin Lavina sorxin 
paulo. 

“vhoi Inspector, donparam jeunnak ayil'lea vellar chha korn flaskant 
ghaln dourn rtean kamak vetam. Tantu vik bhorsunk khonddit sady 
nam.” 

Lavina dedespar zal'lem. 

“tor tuka konna voir punni dubav asagi?” 

“nam Inspector” Victorachea hatantlo riportt voddn ghetlo Lavinan. 

“zait tor gorz poddlear hamv porot yetalom” Dr/Ashwin vochonk 
ghumvlo. 

“Inspector” Lavinachea talleak Inspector pattim ghumvlo. 

“Inspector, omchea sezara fulam zhoddam osat ani tanger ek matariy 
asa. Tika sumar temp thaun huxar nam. Bohuxea ti nidecheo gullio 
ghetastoli.” 

Lavina holltar uloilem. 

“thoinch tumim chavi dourchigi?” 

“vhoi” Lavinan tokli haloili. 

“borem” Dr/Ashwin tokli haloun chol'lo. 

“Dcosta, chol ami tanger vochon yeveam” oplea sangateak gheun 


sezarchea ghorchim mettam choddlo Dr/Ashwin. 
KEE) 

“dev boro dis dimv tumkam. Ami bitor yeuyetgi?” 

“ve..Ye..Ya ins..Pekttor bo.. Bo..Sa.” mukhli boska dakoun jessi bai 
thoinch bosli. 

“ami hanga goddvinachea tonkek aileamv mises Jessy Gomes” 

“vo.. Vhoigi? punn tannem jivghat kela mhonn aikalem Inspector” 

“nam mises Gomes taka vik boroilam” 

“kitem!!!!” 

“vhoi” uloita uloitana Dr/Ashwinachi dixtt hennem tennem saspotali. 

“tem kosolem Jessy Gomes” Dr/Ashwinan bott zoklem. 

“ho, tengi? tem fulam zhoddanchea voktacho khali lokatto.” jessin to 
kaddn 

Inspectorachea hatim haddn dilo. 

“peroddon” tachem namv vachlem Inspectoran. 

“ho khali lokatto uddoinastam hanga pakear kitea khouvn dourla Jessy 
Gomes?” 

“tem..Tem.. Geletea hofteant fulam zhoddank vhokot marn khali 
lokatto madda mulla uddoyil'lo, thoim vasrak bandl'lem, to lokatto khaun 
tedallach tem vasrum melem Inspector” jessin khali lokatto vorn pattim 
pakeak khouylo. 

“zor khali lokatto konnachoi jiv kaddunk sokta tor tachea bitor asl'lem 
vhokot kitlem kotthinn asonk puro nhoigi Dcosta?” laginch asl'lea vax 
besinant hat dutana oplea sangateak soval kelem Dr/Ashwinan. 
_“borem tor mises Gomes devan borem mhollear omchi bhett porot 
zatali” mettam demvlo ¡| Ashvin Dcostak gheun. 

“za...Zait Inspector.” lamb xvas seulo jessi bayen. 

“onyek vixoi, tum most bhimyel'le borim dista, kiteak Jessy Gomes?” 
ongnnant ube Raon kitengi chintun pattim ghumvlo Dr/Ashwin. 

“kam..Kam..Y nam Inspector, hachea adim omger tonki korunk konni 
polis yeunant. De.. Dekun il'li kaujenni bhogli.” 

¡| Ashvin ani Dcosta hason'nch oplea jipa teuxim chomkale. 

“tuka kitem bhogta Dcosta?” jip sttartt kortana uloilo Dr/Ashwin. 

“sor, mhaka dista hancheakodde aschea chaviecho upeog korn tanger 
kaim chorunk gel'lea vellar cherkean polleyil'leak taka vik bhoroun 
jivexim marlastolem mhonn mhaka bhogta sor” Dcosta xida uloilo. 

“zaunko puro Dcosta, punn khunigaran kitench klu soddunk nam. 
Barich huxaui vaporlea. Eni ve kez mhojea hatant asa mhonntana 
khunigar kitlo huxar asleari xirkun poddtoloch.” uloitam uloitam sttexon 
ailem. Dcostak sttexonant soddn porot jip sttartt kelem Dr/Ashwinan. 

KK 

“Dcosta, der is e gudd nivs far yu.” 

sontosachea kodamanim ddikosttachea keabinak riglo Dr/Ashwin. 

“kitem sor khunigar mell'llogi?” utton ube raulo Dcosta. 

“vhoi Dcosta, havem sangl'le pormanne havem khunigarak dorlem” 

“riyoli!! konn to sor. Aturai dakoili Dcostan. 

“veginch tuka kolltelem, chol mhojye sangata” 

Dr]Ashwin Dcostak gheun jipar choddlo. 

“gudd morning Dr and mises Cabral. Havem sangl'lea borim khunigarak 
dhorla.” ghora bitor rigl'lench ulounko suru kelem ¡| Ashvinan. 

Ongnnant polis jip polleun tennem hennencho thoddo lok angnnant 
zomlo. Bitor vechem dhoir nastana angnna thaun'nch tillunk laglo. 

“riyoli!! yu heav ddon o grett zab Dr/Ashwin. To konn mhonn sang 
hamv otanch taka jivexim martam” Victoracheo mutti omrdhaleo. 

“far yuvor koindd informexon Dr/Cabral “to” nhoi “ti”.” Inspectoran 
tidvilem. 

“vhatt???” Victor uddon poddlo. 

“khunigar kitlo huxar osleari ek nam ek dis kanunachea dixttik 
xirkotach nhoigi mises Jessy Gomes” Lavinak bhuzoun asl'lea jessi lagim 
mettam kaddlim Dr/Ashwinan. 

“tumim kitem uloitat mhaka kitench somzana?” jessichea kopalar 
mirio poddleo. 

“hamv somzoitam tea nenttea dha vorsachea bhurgeak fulam 
zhoddanche vhokot ani nidecheo gullio tumger matr mellunk sady nhoi 
gi mises Gomes?” 


NOVI DIXA: Konkonngar Prokaxonachem Panchvem Pustok 


ica Dsa Mathiasacheo mot, eo 


“Inspector tor goddvinak havem jivexim marlam mhonnchengi tumim? 
haka tumche kodde saks asagi?” jessik rag ailo. 

“hamv khunigarak dorunk vetana sakxi somet vetam mises Jessy 
Gomes.” 

Inspector haslo. 

“tor mhojea putak hinnem jivexim marlangi? hamv tika khonddit 
Jeevant dourixim nam.” Lavinache doni hat jessichea golleak omrdhale. 

“havem toxem sangonkna mises Lavina Cabral” Inspector 
somodhanen uloitalo. 

“tor khunigar konn Inspector?” choddpoddlem Lavina. 

“tem-i havem ch sangizoi gi?” 

“Inspector, voparimni uloun poilench nas zal'lem somadan purtem nas 
korunk ailaigi?” ragan uloilo Victor. 

“somodhan ghe Dr/ Victor Cabral. Hea ghorchem somodhan matr nhoi, 
hem ghor sasnnak kallokachem biddar kel'lea khunigarak hamv dorunk 
ailam.” lokachea zomea modem gujguzo arombh zalo. 

“mon gott'tt kor Dr/ Cabral hamv otam tujea putachea khunigarachem 
namv sangta.” zom'l'lo lok sogllo ekachfannem thondd zalo. Ek sasomv 
poddleari ovaz zamvchea titlem maun thoimsor sadlem. 

“fulam zhoddanchem vhokot ani nidecheo gulleo Jessy Gomesager 
melltat mhonn tuvem sanglem-i, heo don vostu ongddinty melltat nhoigi 
mises Lavina Cabral?” Inspector Lavinachye bomvadde kaddunk laglo. 

“vhatt ddu yu min Inspector?” Lavina matxem ragar zalem. 

“oi min vhatt oi se mises Cabral. Hamv sakke somet oylam inkar korunk 
tuka zamvchem nam. Komon spik op” Inspector gorojlo. 

“Inspector, ek auy opnnem zolm' dil'lea bhurgeakch jivexim maritgi? 
toxem korchem zalear gorbantch tachi khuni koryeti nhoigi?” Lavina 
roddlench. 

“tench mhaka somzanam. Ek auych aplea putak jivexim marit tor hea 
somsarachem onty ailem mhonn chint'ta. Punn tuvem ani nattok korche 
borim nam. Dekun chuk vollkon ghetlear tukach borem. Il'liki xikxea tori 
unnim zateli.” 

edoll poryant ongnnant thaun tillchim sogllim otam bitor ghuslim. 

“yhoi Inspector havench taka jivexim marlem.” Lavinan tokli ponda 


ghali. 
Victor maun oslo. Zom'l'lim sorvam thondd zal'lim. Lavinan'nch 


mukharilem. 

“mhojem ixttinn ek grest ghoranneantlem. Kitengi choddunnem zaun 
tem auy zalem. Tem onkvar asl'lean tachea auy bapain tacho gorbh 
kaddomvchem proiton kelem. Punn hem matr opunn hea bhurgeak zolm' 
ditolinch uprant tumim kitem-i kora mhonn hotthak poddlem. Omkam 
bhurgim natl'lean hamv tea bhurgeak poskim korunk oplim. Tannem 
bhurgeak mhojea hatant dilem uprant kazar zaun golfak ublem. Bhurgem 
vhodd zalea uprant hamv kaim vantteak zhogddem kortam mhonn 
tannem bhurgeachea namvar ek korodd rupianche insur kel'lem. Havem 
tea bhurgeak borrean vaddoilem mhojea motint kitench vaitt chintop 
yeunko nam. Thoddea disandi Victorak bijnesant lakhanim noxtt zalo. Ani 
kitle koxtt kaddn kam' keleari mellchea bhikechea samballak hamv 
kantthall'llim. Ani ekch pauttim grest zaunko chintlem.” Lavinan 
dhornnik layil'li dixtt bodlili nam. Konnaichiy dixtt fudd korchea sthiter 
tem natl'lem. 

“gudd mises Lavina Cabral tuji chuk tuvench ollkon ghetliy. Sot 
sangazoi tor mhaka tujye voir dubav matr aslo. Khunigarak dorunk ekki 
saks mhaka labonk nam. Hamv tumchea doganchea ofisak vichar korunk 
gel'lea vellar mhaka koll'llem por donparam uprant tumim dogamyni 
kamak roza ghal'li mhonn. Dekun ek lan nattok havem khellazoi poddlo. 
Ani hea khunient tum-i somasom' patr dari mull'llem hamv zannam 
Dr [Victor Cabral. Yu bot ar onddor orestt.” Lavinak ani Victorak khoddo 
xirkaun Dr/Ashwin zoitacho haso haslo. 

"Veera, tujeakodde gorjechem thoddem ulounko asa, mbhojea 
keabinak ye". Dr/Ashvin oplea keabina kuxin chomkalo. Veera kitench 
zap kaddinastana tachea borabor mettam kaddilaglem. 

"bos". Mukli boska dakoili dda | Ashvinan. 

"miss Veera tujea auyk vanchounko tika turtan opon hartt oporexon 
korije poddtelem. Hea oporexonak "moittrol vealv riplesmentt" 
mhonntat. Hea oporexonak sori sumar panch lakh rupoi khorch asa. Zata 
titlea vegim tum poixeanchi vilevari korxi tor, hamv tujea auyk 
vanchounko soktolom. Tuzo nirdhar mhaka veginch kolloi. Borem tor ani 
tuvem vochyet". Dr/Ashvin Veerachea mukomollache mirio mezunk 
laglo. 

"zait ddakttor". Veera oplim baradik kodomam ghaln keabina thaun 
bhair ailem. 

"kitem zalem puta? dakteran kiteak apoyil'lem?" khontixtt zal'lea terez 
bayechea tondda thaun ovchit usali l'lea sovalak Veera soir bhoir zalem. 
"ka...Kaim nam mam-i, oniki thodde dis hangach aspotrent rauzoi 
poddtelem. Sompurnn gunn zainastana ghora vochonk nhozo 
mhonnalo". Koxttanim utram arailim Veeran. 

"mam-i, sisttorin dil'lim voktam ghetlim-i mu? tor otam nide. Tuka 
Veeramachi adik gorz asa kom-i". Pamya mullant asl'li vol kaddn terez 
bayechea angar pangurli Veeran. 

Auychea khattilagim bosun tokli khattik tenkun chintunk laglem Veera. 
Punn bauddem kom-i thaun haddtelem panch lakh rupoi. Bapoi, bhoinn, 
bhav hanchi saulli Veeran dekhonk natl'li. Otam aplea matear oschem 
auy mull'llem pakem-i hamv urounko sokchim nangi? tor konna khatir 
havem vanchon urazoi? dolleamni sorag vhallchi zhor tem thambounko 
soklem nam. Holltar tannem tokli ukol'li. Auy tachi nident asl'li. Auychem 
mhonndh mukomoll polleun porot tannem dolle dample. Veerak ekek 
ghoddeo Pashar korchem trasachem zal'lem. Degechea khattir asl'lea 
vyokticher tachi dixtt geli. To bauddo hatim buk gheun disa-ujvaddak 
neketram mejtalo. "tujem vachun zalear to buk mhaka dixigi?" din 
ponnim vicharlem Veeran. 

"dor vach" kritok ponnim buk Veera teuxim odd'ddailo tea vyoktin. 
Thambl'lo vell Pashar korunk Veeran bukachim panam ghumvddailim. 
Dixtt tachi gnumvchea panamni asleari mot matr namnantea chintnamni 


NOVI DIXA: Konkonngar Prokaxonachem Panchvem Pustok 


4 


Monica Deag Mathiasacheo mottveo kanneo 3 


reuddal'li. Ochanok eka kolomacher tachi dixtt thambli. "vanttedd 
sorogett modor" ichhchha potr doskot kel'leank panch lakh rupoi 
basayil'le. 

"panch lakh rupoi" oplestokim ghunngunnlem Veera. Tokxonn'nch 
oplea porsantli ddairi ugtaun tea bukantlo eddress tannem ddoirent 
gichchilo. Buk tea vyoktik pattim diun ddoiri porsant lipoili Veeran. 

"mamyk zag zal'lear sang hamv gorjechea kaman bhair gel'leam, 
veginch pattim yetam mhonn pliz". Degechea khattir osl'lea vyokti lagim 
sangon tachea zapik rakanastam vardda thaun bhair poddlem Veera. 

"Veera, jyem tum korunk bhair sorlam-i tem somangi? auy khatir 
opleach fuddarak uzo diunko tum bhair sorlam-i hem tuka soma distagi? 
khonchea auy khatir hem sorv tum korunk bhair sorlamygi teach auyk az 
nhoi tor paleam soddn tum vetelem-i. Chintun polle Veera tum ek ankvar 
choli. Chintun mert kadd". Veerachem ontoskorn porot porot Veerak 
zagoitalem. Punn Veeran dhridd nirdaran oplo hat apounne-kampinne 
voir dourlo. Ek holltachi stri baglar protyokx zali. 

"ho eddress tumchoch mu?" opli ddoiri tea strie mukhar dhorli Veeran. 

"vhoi, vhoi ye, ye bitor ye" oporichit tori barich mogacho yeukar lablo 
Veerak. 

"bos puta, hamv mhojea putak ani sunek opoitam". Sontosan ti bitor 
dhamvii. 

"mhojem namv Victor, ani hem mhojem potinn suzana," ek akorxok 
dadlo Veera samkar ubo zalo. Tankam hat mellounko Veera utton ube 
raulem. 

"mhojem namv Veera. Hamv baddeachi auy zaunko toyar asam". 
Toddou koReenastam xida ulounneak bunead ghaln Victorachea hatak 
oplo hat melloun barich koxttamni oplea vonttar haso haddchem vyort 
proiton korilaglem Veera. 

"tum kazarigi?" gombhir soval Victorachem. 

"hamv ek vidhou" mottvi zap Veerachi. 

"baddeachi auy zamvchea pattlo ud'dex kitem?" 

"mhojea auyk novem jivit labounko" 

"mullear?" 

"hea somsarant ekch osro zaunaslea mhojea auycha harttochea 
oporexonok mhaka panch lakhanchi gorz asa". 

"borem tor, otam havem sangchem chit diun aik tuvem ichhcha potrak 
doskot kel'lea disa thaun hea ghora thaun bhair veche borim nam. Tukai 
hangasor konnem-i mellunk yemvche borim nam. Tuka horyeka thorachi 

soulota hanga labteli. Panch lakh tuvem vicharl'lea tedalla tuvem sang 
l'lea kodde pavit zatolo. Omkam ek bhurgem diun teach ghoddie tuvem 
hem ghor soddn vhochazoi. Uprant tuka ani omkam, ani tuvem omkam 
dil'lea ballak kitench sombhond oscho nam. Him sokkodd xortam tuka 
posond zalear, tum omkam posond zalam-i, tuvem vegginchea veggim 
yeun ichhcha potrak doskot koryet." Victor gombhir osleari movallayen 
uloilo. 

"zait borem tor, hamv mhojea auychi zovabdari konnak punni sompun 
veginch pattim yetalim." Veera mettam demvlem. Tachyea mukomollar 
sontos porzolltalo. 

"tuka pixem punni lagonk namu Veera?" onsil'lak Veeracho rag ailo. 

"tuka mhojea auychi zovabdari kanngheunko koxtt bhogtat tor sang, 
hamv kitem punni dusri vilevari kortam." onsil'lachea utrancho dusroch 
motlob kaddilaglem Veera. 

"tum mhaka chuk somzolam-i Veera, tujea auyk samballchem kaim 
voddlem kam' nhoi. Sukon vechea zhoddak udkachi zhor labl'lea borim 
onath zal'lea mhaka sorvosv labtelem. Punn tujem jivit vibaddchem 
mhaka polleunko zamvchem nam. Tum ek onkvar choli Veera, az nhoi tor 
paleam tuvem auycho palomv soddn tujea noureacho hat dorunk ostalo. 
Toull hem kotthor sot tujea nourea thaun koxem lipoitelem-i? sot 
somsarak kolltana tum osahaik zaun dhornnik xeuttotolem-i ani toull 
konn zannam tuka adhar diunko tuji auy thoim ostaligi nam mull'llem. 
Havem tuka somzomvchem somzoilem nirdhar tujea hatant osa." onsil'la 
Veerak mogan somzoilaglem. 

"nam onsil'la, mhozo nirdhar konna vorvim bodlunk zamvcho nam. 
Tum mhojem lanponnachem sangatinn dekun mhojea auychi zovabdari 
tuka opsun diunko aileam. Mhojea puddarachi mhaka khont nam. Hamv 
faleanch thoim vetelim. Uprant tuka poixe daddtelim. Tea ghora bitor 
riglea uprant bailea somsaracho sompork mhaka oscho nam. Ya konnem- 
i mhaka sompork korchea borim-i nam. Hamv vorsa uprant xida pattim 
tujea laginch yetalim. Mam-ikodde hamv kamak bomboi vetam mhonn 
sangtam. Mhojea auyk oplea auy borim chotrayen samballtelem-i 
mholl'llo bhorvoso mhaka osa. Borem tor hamv choltam onsil'la. Tuka 
most dev borem korum." uloitam uloitam Veeracho tallo godgodlo. 
Ansil'la thaun dukam lipounko Veera soraram kodomam ghaln choltoch 


raulem. Onsil'la Rao l'lea koddech kuskalem. 
kak 

"kom-i gel'lem-i puta, tum ek ghoddiy mhojea samkar natlear mhaka 
kaujenni bhogta" terez bai duvek pollel'lench utton bosli. | 

"mam-i ani hem tuvem sovayer ghalizoi poddtelem, kiteak mhollear ` 
mhaka bomboi ek borem kam' mell'llam havem faleanch vhochazoi 
poddtelem". Ovoik haddl'lem jeunn boxyent ghaltana ovoichem 
mukomoll polleunko dhoir paunastam utram vinchtalem Veera. 

"puta Veera, yedoll poryant dispoddto gras diun devan omkam raklam 
toxench oniki raktalo. Mhaka hea sthiter soddn koxem puta tuka bomboi 
vochonk mon yetalem?" terez bayeche dolle bijle. 

"mam-i, dakteran mhaka sanglem tuka ek lan oporexonachi gorz osa 
mhonn. Dekun thoddea poixeanchi gorz osa mhonnalo. Mam-i tum kaim 
bhimyenaka, mhojea zagear onsil'la tuka boryan sambhalltelem. Tujea 
oporexonache poixe ekttam-i kel'lench tujea lagim hamv pattim yetam 
uprant tuka soddn khoim vechim nam" umallon yemvchim dukam 
dambun dorn uloilem Veera. 

"puta Veera, hamv ek piki kholi puta, faleam nam tor porvam 
zhoddtalim. Mhojye khatir tum kiteak itle koxtt kaddtai? oporexon 
nastana mhojem auk osta poryant hamv vanchtelim. Mhaka kitlem auk 
devan dilam tacheaki vortem auk oplea oporexona dvarim to dakter 
diunko sokcho nam. Dekun puta havem sangchem aik ani mhaka ghora 
apoun vor." terez bai hatant boxi gheun xit chidd'dditali. "nam mam-i 
tuka hea sthiter polleunko mhaka zaina. Hamv veginch pattim yetalim." 
Veeran oplea auy sorxim khattir kulo tenklo. 

"Zait puta, tujea khuxe pormannech zamv" dirgh xvasa sovem oplea 
hatantli unddi holltar tonddant uddoili terez bayen. 

Ovoichem jeunn zal'lench boxi dhuvn oplem-i jeunn mugdilem Veeran. 
Veeran dil'lim voktam gheun holltar uxeak matem tenklem terez bayen. 
Oplem mukomoll Veera thaun lipoun oplesthokim roddtali ti. 

Veera div bond korn zonelantlean dischea akasak ani jhillmillchea 
tarank pollemvchear poddlem. Kitem-i zamv chintl'lem kam" sogllem ` 
solisayen zalem, onsil'laki somzoilem, auyki fottoilem. Oychea ratim 
uprant eka vorsa uprant havem mhojea auyk pollemvchem tika hamv 
moronk soddchi nam. Mon tachem il'lem hallu zaleaborim taka boglem. 
Aram' kodelar bosun asl'lea koddech tannem dolle dampun nidra devik 
vengunk tem aitem zalem. 

CET 

Dis ubl'lea borinch vikttarachem ball Veerachea gorbhant vaddonk 

suru zalem. Tea ghorant tannem dekhanatl'lem khann, polleynatlem jivit, 

chintinatl'lo mog taka mell'llo. Taka horyek ghoddye auychim chintnam 
dosunklaglim punn auy vixeant konnai kodden khobor kaddchea sthiter 
tem natl'lem. Nov mhoine zaunko tem rakun raulem. Dis damvle, 
hofoote sorle ani thoddeach disanchea sukall jivitantle mhoiney ubon 
gele. Bhov koxttamni to nov moinoi Pashar zalo. Victor ani suzana 
tanchea foouddarachea diveak rakun raulim. Ani az Veerachea jivitan ek 
novi ghumvddi opnnayil'li. Odruxtt gi ya duracheaxtt gi tea eka bhagi disa 
Veera zoullea cherkea bhurgeanchi auy zalem. Bhurgeak dekhl'lench 
Victor Veerak visralo. Eka bhurgeak hatim gheun thodde poixe Veerachea 
hatant chepun tannem Veerak vochonk hixaro dilo. Veera kalubulem 
zalem. 

“hem kitem Victor, him dogam bhurgim-i tujinch tunch samball. Ani 
tuvem sangl'lea pormanne panch lakh rupoi tuvem mhaka yedollch 
dilyai, he choddtik poixey mhaka nakat. Hamv choltam. ” Veera vochonk 
omsorlem. 

“Veera omchea ichhcha potra pormanne omkam ekch bhurgem puro 
mhonn ami tuka sangl'lem. Tukai bhurgim nant noingi, hem dusrem 
bhurgem tukach asondi. Zai tor thodde poixe choddtik vor punn amkam 
ekch bhurgem puro”. Veeran kitlo add'dos magleari ghorantlim heram 
ani Victor aikalonam. Opli niz kannim Veera tanka sangonk bhimyelem. 
Niz gozal aikalea uprant doni bhurgeank vor ani omche poixe pattim di 
mhonn sanglear kitem korchem. Dusri vatt nastana patkachem praixchit 
mhonn chintun pallnneant asl'lea bhurgeak ukoln, vengun umeancho 
ximvor tacher votun porot taka pallnneant nidaun degen asl'lea 
bhurgeak gheun onsil'lachea ghorchi vatt gudd'ddaili Veeran. Namnanti 
chintna tachea motint ghumvtalim. Hamv ghoddl'li gozal soglli mamyk 
vivorsun sangtelim ti khonddit mhaka bogsun mhojea bhurgeak 
apnnaiteli. 

kk 

“onsil'la, mam-i kom-i asa? tichem oporexon zalengi? ti otam koxi asa? 
mhozo uddas kaddtagi? otam ti kom-i gel'lea?” onsil'lak polloyil'lench 
sovalancho ximvor votlo Veeran. “hem bhurgem konnachem Veera? 
tannim tujea bhurgeak svikar korunk nangi?” Veerachea sovalank zapi 
dimvchea bodlak sovalam uddoilim onsil'lan. 

“poilem mhojea sovalank zapi di. Uprant hamv sogllem soddoun 
sangtam” Veerak onsil'lacho matso rag ailo. 

“vi....Vi....Ra, mhaka bhogxi.” onsil'lacho tallo godgodlo. 

“ onsil'la mam-i kom-i osa?” Veera omsorlem. 

“Veera, konna khatir tuvem itlem kelemygi tich tuka sanddun geli. 
Opon hartt oporexon fogel zalem Veera. Oporexon ttebolacherch 
tinnem prann kelo kom-i. Hamv tuka dil'li bhas urounko sok Ina Veera. 
Ham tujea auyk vanchounko soklna. Mhaka bhogxi.” umallon yemvche 
duk dambun dorn ekach utran uloilem onsil'la. Veera monem zal'lem. 
Tache vontt hal'lenant. Tem utton choltoch raulem. Edoll tem auy khatir 
jielem ani tannem oplea bhurgea khatir jiemvcho nirdhar kel'lo. 

Kak 

Bhurgeachem roddnnem aikun chintna sagorantlem vastovak pattim 
ailem Veera. Tannem chintl'lem ek zal'lem dusrench. Onkvar auy zaun 
somajechea dixttik topleari doiradik choli zaun somajek fudd korn, 
kotthor sotam opnna bitor jiroun opnnachoch ek fuddar rupit kel'lo 
Veeran. 

“Victor Barboza” tti.Vi cher namv aikol'lench Veerache kan nitt zale. 
Muklem droxy tem polleunko soklem nam. “Victor hachem sogllem 
kuttam' ovghoddant ontorlam. Ani Victor sitti aspotrent gombhir sthiter 
asa. Vollok asl'leanim turtan sompork korizoi mhonn vinonti.” Veerak 
kitem korchem somzonkna. 

“tukai omkaim kosoloch sombhodh ascho nam” Victorachim utram 
porot porot tachea kanak apttalim. “nam Veera, tuvem oxem korchem 
soma nhoi. Hea somsarant tachim mholl'llim konnt nant. Taka tuji hea 
ghoddye odik gorz osa.” Veerachem kalliz Veerak somzoitalem. Sezav 
anttiger bhurgeak dourn turtan tem sitti ospotrek paulem. Victorachi 
poristhiti polleun Veerak duk umallon ailem. “meddom taka oniki mot 
yeunko nam. Taka mot yeta poryant kitench sangonk zaina. Tumim 
tachea kodde ulounko proitn kora meddom. Toxem punni to dolle ugte 
kortagi polleveam” sDr|jesinta bezarayen uloun choltoch rauli. 

Victorachea toklek beanddez reuddayil'li. Angar kinddel'le rogot ozun 
toxench asl'lem. Veeran holltar oplo hat Victorachea kopalacher dourlo. 


Dolle tache bond asl'lean oplea kallzantlim sintimentam ucharunk taka - 


dhoir ailem. 

“Victor, hamv nennam hea somsarant tuka ani kitleo ghoddio urleat 
mull'llem, punn tum omkam adeus magchea poilem hamv tujea kodde 
mhojea patkanchem kumsar zaunko axetam. Victor, hamv vidhou mhonn 
tujea kodde fotti marle. Zor hamv onkvar mhonn sanglear mhaka tum 
negar kortoloi mull'llea ekach karonna khatir. Mhaka poixeanchi odhik 
gorz asli. Mhojea auychea kallzachea oporexona khatir. Sot sangozoi tor 
khonchea ghoddye tum mhojea jivitant provex zaloigi, teach ghoddie 

havem tuka mhozo sorvosv mhonn mandla. Tuka soddn dusrea cholea 
vixeant chintunki hamv sokona. Hamv tujea bhurgeak mhojea kuxint 
vhauvn ostana, tuvem mogan mhoji chakri kortana hamv chint'talim 
yemvchea zolmant punni mhaka tuji potinn zamvn nirmi deva mhonn. 
Victor, hamv ek onath choli. Tujea tosolea mohan vyokti vixeant 
chintunki favo nhoi punn Victor, hamv kallzant thaun tuzo mog kortam 
ani khonchea ghoddie tumve mhaka tujea vengent ghetlem-igi teach 
ghoddie havem tuka mhozo nouro mhonn mandlam. Tuka mhojea 
vixeant kitench bognnam nant zaunko puro punn hamv tuzo most mog 
kortam.” bizl'le dolle oplea hatamni sukoun Victorachea kopalak umo 
dambche dhoir ghetlem Veeran. Uprant mon natl'lea monan dara kuxin 
tannem paulam kaddlim. 

“Veera” oskot talleak tem pattim ghumvlem. Koxttanim vhochanaka 
mull'llea hixaryanim oplo hat ukol'lo Victoran. Veera sontosachea 
umalleanim Victoro sorxim damvlem. Devan Veerachem magnne 
oykal'lem ani Victorak Veerachea vantteak soddn dil'lo . 

Mogachi Kannik 


| 

“Gudd morning Dr/Shweta”. Sumar ordhea vora thaun Dr/Shwetachea | 
keabinant rakun asl'lo Dr/novin tichem yennem polleun utton ube raulo. 

“gudd morning” hason pattim vondilem Dr/Shwetan. Punn tichea 
kopolar mirio poddleo. 

“hamv Dr/novin, Kavitacho poti” Shwetachea tondda thaun utram 
bhair poddchea poilench novinan tondd ughoddlem. 

“ho holo!” oplo ujv hat novinan mukar haddl'lea hatak melloun taka 
bosko dakoun tem-i boslem. 

“Kavita koxem aso”. Voilebar soval kelem Dr/Shwetan. 

“xi is alroitt”. Mottvi zap dili novinan. “hamv hanga Kavitacho skean 
riportt voronk ailom.” novinan'nch mukharilem. 

“oi yam' verri sorri Dr/novin, Kavitachea gorbhapotiek mar zal'lean 
tem ani kedinch auy zaunko sokche nam.” ekach utran zap dili 
Dr|Shwetan. 

“tor hamv kedinch bapoi zaunko sokcho nam nhoigi?” Dr/novinachem 
tondd baulem. 

“ek doctor zaun toxem kiteak ul'loitai, otam soiyons kitlem mukar 
paulom.” Dr/Shwetachea utramnim novinak ujvaddachem ek kirnn 
dislem. 

“khoncheanti tum soksess zainatlear uprant eddoptt o choildd.” 
Dr/|Shweta ulounch vetalem. 

“no, Dr/Shweta neur. Mhaka mhojea sogllea astik mhojeach rogtacho 
varesdar zai. Dusreanche rogot tem kedinch mhojem zamvchemnam”. 
Dr/novinachea talleant duk borsal'lem. “theank yu Dr/Shweta”. Hat 
melloun thoincho chol'lo Dr/novin. 

ET 

“kitem chintunk poddleat doctor, mhaka kumok korunk sady nam tor 
xida sangon soddo. Thoddea pauttim devoy dublleanche koxtt polleun ` 
dolle dampta. Borem tor hamv choltam.” oplea palvan ople dolle pusun 
vochonk uttlem noina. 

“noina” Dr/novinachea ul'leak pattim ghumvlem noina. 

“noina, hamv tuka kumok korunk toyar asam. Tuvem vicharl'lea title 
poixe dimvki toyar asam ani voilean choddit poixe hamv tuka ditalom 
punn tuvem mhojem ek kam' korunk asa.” Dr/novinacho tallo kamptalo. 

“sango doctor. Hamv hea xorirant ho usvas cholta voreg tumchi 
sevakorn astelim.” hat zoddle noinan. 

= “tuvem morta voreg mhoji seva korchi gorz nam, fokot ek voros bhor 
havem sang l'lea borim korn mhojea sangata raulear puro.” novin 
noinachea zapik raktalo. 

“zait doctor hamv tumim sangl'lea borinch kortam.” khuxen porvonngi 
dili noinan. 

“borem tor poixe voronk palea ye.” Dr/novinache mukomoll 
porzoll'llem. 

“dev borem korum doctor.” noinachea mukomollachi chhayach 
bodol'li. 

Dr/novin noina gel'lich vatt polleunko laglo. Ek lamb xvas seulo 
tannem. Tannem kaddunk chintl'lem tem mett soma ya chuk mhonn to 
nennaslo. Punn tannem kaddunk chintl'lea tea mettant yoxoxvi khonddit 
labteli mholl'llo bhorvoso taka aslo. 

* * 

“Kavita, kitem maun asai bholaiki bori nangi?” opnna sangata khattir 
add poddl'lea oplea potinnek soval kelem novinan. 

“tum Dr/Shweta sorxin gel'loigi?” ochanok soval uddoilem Kavitan. “ 
ho sorri ma. Hamv kamant il'lem bijhi asl'lean vochonk visralom. Paleam 
khonddit vetam.” chukoun kaddchem proitn kelem novinan. 

“mhojye koddech fott martaigi novin?” Kavitan novinakch choilem. 
“nam, sot sangta mhaka az vell nat I'lo” Kavitachea dixttik dixtt mellunk 
sokina novin. 

“havem mhozo riportt vachlo. Tujea beagant mell'llo mhaka” 
Kavitachea koddokk utrank matxem bielo novin. 

“hea zolmant maka auyponnachem bhag labchem nam nomygi? hea 
ghorant bhurgeanche haschem khellchem ami polleunko sokchem namv 
nhoi gi?” Kavitan tokli novinachea hordhear dourn roddonk suru kelem. 
Kavitachim utram oykon novinachem kalliz kosall'llem. Tannem hea 
sombhaxonnachi toyarai korunk nat I'li. “tum roddonaka Kavita, dev asa 
to omkam kosoli punni vatt khonddit dakoun ditalo.” Kavitachea 
mateache kes poxele novinan. “novin, tum dusrem kazar za” Kavitachea 
chintinatl'lea utrank novin soir bhoir zalo. “hem tum kitem uloitai Kavita, 
ani mukar osolim utram ul'loinaka”. Umallon yemvchem duk dambun 
dorn uloilo novin. 

“hamv tuka burgem haddn ditolom Kavita’. Holltar utram vinchlim 
novinan. 

“naka novin, dusreanchea bhurgeak eddoptt korchem mhaka bilkul 
posond nam. Hea ghorant vaddon vhodd zamvchea bhurgeachea 

xorirant mhojem rogot nam tor vhodd nhoi, tujem rogot asozayich”. 
Kavita dhridd nirdharan uloitalem. Kavitachea utrancho art novin 
zannam zalo tori nennarponnacho ves tannem pangurlo. “tum kitem | 
kitem chintun tokli padd korn ghenaka Kavita, zamvchem sorv amchea - 
boryakch mhonn chintun sogllem devacher sodd. To sogllem soma 
kortalo. Otam rat zun zali, chol tum nide”. Novinan ho vixoich dampchea 
khatir beddrumantlo mond div palvailo. 

Novea disachea yenneak tambddo sureo doreant liptalo, chondr ani 
taram oplim porzoll pachartalim. Dis oxech ubon gele. Hofte toxem 
mhoiney damvtale. 

“novin, mhaka ghorach bosun bor zata, aichea uprant tujem 
donparachem jeunn gheun hamv tujea norsing homakch yetam zaitgi?” 
novinachi gomttek ttai omrditana Kavita uloilem. “zait tor toxench kor” 
Kavitachim utram aikun tokli gumvleari opnnakch samball'llem novinan. 
Kavitachea kopalak umo dambun gaddyechem dar ugoddlem novinan. 
“si, yu ott nun ddarling” varyar umo uboun gaddi norsing homa kuxin 
damvddaili novinan. 

Novinachea keabinachea degechea spexol rumant aschea tea gurvar 
striek sodam-i dektelem Kavita oplea potilagim tachea vixeant 
vicharchem dhoir taka natl'lem. Nam nanti chintna tachea motint 
dostalim. Ek dis tannem eka norsak vicharn'nch soddlem. “sisttor, tea 
spexol rumant aschi ti stri konn mhonn havem zanna zauyetgi?” aturayen 
vicharlem Kavitan. “meddom, ti omchea bosachi vi.Oi.Pi pexntt. Dekun 
amim tichi chotrayen zoton gheun asamv. Ti otam att mhoineanchi 
gurvar. Ani ek dedd moino tinne hangach rauzoi poddtelem”. Sisttor 
sangon choltoch rauli. Kavitan porot tichem mukomoll choilem. 
Mhonndh mukomollachi ti polleunko sobit asli. “dubavo” mull'llea ek 
bhirankull kiddean Kavitachea moti bitor svagot ghet I'lo. Kavita chodd 
chiddchiddem zalem. Utra utrak tannem novinakodde zhogddonk suru 
kelem. Tea cholie vixeant oplea potichatondda thaun aikonche most - 
proiton kelem. Punn Kavita zhogddeak demvtana oplem tondd bond 
korn novin choltoch rautalo. Kavitan kitlem zhogddem keleari novinan 
Kavitak dakomvchea mogant kitench unnemponn korunk natlem. To 
Kavitacho most mog kortalo. Oxech dis Pashar zatale. Ani az udel'lo 
Kavitacho zolmo divos. “meni heappi rittornsafch dde ddarling” Kavitak 
oplea vengent ghetlem novinan. “theank yu” kritok haso haslem Kavita. 

“Kavita, az tujea zolmo disak tuka ek vorti kannik diunko chintlea. 
Mhojye khatir rakun Rao. Hamv veginch pattim yetalom. Kavitak oplea 

engentlem vegllem korn mettam demvlo novin. Kavita novinakch 
polleun ubem raulem. 

Oplea ddoirechem okrechem pan pindun Kavitan gichchunk suru 
kelem. 

“mogachea novin, 

havem tuka dil'lea bhaxe pormanne az poryant sukant toxem 
dukant tuzo samngat dila. Novin, hamv tujye jinnye sangatinn zaunko 
favo nhoi 

dekun'nch havem ho nirdhar ghetla. Omkam bhurgim zamvchi nant 
mhonn aikalea ghoddiech havem ho nirdhar ghezoi asl'lo tori otam vell 
utronkna. Hamv zannam tum tea choliek ani tachea bhurgeak hea 
ghorant haddunk bhair sorlai. Hamv tumche modem kedinch yemvchi 

nam. Tumkam borem jivon magtam. Adeus moga...” 

thoddo vell thoinch bosun oplea putt l'lea noxibak roddalaglem Kavita. 
Vell Pashar zal'lo tachea gumanak gelo nam. Holltar tem uttlem. Opli 
suttkes born dar bond korn mettam demvtana novinachem kar ongnnant 
thamblem. 

“hem kitem Kavita, mhaka eksurreak soddn vochonk bhair sorlam-i. 
Nam Kavita pliz toxem korinaka. Dor hea ghorcho div zaun hem nentte 
ball “Deepak” omchem ghor ujvaddaitalo. Tujea zolmo disak havem 
dimvchi “mogachi kannik” Kavita” 

sobit vosturanim guttlayil'lem tem nentte ball novinachea hatant vixev 
ghetalem. Tachem tem nentte mukomoll polleun taka pottlun dorn 
umeancho ximvor voteam mhonn bhoglem Kavitak, tori tannem opnnak 
ch sambhall'llem. Tachi dixtt kara kuxin geli punn karar konn'nch nat I'lim. 
“Kavita tujea motint aschea horyeka sovalak hamv zap ditalom punn 
atam bitor chol”. Novinan Kavitacho hat dorlo. Kavita Rao |'lea koddech 
ruk zal'lem. 

“borem tor Kavita, tum tuzo nirdhar bodlunk toyar nam-i tor vhoch 
hamv tuka addaina. Punn vechea poilem sot gozal aikun vhoch”. Oplea 
hatant aslea ballachem mukomoll chounch uloilo novin. 

“Kavita tuvem chintl'lea borim hem ball mhojea ani noinacha doihik 
somporkan zolmol'lem khonddit nhoi.” oplea utrank ful sttop ghaln 
Kavitak choilem novinan. Kavita ozun maun oslem. Tachea kopala voileo 
mirio majvonk natleo. Novinanch mukharilem. 

“havem noinacher ek proyog kelo mhojeach rogtachem ball zolmonk. 
Tuka tem somzonche nam tori hamv sangtam. Havem kel'lea “ttestt 
ttyub bebi” proyogant havem yoxosvi zoddli. Hamv sot sangta mhaka ani 

noinak kitench sombondh na. Taka poixeanchi gorz asli ani mhaka 
bhurgeachi. Ami ekamekachea gorzank pauleamv. Poixe gheun tem 
chol'lam. Ani kedinch yemvchemnam. Ani punni tuzo nirdhar bodlunk 
sokxigi Kavita?” novinan porat'tilem. 

Kavitan opli dixtt ek pauttim novinacher ani tachea hatant aschea 
ballacher zokli. Uprant dirgh xvas gheun oplea ujva hatanim dhornnir asli 
suttkes gheun vochonk tem ghumvlem. 

“koslem fatar kalliz tujem Kavita, havem chintunkch nam sot zanna 
zalea upranti tum mhaka sanddun choltalem-i mhonn. Dev tuka bori vatt 
dakomvdi”. 

Dukhest kalliz gheun oplea balla songi ghorchim mettam choddlo 
novin. Thoddeach vellan suttkes thoinch golloun pattim dhamvon ailem 
Kavita. Novinachea hatantlea ballak gheun umeancho ximvor tacher 
votilaglem. Novinachea dolleam thaun demvl'lim sontosachim don 
thembe dukam polear jirlim. Kavitai roddtalem. Titlear nentte ball 
Deepakany roddonk suru kelem. Kavitan doloun roddchea ballak 
thamboilem. Titlear novinan Kavitachea galancher ople hat bouddaun 
tachim dukam puslim. Uprant Kavitak ani Deepakak tannem venglem. 
“mogachi kannik” zalea nenttea ballan tuttl'lo ganch ghoddsil'lo, palvol'lo 
div porot pettoyil'lo. 

polleun ghabhorli. Sogllem ang tichem duktalem. Hatak poip umkalltale, 
tonddar aksizon mask Veeram' ghetalem. Degen venttilettor roddon as 
I'lem. Ti ICUnt asa mhonn somzon gheunko chodd vell gelo nam. Oplea 
tonddar aschem aksizon mask holltar matear lottun ek hat khattik tenkun 
onyek hat pottak dorn dukin utton nitt bosli olis bai. Aplea boglechea 
khattir nid l'lea Jyotichiy hich austa zaunasl'li. 

“bhirmot kitlem duktastolem” chotraye vinnench don thembe dukam 
olis bayechea polear jirlim. Titlear Jyotin holltar dolle ugte kele. Ani 
koxttamni oplea mukomollar haso haddleo. “gudd morning mises 
Gomes. Koxi asai tum?”. Tea movall utrank porot olis bayechem kalliz 
boron ailem. “hamv borim asam ba, punn, mhojem aprexon tuvem 
korunk nam-i?” alis bai opli proxnarthok dixtt Jyoticher uddoilagli. “mises 
Gomes, vhoi, havem tujem aprexon korizoi asl'lem punn tuka koxi korunk 
dusrea konnaichiy kiddni mellanatlean ani mhoji porikxea kortana mhoji 
kiddni tujea jivak tall poddta zal'lean vell padd koReenastana tuka 
vanchouchea ekach iradean havem ho nichev ghetlo. Vhoi havem mhoji 
kiddni tuka dil'lea. Havem ek dakter zaun kitem korije asl'lengi tem 
kelam. Mhojea pexonttacho jiv havem uroila. Tuvem mhozo upkar 
bavuddcho ya poixe magomvchi kaim gorz nam. Mhaka devan edoll 
poryant tachea besamvanim samball'llam ani mukhari toch sambhalltolo 
mholl'llo khoro bhorvoso asa”. Jyoti uloyit vetalem. Olis bai matr 
dukanchi zhor vhalloun maun Raon aikatali. 

“mhaka tuvem kiteak vanchoilem-i Dr/Jyoti, hamv hea tujea vortea 
kannikek favo nhoi. Havem adarl'lea chukik devan sarki xikxa mhaka dil'li. 
Hamv ho somsar sanddunk toyar asl'lim”. Olis bayen aplea galar hat 
bomvddailo. Titlear olis bayecho nouro ani put ruma bitor rigle. “koxem 
asai alis? olle mhaka bijnes ttrippak toddea tempa khatir gamv soddn 
vhochaje poddtelem. Dhor he poixe tujea sangata dour. Havem lilakkak 
sanglam tuji zoton gheunko. Rayanak bijnesachem (lem onubhou 
labomvchea khatir taka hamv moje sangata gheun vete asam. Tin 
mhoineam uprant tuka melltam. Omchye vixeant khont korinaka. Vi vill 
bi fain”. Nottanchi att'ttim olis bayechea hatant chepun ticho nouro ani 
put rain thoinche bhair poddle. 

Hem sogllem polleun asl'lem Dr/Jyoti ajeap paulem. Punn olis baye 
kodde kitench vicharchem dhoir tannem ghetlem nam. Olis bai vogech 
asl'li polleun taka toddvunk tanklem nam. 

“mises Gomes, tum khont kori naka, tum bori zata poryant hamv tuji 
chakri kortelim”. Oplea khattir thaun uttunk tankanatleari Jyotichea 
mogall utramnim olis bayechem kalliz jikl'lem. : 

Suk-duk vanttun gheun dis oxech Pashar zale. Oprexonache ghai gunn 
zaun yetale. 

“faleam tumim dogamniy ghora vochyet Dr/Jyoti ani mises alis 
Gomes”. Dakteran sangtana Jyoti sontoslem, punn alis bayechea 
mukomollar kallea moddanim veddo ghal'lo. 

“Dr|Jyoti tujea sangata sarl'le he thodde dis mhojea jivitantle moladik 
dis. Faleam ami opaplea ghora veteleamv. Punn tachea poilem hamv 
tujye kodde ek nigudd sot ucharunk axetam. Hamv zannam hachea 
uprant tum mhoka kantthalltalem-i, punn vhodd nhoi” oplim vosturam 
beagant chepun beagachi jhipp oddli olis bayen. Khatti degen asl'lea 
aram' kodelar ti kuskali. “mhaka aikonk most aturai bhogta, kitem asa 
tem veggim sang mises Gomes” Jyoti oplea khattir bosun aturayen olis 
bayechem mukomoll choitalem. 

“Dr|Jyoti, tin mhoineanchi gurvar hamv eksurim oborxon klinika bitor 
bosun mhojea noxibak roddtalim. Oborxon koromvchengi nakagi? hea 
vixeant nirdhar korunk mhaka bov koxtt martale. Mhaka dhoir dimvchim 
ya mhaka bhuzomvchim konni mhojea sangata natl'lim. Asl'lo tor ek 
bebdo bapoi. Taka mhojye vixeant poddon vochonk natl'lem. Tachea 
piounneak zai title poixe tachea hatant cheplear puro asl'le. 

Mogacho khell khelln, svopnnam dakoun, mhojea kuddi sangata 
khellon hamv auy mhonn kolltach nampoich zal'lea vyokti vixeant 
chintunki mhaka loz bhogtali. “havem zor hea ballak zolm' dil'lear ho 
somsar taka apnnaitgi? taka ek boro fuddar labhotgi?” hamv chintna 
sagorant buddlim. “alis Gomes” mhojem namv apoitana hamv chintna 
sagorantlim zagim zaun risepxon kamvttara kuxin mettam kaddilaglim. 
“aborxon korchea poilem tuka toyar korunk asa chol mhojea sangata” 
eka cholien mhozo hat dorn mhaka bitor velem. 

“tujyo sangata konni aileantgi?” tea cholien vichartana havem nam 
mhonn tokli haloili. 

“dhor hea peporacher sain kor” tinnem ek kagda kuddko mhojea 
mukhar odd'ddailo. Kampchea hatamni havem to ghetlo ani soin korunk 
mezauylem pen'n hatim ghetlem. Titlear mhaka ek tallo aikalo. “mom'mi 

haka jivexim maReenaka mom'mi” pen'n oni kagod thoinch uddoun 
linika thaun bhair hamv damvlim. 

“mhaka bhogxi puta” mhojea pottak pottlun dorn hamv ghollgolleam 
roddlim. Bhoradik mettam havem ghora kuxin kaddlim. “kitengo itlo vell 
zalo. Afisantlem kam! kel'lear matr pauna, ghorchem kam" konn tuzo 
mam kortagi?” pionneachea amalar uloitalo mhozo bapoi. “ana, mhaka 
mhojea afisa thaun bomboi ttrans for mell'lla. Eka hoptean vhochaje 
poddtelem” holltar vontt usaile havem. “bomboi vhoch, natlear tachea 
poltoddi vhoch. Mhaka matr hoptea hofteak poixe dhaddte Rao”. Havem 
ghetl'lea kotthor nirdharak mhojea bapaichi porvonngi labl'li. Hoftean 
havem bomboi pottli bandli. Kam! kelem. Mhaka ollkichim thoim konnt 
natl'lean konnaiki havem biezoi mhonn natl'lem. Bapaik khux douhorunk 
taka hoftea hopteak poixe dhaddte raulim. Kosttamnim kam! korn so 
mhoine somple. Mhojea hosttelachea dhoninek havem mhoji soglli 
kannim sangl'li. Tinnench auycho sthanar Raon mhaka prostutponna 
vellar sambhall'llem. Ek sobit cheddum bhurgeak havem zolm' dilo. 
Titlear mhozo bapoi siriyos asa mholl'lli khobor mhaka pauli. Kitench upai 
nastana mhojea kallzachea kuddkeak onath axromachea voddillnnik 
opsun havem gamvchi vatt dhorli. Siriyos mholl'lli fottkiri khobor dhaddn 
mhojea bapain mhaka eka grest dadleak vikkchi vilevari kel'li. 

Grest dadleachi potinn hamv zalim. Char vonnti modlem mhojem jivon 
arombh zalem. Hamv fokot ek voif zal'lim (vonddorful in sttrumentt for 
enzoi mentt). Havem axel'lo poticho mog mhaka labloch nam. 
Poixanchea hantullnar nidon mogachim sopnnam hamv dekhtalim. 
Kantthallo ayil'lo mhaka mhojea jivitacho. Mhozo poti poixe korcheant 
vyost asl'lo. Hea modem mhaka ek cherko burgo zolmalo. Vaddot ailo ani 
toi bapoicho pattlav korunk laglo. Auy mhollear keul randun vaddn ghor 
samballchi vhost mhonn tannem lekl'lem. Oxech dis Pashar zale. Havem 
kel'lea chukik khorrea sombhondancho arth mhaka devan dakoun dil'lo. 
Havem mhojea dhuvek onath korn axromant soddn ayil'lea disa thaun 
pattim ghumvon polleynatleari, tachi zoton gheunko taka vhodd korunk, 
xikop diunko ani az ek prosid'd sorzon zaunko hamvch karann. Havem 
taka jivexim marunk chintleari tannem az mhozo jiv vanchoilo”. Olis bai 
oplem mukomoll aplea hatant dampumn dorn huskarn roddtali. 

“mo.....M'mi....” Jyoti olis bayechea khandeank dorn tika uttoilaglem. 
“mhaka bhogxi puta” ovoi dhuv ekamekak vengun dorn kalliz hallu zata 
poryant roddlim. “mom'mi, tuvem mhaka jivexim maReenastana 
vanchounch mhaka voddlo upkar kelai. Tujea hatamni unddi diun mhaka 

vhodd koReenatleari mhaka ek boro fuddar labhoilai. Havem tuka 
bogxilam. Tea grestanchea char vonndi modem ani tuvem koi 
ramvchem mhaka posond nam. Mhojea jivant usvas asta poryant ham 
tuka sambhalltalim”. Jyotin olis bayechim dukam puslim. “chol atam nid 
faleam sokallim hamv tuka amger apoun vortam. Tujea putak ani 
noureak tanchye poixe tankam sambhalltole”. Alis bayek nidaun vol 
angar voddn oplea khattir choddlem Jyoti. 

“gudd morning mom'mi” dolle goxttun ang voll kaddn utton bostana 
Jyotik ajeap rakun aslem. Tachea kuxichem beddkhali aslem. 
Doddboddon utton nitt zalem tem. Beddsoidd lokoracher ek dovem 
kagod taka dislem. Omsaran tannem tem ughoddlem. Tantu axem likhun 
aslem. “Jyoti, poilean poilem mhaka bogsun auy zaun apnnayil'leak dev 
borem korum. Ani tujea fuddaRavixim chintinastana opli torni kiddni 
mhaka diun mhozo jiv vanchoyil'leak hamv sodanch tuka abhari 
zaunasam. Hamv tujer zamv ya mhojea ghovacher zamv ya mhojea 
putacher zamv vojem zaunko axenam. Hamv choltam mhoji vatt dorn. 
Omcho ho sombhondh omche modench asondi. Tum onath zaun 
vaddlam-i, anath zaunch Rao. Nam tor hi somaz tuka jieunko soddchi 
nam. Mhozo poti ani put mhaka sodchem proiton korche nant mhonn 
chint'ta, tanka titlo vell ascho nam. Mhojem besamv sodanch tujyer 
astalem puta. Adeus tumkam somestank” Jyotichea hatatlem kagod 
dhornnir goll'llem, ani sangatach Jyotiy. 

Aicho sureo poppachea jivitant ek novi gnumvddi haddn yemvchear as 
I'lo. Sat vorsanchea hea kotthor vegllachara uprant az poppacho ekch 
asro, ekch svopann zaunasl'lo, mogacho put pattim yemvchear asl'lo. 
Xetam battanim, gadeam tottanim gham' pilln ghollchem oplea 
voddponnak unnem mhonn chintun ast soglli oplea namvar boroun 
gheun zolm'- dataram thaun pois paulea uprant tachea vegllacharan 
tachea auyk boli ghet I'lo. Hench chintun tacho bapui lachar zal'lo. Heach 
ghoddie anath zaun ghor adhar nastana gamvan gamv bhomvtolea 
mhaka devan boro asro laboyil'lo. Ani poppak kedinch tachea putachem 
unnemponn bhogunk havem soddlem nam. Lachar poppak hamv adhar 
zalom. Adhar nat l'lea mhaka poppan mogacho asro laboilo. Ani oxem 
ostana poppacho ekch varesdar pattim yeta mhonn koll |'lench poppa 
sontosan nachtalo. Punn mhojea kallzant kiteak gi eka thoracho mosor 
ubzal'lo. Hamv khonddit zaun zannasl'lom hamv mosor korunk favo nhoi. 
Poppan mhaka osro diun puta sarko mog labhoila. Oxem chintun havem 
ch mhaka thamboilem ani bitor chol'lom, az yeunko oschea “vechik 
puta”k sombhromik yeukarachi toyarai korunk. 

Poppa sopear bosun mukhlea gettikch choitalo. Ani oblle ti ghoddi 
udel'li. Opnnachea putan tteakser thaun demvon gett ugti kortana poppa 
nitt zalo. Putak vengchea aturayen mukhar dhamv l'lea poppachi chal 
thoinch thambli. Karonn oplea puta sangata ek choli ani tachea hatim ek 
nentte ball asl'lem. 

“koso asai poppa?” mukhar ayil'lea /van baban'nch ulounneak bunead 
ghali. 

SEN ” poppa tanka pollemvchearch podd I'lo. 

“poppa hem mhoji hokal Sharal ani hem omchem ekch mannik oirol.” 
poppachem maun ponn polleun /van babch uloilo. 

a ” toriki poppache vontt veglle zale nant. 

“poppa sori, omsoran kazar zal'lean havem konnaiki apounnem diunko 
nam." poppachea porvonnge vinnem bitor rigtana uloilo Ivan baba. 

“vhoi puta, monxeak honkar yetana oplo zolm' datar bapuich porki 
zata” poppa oplesthokim uloyil'le mhaka aikalem. Lamb svas gheun 
sopear kuskalo poppa. 

“hamv tumkam thondd piun gheun yetam” tanchea borabor hamvi 
bitor chomkol'lom. 

“tum hangasor kamak asai mhonn chint'ta. Dev borem korum” piun 


hatim ghetana uloilo /van bab. 

Havem vhoi mull'llea borim tokli haloili. 

“ho mam-i sorleagi? mhaka khoborch diunko nam?” vonndir 
umkallchea tosvirek polleun uloilo Ivan bab. 

“tumkam tillsunk tumcho nombor ya villas natlo” hamv khali glasank | 
rakun ubo asl'lom. | 

“zait zait, chodd odhiko prosongo uloinaka. Chol tujem kam! kor.” Ivan ` 
babachea domkek hamv ttipaicher as I'le khali glas gheun kujnak riglom. 
Ivan babachim utram mhojea kallzak topul'lim. Hem sorv sombhaxonn 
oykon osl'lo poppa utton thoinch doryer osl'lo tuvalo kaddn khandear 
ghaln totta kuxin chomkalo. Taka chodd bezar zal'lea vellar tannem 
tottant vochon boschem asl'lem. Sanz zatana poppa sarko zatalo mhonn 
chintun havem mhojem kam! mukharilem. Pois thaun thokon ayil'lea 
amchea soireank tanchea kuddichi nitallai korunk upkar maglo. Uprant 
randun dour l'lem svadik jevann mezar manddlem. Jeunn seulea nontor 
thoddo vell Veeram' gheun sanjechem xitoll varem semvchea khatir tim 
totta teuxin chomkalim. Hamv sanjechi pottochi vilevari korunk randpa 
kuddak riglom. 

Vonnti voilea ghoddealla bitorlea suknnean voram sat zalim mhonn 
oplea sumodhur tallean mhaka zagoitana hamv randchea kudda thaun 
bhair ailom. Ayil'lea soireank zollearam thaun vanchomvchea khatir 
ghorchim daram zonelam dhamplim. Poixil'lean aikomvchea igorjechea 
ghanttik havem moti bitorch ters bhettoilo. Titlear ghorchi kampinn vajli. 
Hamv ekach bakkaran darakadde paulom. Omchim soirim bitor ayil'linch 
dar dampunk vetana poixilean mhaka poppa yemvcho zhollkalo. Hamv 
dar ugtench dourn angnnak demvlom. 

“puta, nanni tapleagi?” poppachem mukomoll ekdom bau I'lem. 

“vhoi poppa” havem mottvi zap dili. 

“mhaka jeunko naka puta. Az kiteak gi purasonn bhogta” nannye thaun . 
ayil'lo poppa oplea kudda kuxin chomkalo. Hea ghoddye taka doschem 
soma nhoi mhonn chintun havem tokli haloili. 

“ polle Ivan omkam paleam ratim dha vorachi ttroin mhonn uddas 
asamu? aicho sogllo dis tuvem vibhaddloi. Poppa lagim kedalla uloitai? 
faleam sanje bitor vilevari zainatlear hamv mhojea dhuvek gheun 
choltam. Tum Rao hangach tujea bapoi sangata.” dudacho glas gheun 
Ivan babachem dar tthoktam mhonntana aikonk nhozo zal'lem tem 
mhojea kanank podd l'lem. Thoddo vell thoinch Raon il'lea vella uprant 

dar tthokun dudache don glas thoinch asl'lea mezar dourn bhair 
'chol'lom. Poppachea rumak tilltana poppa kus portun nidlo. Havem 
aikal'lem poppak sanglear taka oniki chodd duktalem mhonn chintun 
havem mhojea kudda teuxim mettam kaddlim. 
Ka 

“poppa, omkam pattim vochonk asa. Az ratim dha voranchi ttroin buk 
zalea.” sokallincho nastto kortana uloilo /van baba. 
AN ” poppan oplea hatim oschea disallea potra thaun nodor bodlili 

nam. 

“poppa, mhaka tujeakodde il'lem gorjechem ulounko asl'lem” 
chayecho ghott martana porot mukharilem /van baban. 

“kitem sang” mull'llea borim opli nodor Ivan babacher laili poppan. 

“poppa, mhojea bijinesant most noxtt zal'lean ho ghor zago sogllo 

_vikizoi poddlo. Hem ghor soddn ditalom mhonn hea potrancher tujea 
doskotechi gorz asli. Faleam hea ghorcho dhoni yemvcho osa. Tannem 
yemvchea bitor hem ghor khali zaunko zai. Tumchim vosturam ani her 
gorjecheo vostu soddlear her kitench tumim vhorche borim nam. Mhoji 
poristhiti somzon ghe. Tujem kalliz dukhoyil'leak mhaka bhogxi poppa.” 

poppachea tonddar kitench bodlaunn natli polleun /van baban'nch 
mukharilem. 

“poppa, tuka mhojye sangata Raonk khuxi aslear tuvem mhojye 
sangata yeuyet. Zor tuka gamv soddn yeunko khuxi natlear hangach 
lagsar oschea ‘Jeevan Jyoti praivontanchea axromant tuka rti kortolom. 
Poppa nirdhar tujea hatant asa.” 

Ivan babacho tallo kamptalo. 

“puta Jeevan, ek pen'n gheun ye” poppan mhaka hixaro kelo. Havem 
vochonk ghumvtana Ivan baban oplea bolsantlem pen'n kaddn 
doskotecho zago dakoilo. Poppan ek pauttim mhaka choilem uprant 
doskot keli. Tache hat kamptale. Apunn Jeevant ostananch ast soglli 
putachea namvar kel'lean taka otam dusri vatt nasli. 

“havem vrod'daxromant rauyet puta Dunn Jeevan kom-i vetalo?” 
poppachea talleant khont toxench duk zhollkatalem. 

“to kaim mataro nhoi poppa. Edoll poryant dhormachem khelem ani 
punni koxtt kaddn ghollondi.” Ivan baba zapik rakanastam oplea kudda 
kuxin chomkalo. Mhakai most bezar zalem tori havem mhakach 
sambhall'llem. Ani poppa sorxin paulom. Poppa mezak tokli tenkun bos 
llo. Havem poppachea bhuzancher hat dourlo. Poppan holltar tokli 

ukol'li. Poyil'le pauttim havem poppachea dolleamnim dukam deSI'lim. 
Poppan oplea galancher oplo hat bhomvddailo ani utton choltoch raulo. 

Dis to barich maun ponnan Pashar zalo. Punn havem soireank jeunna 
khannant unnem kelem nam. Dhorter kallok poddtana poppa ghora bitor 
riglo. Dolle tache suzl'le. “puta Jeevan tim gelea uprant tum tikkexe 
mhojea rumak ye. Tim vetana mhaka uttomvchi gorz nam” poppachea 
tondda thaun sorreacho vas martalo. Poppa xida oplea kuddak 
chomkalo. 

Naun jeun voram nov zatana omchim soirim bhair sorlim. 

“poppa zago osagi Jeevan” Ivan baba mhojye sorxim ailo. 

“nam Ivan baba poppak nid ailea, tannem uttomvchem naka mullam.” 
havem holltar tokli bagoun sanglem. | 
“borem tor ami choltamv. Edoll poryant poppan tuka pukottachem 
khauylem nhoigi? ani poppachi zovabdari tujea hatant osa. Poppak ` 
sambhall. Chol Sharal.” Ivan baba Sharal bai ani oirol bebi sangata 

ongnnak demvlo. 

Hamv bagil dampun poppachea kudda kuxin chomkalom. Poppa 
zagoch 

asl'lo punn tache dolle tambdde zal'le. 

“tim gelingi puta?” utton boslo poppa. 

“vhoi poppa” mottvi zap dili havem . 

“puta Jeevan, mhojea putan tujem kalliz dukhoyil'leak mhaka bhogxi. 
Az poryant tuvem mhaka boryan sambhall'llam-i. Havem tuka ozun 
kitench dil'lem nam. Dor puta hi panch lakhanchi chekk. Tujea mukhlea 
jivitak adhar zatalo mhonn patyetam. Hacheaki vortem mhojyelagim 
tuka diunko kitench uronk nam. Itli ast osony hamv az bikari zalam.” 

poppachea dolleamni soramram dukam demvtalim. Oxem tori 
poppachem mon hallu zamvdi mhonn havem tachim dukam puschem 
proiton korunkna. 

“poppa, hea somsarant konni natl'lea mhaka tuvem asro dilai hacheaki - 
vortem kitench mhaka naka. Hi chekk mhaka naka poppa. Mhojea jivant 
usvas asta poryant tum bikari zamvchom nam-i poppa. Tujem runn farik 
korunk mhaka aukas laboi”. Havem poppak venglem. 

“puta hi chekk tuvem mhaka edoll poryant sambhalll'leachi kannik 
zaunasa. Pliz naka mhonnanaka. Otam vochon nide. Faleam omkam hem 
ghor sanddunk osa.” poppan porot panch lakhanchi chekk mhojye 
teuxim vodd'ddaili. 


NOVI DIXA: Konkonngar Prokaxonachem Panchvem Pustok 


onica Dsa Mathiasacheo ‘veo kanneo 


` Poppak oniki dukhomvchem soma nhoi mhonn chintun hamv chekk 
gheun mhojea kudda teuxim paulam kaddlim. Thoddo vell mhaka nidch 
aili nam. Motik most bezarai zal'li. Most vell hantullnar loll'llea uprant 
nidra devin mhaka venglem. Sokall zal'lich koll'lli nam. Doddboddon 
utton sastto toyar korn poppak uttounko poppachea kudda teuxim 
kodomam kaddlim. Uprant omkam pett-bichannem bandunk aslem. 
“poppa” movallayen apoilem havem. Poppa hallo nam. Hamv 
bhimyelom. Lagim vochon polleytana mhaka ajeap rakun asl'lem. 
Poppachi kudd thondd zal'li. Hea bhirankull somsarak fudd korunk 
tankanastam poppa hea somsarak adeus magon omche thaun most pois 
-pavol'lo. “vechik put” poppachea jivitant suk-sontos haddn yemvchea 
bodlak poppak sasnnachea vixevak paun gel'lo. 

Khorya Mogachea Sodhner 


"Dding ddong" | 
kal bel'lachea avazak hamv hatantlo rimott ttipoicher uddoun 


daralaggim paulom. 

"konn zai oslem". Oporichit prayestak polleun havem soval kelem. 

"Robin Rodrigues". Gombhirayechi zap aili oporichit vyokti thaun. 

"hamvch Robin Rodrigues" havem haschem proiton kelem. 

"hamv Ashacho bapoi. Mhojem namv lio. Havem bitor yeuyetgi?" 
mhojea zapichi gorz mhonn lekinastam liab bitor paulo. Mhojea toklent 
hozar chintna kantoitalim. 

Liaban chodd vell padd koReenastam ulounneak bunead ghali. 

"Robin, Asha tumchoch hospittlant ICUnt eddmitt oso. Mornnachea 
tonnir oplea jivitache okreche ghoddye mejte oso. Hamv hanga pavonk 
hem kagod karonn. Hamv hanga Ashacha mogachi bhik magonk yeunko | 
na. Tuka mon asa tor ek pauttim mhojea duvecher nodor ghal." liab oplea 
hatantlem kagod mhojea hatant chepun choltoch raulo. 

Havem kampchea hatamni tem kagod ugtem kelem. Tantu axem likhun 
aslem. "mogacha poppo ani mom'mi, hamv zanna havem korchi chuk 
munnon. Eklich dhuv zaunaslyo mhaka tumim mogan vaddoun, borem 
xikop diun, boro fuddar tumim mhaka favo kelo. Punn az havem tumkom 
dogamyki soddun ho somsar sanddu n vecho nirdhar kela. Hamv Robi 
vinnem jeyeunko sokchinam. Tannem moza nisvarthi mogak inkar kelam. 
To mhojea sangatach ICUnt kam' korta. Mhaka bogxiyo mom'mi ani 
poppo. Tumchi nirbhagi dhuv Asha". 

Kagod vachun hamv kirim chuklom. Khorryo mogacha sodner havem’ 
moji soglli jinnim vibaddli. Ani az mhojye mogak lagon ho somsar 
sanddunk toyar zalam Asha. Nam havem taka vanchoizoi. Ghott 
nirdharan havem ongnnant Raon ascha boikak kikk marrli. 

ICU bhair Ashachi mom'mi ani poppo ube Raon orseantlean khattir 
nidon aslea oplea duvek polleun dukam golloitalim. Tanchea dixttik mhoji 
dixtt launko sokonastam hamv ICUchem dar lottun xida bitor paulom. 
Hamv thoim kam! kortam zal'lean mhaka konnochach porvonngechi gorz 

natli. Ham Ashachea bedd'dda sorxim paulom. Degen aslo podd'do 
voddn hamv bedd'dda sorxim oslea kodelar goll'llom. Ashacho hat aplea 
antim gheun mogan havem poxelo. Asha gundd nident oslem. 
Tonddant usvasacho ttyub aslo. Ang sogllem vairanim bor I'lem. Don 
thembe dukam opapinch mhojea dolleant thaun devon polear jirlim. 
Mot mhoji don disam adim ghodd I'lem ghoddit niallunk lagli. 
KK 
"Robi, ye tuka hamv ghora soddtam". Gaddyechem dar ugtem kelem 
Ashan. "itts oke Asha hamv cholon vetam" havem mukar mettam 
kaddlim. "mhaka tujye kodde il'lem gorjechem ulounko asa ddyutte 
vixeant" Ashachea vinontek hamv gaddye chem dar ughoddn gaddye 
bitor boslom. Thoddeach ghoddianim gaddi dorea toddikodde pauli. 
Ostomtent sureo buddonk aito zal'lo. "kitem ulounko oso veggim uloi 
mhaka vell zato" sukim utram mhojye tonddant thaun bhair poddlim. 
Chodd vell padd koReenastom Ashan mhozo hat aplea hanti gheun 
ulounko suru kelem. "hamv tuzo mog kortam Robi". 

Tanchim utram okher zamvchea poilem havem mhojea hatim aslo 
tacho hat papuddlo. "fotti marn mhaka hanga apoun haddlemygi 
tuvem". Hamv ghorojlom. "mhaka somzouchem proiton kor Robi. Tuza 
khatir jiv dimvki hamv toyar asam. Tujyevinne hamv_ vanchonk 
sokchimnam". Asha dedespar zaun uletalem. 

"Asha, tum borrean zannam-i mog mholl'llo sobd mhojye ddikxonorint 
nam. Ani cheddvachim mhaka elorji asa mull'llem-itum borrean zannam- 
i. Mhaka mhojye itleak sodd ani tum tuji vatt polle. Hamv choltam." hamv 
vochonk ghuvlom. "khoro mog hea sobdacho arth zannomygi tum.." 

Ashan oplem hott soddle nam. "khoro mog" hamv vyongy haso 
haslom. 

"rogta masachem kalliz mhojem. Votak sukot ghal'lem sukem khobrem 
nhoi. Mog mull'llea utrak hamv kanttalltam tor taka karonn aso. Tuka 
aikomvchi sokot asa tor aik". 

Hamv buddcha suryak choun'nch rever kuskalom. Poile pauttim havem 
ulomvchi aturai dakoil'lean mhojye kuxikch rever bosun mhojim utram 
chit diun aikotalem Asha. 

"Asha, mhozo poppa solla vorsancho astano kam' sodun golfak paulo. 
Ponchvis vorsancho zatana gavak yeun amchea sezarchea vaddeantlea 
cheddva kodde kazar zaun taka apoun kanngeun porot golfak ublo. 
Mhojim dogam bhoinni zolmolim. Uprant nirbhagi hamv zolmolom. 
Don'nch mohineani mhaka porkeanchea hatant diun mhojim ovoi bapoi 
porot paulim pattim golfak. Hamv ani mhojeo bhoinneo auy bapoi aSoni 
onath zaun konna kogachea ghoro vhodd zaleamv. Mhaka vhodd 
kel'leankch hamv mom'mi ddeaddi mhonn apoilaglom. Thoddea vorsam 
uprant mhojem onyek bhoinn hea somsarak ailem. Tacha uprant mhojim 
auy bapoi gamvant ghor bandun gamvant raulim. Hamv panch vorsancho 
zatana ochanok ek dis mhojim auy bapoi yeun mhaka tanchea ghora 
apoun vorn gelim. Tankam mom'mi ddeaddi mhonn apoije mhonn ot'tai 
korilaglim. Hamv aikolomna. Tankam mom'mi ddeaddi mhonn apoi 
natleak mhaka sodam mar poddtole. Dusreanchea auy bapayanim 
tanchea bhurgeancho mog korcho polloitana mhaka mosor zatalo. Mog 
mholl'llea utracho arthch nennaslom. Asoch hamv vhodd zalom. 
Eksurom, ragixtt hamv zalom. Mhojim sintimentam somzomvchi 
konn'nch na zalim. Asl'li ek voddli mam-i ddeaddin martana modem 
yetali. Ek dis ti-i ontorli. Hamv atam sogllea somsarant eksuro zal'lom. Na 
mhoji auy mhojim bhognnom somzonk sokli nam mhozo bapoi. Dhavi 
xikon bengllur paulom hamv. Kam' korn pi yu si chem xikop havem 
sompoilem. Yuvozonnonchea senttrol kounsilant bhorti zalom. 
Mekeanik zamvchi Asha osli. Bapoin sanglem nam norsing kor. 
Norsingachem ddonexon pollel'lench bapoin sangle mhojye kodde poixe 
nant. Svopnnonchi raulleram dhornni somo zalim. Dusrech dis ghor 


soddn isttam sorxim porot bengllur paulom. Kam' sodlem. Kam! ` 


mell'llem. Hatant poixe aile. Moboil kanngelem mhojye jivitak ek dixa 
labli. Ixttancho sompork kelo. Doxembrachea chouda tariker mhojea 
padri ixttachem fon ailem. Turtan gamvak ye. Gamvak yeun paulom. 
Mhojye katir norsing sitt rakun asli. Mon natlea monan padreabachea 
ot'tayen norsingak bhorti zalom. Lon kaddlem norsing xiklom. Hangasor 
mhaka bettlem Vivina. Sobit sundor cheddum. Bos stteanddant bossak 
rakun astana omchi poili bhett zali. Fon nombor odol bodol zalo. Dixtt ek 

li, kalliz bettlem, mog udelo. Mhozo poilo mog Vivina. Ami ekomekacho 
nog korunk suru kelo. Lon farik korunk aslean norsing zal'lench hamv 
amak laglom. Ani tem oplem xikop mukharilaglem. Havem taka mukar 
xikonk poixanchi kumok keli. Lanponna thaun mogak axeun asl'lea 
mhaka Vivinacho bhorpur mog lablo. Tannem mhaka mogacho arth 
ikoilo. Punn eka disa tannem mhojea mogachem mol bandlem. Tachea 
sangata xikcho grest cheddeachea mogar tem poddl'lem. Ham dhornnik 
apttolom. Roddlom. Mhaka ollkonk tannem inkar kelem. Hamv upaxim 
poddiom, ghollgolleam roddlom. Mhojye isttamni taka khobor dili 
kamyinch taka forok poddonkna. Teach grest cholea kodde tachem kazar 
zalem. Taka gheun bandlim sorv raulleram dhornni soma zalim. Tea 
aspotrent kam! soddn dusrea aspotrent hamv kamak bhorti zalom. 
'Thoimsor mhaka onyek cheddum rakun asl'lem Maria. Sobhayechi bauli 
tem zaunasl'lem. Ek dis aspotrechea baglar mhaka polleun hason 
vondilem tanne. Havem-i haso pattim dil'leo. Ek pauttim mogak lagon 
dhornnik xeutton otam porot ube ramvchem proiton korn asl'lom bam, 
porot moga vixeant chintchi sokot mhaka nati, Omchem 
sodanchyeundon isttogotent bodol'lem. Ekach mallier dusrea dusrea 
varddant ami kam' korteleamv. Sodam sangata kamak yemvchem, 
- sangata rumak vechem, pichchorak vechem, xopingak sangata vechem, 
belpuri khamvchi, hem sodanchyem zal'lem. Tem mhojea muklyo 
kottvonnant hosttelant rautelem. Havem Mariak mhojea poilea moga 
vixeant sangl'lem. Ham tuzo mog matr korunk sokcho nam. Amim 
| dogam-i hea isttogotek oppol'leamv. Axech hopte mhoine vors ublem. Ek 
dis fantear tin vorancher mhaka Mariachem fon ailem. 

"Robi tuka soddn mhaka Raonk zaino. Amim kazaro bhandant 
ekvottonk tuji kaim oddkoll asagi?" Mariachea sovalak hamv soir bhoir 
zalom. Vivina mhojea kallzacha eka konxant oniki jiv aslem. "nam Maria, 
havem tujyekodde poilench porvonngi ghetl'li. Mhaka tujyekodde logna 
bhesant ekvottonk zamvchenam. Ani panch vorsam poryant hamv kazar 
zamvcho poristiter nam". Marian roddonk suru kelem. Mhojem kalliz 
movall'llem. Havem sanglem "zortor tum mhojye katir panch vorsam 
raktelem-i tor hamv tujye koddech kazar zatolom." Maria mhojea xortak 

oppol'lem. Amchi isttagot oniki gundd zate geli. Ani ek dis Mariache 
bhavak omcha vixim konnengi khobor dili. Bhavachea bexttounnek lagon 
Marian mhaka mellchem bond kel'lem. Havem mhojye kallzant 
Vivinacho zago Mariak diun zal'lo. Taka visorchem koxttanche zal'lem. 

Ek dis tachea zolmo disak havem taka fon korn "Maria, tuzo zolmo 
disak havem tuka ek moladik kannik haddlea sanjer mhaka mellxigi?". 
Havem vinonti keli." mhaka fon korchem ani mhojem namv padd 
korchem bond kor. Tich mhaka voddli kannik". Mariachea kotthor 
utramni hamv khorya mogak lagon porot dhornnik xeuttal'lom". | 

Kak 

havem mhoji kanni bond korn Ashachem mukomoll polloitana tem 
ghollgolleam roddtamlem. Hamv utton ube raulom sureo doreant budd 
llo. Holltar Asha utton kitench uloinastana aflea gaddye sorxim paulem. 
Gaddi mukar damvli dogam modem kosoloch somvad nastana. Mhojea 
baddeachea lhanxea ghoramukar gaddi rauli. "dev borem korum Asha, 
hamv tujea mogak ya isttagotek favo nhoi. Vell utorchea poilem otanch 
mhaka visorn sodd". Hamv gaddyechem dar bond korn choltoch raulom. 
Ashachea zapik rakanastana. Tea disa uprant Asha kamak yeunko nat 
(lem. Amim sangata ICUnt kam! kortal'leamv. Kiteak tem kamak yeuna 
mhonn konnaikodde vicharchi aturai havem gheunko natl'li. Ani az..... 

* kk 

venttilettorachea olarmak hamv uddon poddlom. Chintna sagorantlo 
vastavak pattim ailom. Ashachi kalljzachi uddi Raol'li. Havem veginch 
podd'do degek sorsun hamv bobattlom. "help". Dakter ani norsam davon 
ailim. "sttartt do si pi ar" dakterachea bobattek hamv doddboddon 
Ashachem kalliz dambuk laglom. Hamv ddyutter na mull'llem-i ham 
visral'lom. Sotot proitnan Ashachi kallzachi uddi porot pattim ayil'li. 
Hamv bizl'le dolle ani bharadhik mettam gheun ICU bhair paulom. "dev 
borem korum puta tuka. Ami sogllem pollellem. Mhojye duvek punor 
jivon laboyil'leak". Ashachi mom'mi tonddak palomv dorn roddtali. Hamv 
kitench uloinastana ghorchye vattek laglom. Havem thodde dis kamak 
roza ghal'li. Ashachem mukomoll polleunko tankanastana mog ani choli 

nanchea dogam thaun pois dhamvcho ghott nirdhar gheun paulom hamv 
ubhoi xohorak. 
kk 
kam' kelem. Poixe zomoile. Lon farik kelem. Bhoinneank kazar kelem. 
olmathaun mhaka mog laboinatleari mhojye auy bapoik mohinea 
ohineak poixe daddn tanchi zoton hamv ghetalom. Soglleank mhojye 
poixe zai asle punn hamv konnaiki naka asl'lom. Ek dis ovchit mhoji auy 
sorli. Thoddea tempan mhojea bapaini hea somsarak adeus magl'lo. 
Toriki eklo put zal'lea havem gamvak vechem mon dakoilemnam. Mhaka 
put mhonn lekun eka ghoddyeki tannim mhaka vengunk natleari jiv 
ostana tanchi zoton gheun mhojem kortouy havem kel'lem. Axinch sat 
vorsam somplim. Az ochanok gamvak vecho nirdhar havem ghetl'lo. 
Gamvant mhojem ghor mull'llem natl'lem. Dhavi zal'lea uprant soddl'lem 
tem auy bapoichem ghor porot havem gumvon polleunko natl'lem. 
* 

bojpeam viman nildanno thaun gaddi korn. Hottlak paulom. Naun frex 
zalom. Tti vi cho botton dambun khattir add poddlom. Hea sat vorsamni 
horyek ghoddi mhaka Ashacho ugddas dostalo. Punn havem tache vexim 
konnaikodde khobor kaddchem vyost proiton korunk natl'lem. Kallzachi 
uddi mhoji Ashak axeunko lagli. Sat vorsam upprant gamvchi vatt dorunki 
Ashachi chintnanch karonn osonk puro. Hamv uttlom ani bhair sorlom. 
Asha zor tor ozun mhojye moga katir rakun asa tor taka hamv khonddit 
mhojem kortalom ghott nirdharan baddeachi gaddi gheun havem 
Ashachea ghora teuxim damvddoili. Kes ani tallo sarko korn gaddye 
| thaun demvlom. Pai mhojye kamptale. Axo jiv asa ya melam mull'llem-i 
hamv nennaslom. 


"mom'mi polle konn aila? " nenttulem bhurgem bhair damvon ailem. 
Tachea pattopott ayil'lea choliek hamv ghoddien vollkolom. Mhojea 
pamyo pondli doronn ugti zaun mhaka gilltaxem bogli. Khorrea mogak 
tum thoddo temp rakonk soklenamygi Asha? hamv moti bitor roddlom. 
"ro.....Bi...." Asha Raol'lea koddech ruk zal'lem. Dolle tache dukhanim bor 
lle. "ye bitor ye Robi" oplea galancher hat bomvddaun haschem proiton 

tamnne kelem. "ek ghoddi bos hamv cha korn haddtam" Asha randp 
kudda kuxin mettam ghalilaglem. "onkol, itlea dis kom-i asloi? have 
tuka polleuna. Tujem namv kitem? tujem ghor kom-i?" mhojea lagsar 
bosun sovalam voir nentti sovalam uddoilim tea nenttea ballan. "tujem 
namv kitemba?" havem mogan tache kes poxele. "mhojem namv Vivina". 
Tannem uloitana mhaka ghoddgoddo marl'lo anbhog zalo. "tum bhair 
vochon khellu kor Vivina". Ashan sangtana tem nentte pai gheun bhair 
dhamviem. "konni aileari toxench soulam voir sovalam pokri cheddum". 
Asha cha ani biskitteo ttipaicher dourn moza muklea sopeacher boslem. | 
Ek chayechem kopp mhaka diun dusrem kopp oplea hatim gheun © 
sofacher onnkon boslem Asha. "Robi, ICU thaun borem zaun ghora ailea ' 
uprant havem tuka most sodlem. Punn mhojem horyek proitn vyort 
zal'lem. Havem ek pauttim jiugat kel'lean porot mhojye kazarachi khobor 
mhojye mamyn zamv ya poppan zamv kaddunknatli. Mhoji poristiti 
polleun bitorlea bitor tim most roddtalim. Axench eka dis mhoji khont 
korn mhojye mamyn uprant toddea tempan mhojye poppan hea 
somsarak adeus maglo. Hamv hea somsarant eksurim zalim. Ochanok ek 
dis amchea aspotrent Vivina mull'llem cheddum kamak servalem. Raonk 
tem baddeachem rum' sodtalem. Tem gurvar asl'lem. Mhaka tachi 
bhirmot disli. Hamvy eksurim asl'lean havem taka asro dilo. Ami ekameka 
oplem suk-duk vanttun gheun mogan asl'leamv. Ek dis tannem tachi 
soglli jinni mhojye mukhar ugtaili. Toull mhaka koll'llem tem Vivina 
dusrem konni nhoi. Mhojea khorya mogacho poilo mog mhonn. Tachea 
ghovan taka soddun dusreak dorl'lem. Robik dhokho dil'leak devan 
mhaka dil'li hi soza mhonn tem poxchat'tapanchi dukam golloitalem. 
Havem nichev kel'lo. Zor tum mhaka mellxi tor mhojye mogacho teag | 
korn tumkom dogamyki ekvottaitalim munnon. Punn vidhin dusrench 
nirmil'lem. Sobit ballak zolm' diun tannem hea somsarak adeus magl'lo." 
lamb usvas seun koppantli chha khali korn kopp mezar dourlem Ashan. 
"tor....Tor...Tum oniki tujea khorrea mogak rakun asaigi?" havem holltar 
ximpi gill'lli. "Robi, hamv khonddit zaun zannosl'lim mhozo khoro mog ek 
na ek dis khonddit mhaka melltalo mhonn. Zor tor tuzo khoro mog tuka 
mell'lla tor hamv tumcho vattek kedinch yemvchimna". Ashan dixtt 

onda ghali. Havem ghoddien Ashacho hat aplea hatant ghetlo. "khorrea 
mogachea sodner havem mhoji soglli jinni vibaddli Asha. Ozun vell 
utronkna. Tuzo khoro mog tujea pamyotholla tujea mogachi bhik magon 
aila mhaka apnnaixigi?" hamv Ashachea dixttik mhoji dixtt mellunk 
'soklomna. Hamv Asha mukhar dimbier poddlom. "khonddit zaun Robi. 
Mhozo poilo toxench okrecho khoro mog tum." Ashan mhojea gollea 
bomvti ople hat reuddaile. Mhojea khorya mogachim sodnam okher 
zal'lim. Havem-i Ashak venglem. "mom'mi" Vivinachea talleak ami 
dogam-i vastovak pattim aileamv. Omchich amkam loz disli. "Vivina, tum 
sodam-i vichartelemymu. Ddeaddi kom-i asa mhonn. Hoch tuzo 
ddeaddimam" Asha lojelem. "ddeaddi" Vivinan mhaka venglem. "plis 
ddeaddi mhaka ani mom'mik soddn ani kom-i vhochanaka. Mom'mi 
sodam-i roddta.” tea nenntea utrank mhojem kalliz boron ailem. "na 
puta, ani kedinch hamv tumkam soddn vechona" mhozo tallo godgodit 
zalo. Havem Ashak ani Vivinak dogamyki mhojea vengent ghetlem. 

Vechik Kalliz 


“Lavi” oytarachem mis zaun ghora kuxin soraram mettam kaddchea 
havem porichit talleak tokli ghumvddaili. 

“Viju” sontosan mhojem kalliz nachonk laglem. Damvon vochon taka 
veng maryam toxem boglem. Punn oplim sintimenta havem dambun 


| 


dhorlim. 
“koxem osai Lavi?” Vijun ulounneak bunead ghaltana havem-i ople 


vontt usoile. 

“hamv borim osam Viju. Kedalla gamvak ayil'loi? kedalla pattim 
vochunk?” havem oturai dakoili. 

“havem yeun don dis zale. Mam-i kazar za mhonn hott korta dekun 
char mhoineanchi roza ghaln ailam. Cheddum polleun, kazar zaun, 
honimun korn uprant pattim”. Uloitam uloitam Vijuche pole matxe 
tambxele. 

“Thelma????” mhojea kopalar mirio ddleo. 

“Thelma...” lamb xvas seulo Vijun. 

“mhojea sangata bomvun, mhojye poixe vibhaddn, mogacho khell 
khelln, ami kazar zaveam mhonn vichartana mhaka tum naka, golfacho 
cholo zai. Tuka soma kam' nam kazara uprant mhaka koxem postaloi? 
mholl'llea kottor utranchi bhali mhojea kallzak topun toddeach disanim 
oplea golfachea nourea sangata golfak ublam tem”. Uloitam uloitam 
Vijuchem vodon baulem. 

“mhaka bhogxi Viju. Tujye sukl'le ghai jivall kel'leak.” mhaka Vijuchi 
bhirmot disli. 

“itts oke Lavi. Tem pura sodd. Tum mhaka hem sang tuzo poti rai kom- 
i disana?” vixoi bodlunche proiton kelem Vijun. 

“to kuveytt asa” mottvi zap dili havem. 

“Thelmachea tiroskoran golfachi vatt mhaka dakoyil'li. Gamvant kam’ 
korchea dadleanchea mogak mol na mhonn hamv somzol'lom. Koxtt 
kaddn dubai sorgak hamv paulom. Az mhojea kodde poixe asat, borem 
kam' asa. Punn mog nam...” Vijucho tallo roddkuro zalo. 

“chol ami tea guddear dischea koddpar bosun omchem suk - duk 
loveam” Vijun poixil'lea koddpa teuxim bott zoklem. Ami doganim-i tea 
oddpa kuxin mettam kaddlim. 

Tea koddpachea tudiyor boslear bhomvti guddo ani tachea mullant 
mchim ghoram distalim. 

Vhoi, hamv ani Viju sezari zaunasl'leamv. Lanponnachye sangati. 
Sangata khellchem, sangata iskolak vechem, roddchem, haschem, ghov 
bailecho khell khellchem, hem sokkodd sodanche zal'lem. Vhodd zaun 
ayil'lea borinch Vijun mojjea kallzant promuk zago apnnayil'lo. Sangata 
vhodd zaleamv. Sangata kolejichim mettam choddleamv. Tannem 
mhojea mukhar Thelma sangata goppe martana mhojem kalliz dukan 
roddtalem. 

“kitem maun zalem-i Lavi. Uloi. Uddas asagi tuka omchea 
Ihanponnacho?” mhojea sangata khoddpacher kulo tenktana ulounneak 
bunead ghali Vijun. 

“mhaka omchea lanponnachi horyek ghoddi uddas osa Viju. Tum 
voddlo monis zalai tum sogllem visorlai astaloi.” havem matso rag 
dakoilo. 

“nam Lavi. Hamv kitench visronk nam. Hea guddear ami komrddam 
vinchteleamv uddas asagi?” Viju mhakach choitalo. 

“vhoi Viju, komrddam vinchunk sangat dil'lea cheddvak tum visorloi”. 
Tachea dixttik dixtt mellunk hamv soklim nam. Mhoji dixtt pois guddear 
khonchl'li. 

“nam Lavi hamv tuka visronkna” Vijun mhojea mukomolla voili dixtt 
bodlili nam. 

“Lavi, Thelman mhaka dhokho ditana hamv tujea sangatak most 
axel'lom.” Vijucho tallo godgodlo, tannem holltar oplo hat mhojea hatar 
dourlo. 

“Viju, chol ghora ya. Mam-i - poppa raktat astolim.” hamv doddboddon 
Vijucho hat papuddn utton ubim raulim. 

“sori Lavi” Vijun oplem mukomoll oplea dompram gantti modem 
lipoilem. 

“Viju” holltar mhozo hat Vijuchea buzancher boslo. Tannem tokli 


ukol'li, punn dolle tache bizl'le. 
“Viju hem kitem tum roddtai? mhojye hat holltar tachea galancher 


ghumvle. | 
“Lavi, Thelmak havem mhojea kallzant unchle sthan dil'lem. Tench 


mhojem sorvosv mhonn chintl'lem. Punn..... E 

porot Vijuche dolle bijle. 

“Viju, tum zannamygi havem tuka mhojea kallzant koslem sthan dil'lem | 
mhonn?” Vijuk somodhan korunk mhaka dusri vatt disli nam. 

“mhollear?” aturayen Vijun opli nodor mhojer bomvddaili. 

“omi Ihan ostana ghov bailecho khell khellteleamv vhoi, punn vhodd 
zaun ayil'lea borinch havem tuka mhojea noureachem sthan dil'lem. 
Tuka sangonk hamv lojelim. Havem chintl'lem tum-i mhozo mog kortai 
mhonn. Punn vell utral'lo. Tujea dolleamni Thelmacho mog polleun 
havench mhaka tujye thaun pois kelem. Jinnibhor eksurim sartalim 
mholl'llo kotthor nirdhar havem ghetl'lo. Punn eklich dhuv zaunasl'lea 
mhaka mhojea bapaichea utrank khaltiman ghaln Jeevanacho hat dorije 
poddlo.” sukim utram mhojea tondda thaun usalltalim. 

“Lavi, havem tuka tea nodren kedinch dekonkch nam. Jinken kosturi 
oplea kopalar dourn pormoll kom-i thaun yeta mhonn sogllo somsar sod 
I'lea borim zali mhoji kanni. Mhaka bhogxi Lavi. Tujea mogak hamv 
vhollkonk soklom nam.” Vijucho tallo godgodit zalo. 

“zal'lem zaun gelem. Chol Viju ghoro ya.” havem mhozo hat tache 
mukhar odd'ddailo. Mhojea hatak boll diun to utton ubo raulo. 

“az sanjer tum fri aslear mhojye sangata bomvonk yetaigi?” guddo 
demvtana holltar kamperya tallean soval kelem Vijun. 

Oplea hatant asl'lo mhozo hat ozun soddunk natl'lo Vijun. 

“khonddit zaun” khobre vinnench havem jib haloili. 

“borem tor sanjer bos stteanddant melltam”. Hat varyar uboun 
ghorchea vattek laglo Viju. Vijuchi patt polleun hamv thoinch ruk zal'lim. 
“Viju, tum mhojea mogak poilem kiteak somzonk soklo nam-i?” dirgh 


svas seun havem holltar mhojea ghorchi vatt gudd'ddaili. 
**X 

att zaun yetali. Poilem poilem Vijuk somadhan korunk hamv taka sangat 

italim. Mhojea lanponnacho mog to zalean konchea ghoddye havem 
mhojea noureak degek lottun Vijuk oplea kallzant zago dil'logi hamvch 
nennam zalim. 

Mogachi zhollok dakoun golpak ubl'lea mhojea noureacho uddas 
kaddunki mhaka pursot natli. Hopteak ek pauttim tannem golfa thaun 
fon kortana tachea kodde mogachim don utram uloun porot hamv 
Vijuchea chintnanim opnnakch visortalim. Moza kallzak Vijun sompurnn 
oplem korn ghetl'lem. Lanponnar mhozo mog koReenatleari otam 
Thelmak visorcho khatir to mhojea sangatak axetalo. 

A kk 

“Lavi, hamv tuka soddn jieunko sokchom nam. Thelman mhaka ghat 
kelea uprant tuvem mhaka porot jieunko xikoilem-i. Tum zor mhaka 
soddxi tor hamv jiughat kortalom.” Vijuchim utram sompchea poilem 
mhozo ujv hat Vijuchea vonttacher boslo. 

“toxem mhonnanaka Viju. Lan thaun havem horyek ghoddi tukach 
mhozo nouro mhonn manlam. Mhojea ddeaddichea ot'tayek lagon hamv 
Jeevanachi potinn zalim. Punn, tacho mog mhaka lablo nam. Kazar zaun 
hoptea bitor to golfak ublo. Thoddea tempan mhoji nonnond ballant 
zalean mhoji sasu mam-i londdon ubli. Hamv tea ghorant eksurim zalim. 
Mhojim chintna, mhojim bhognna somzotelim konnch nam zalim. Ani 
oxem eksurponnan lason ostam mhaka tum mell'lloi. Sukon vechea 
zhoddak zhor melll'lea borim, hamv porot jivall zalim. Sot sangozoi tor 
havem-i mhojem kalliz tuka somorpilam. Hea somajek hamv fudd korunk 
toyar asam. Punn porot labl'lea tujea mogak matr sandduk toyar nam.” 
havem Vijuk venglem ani opli tokli tachea horchear lipoili. 

“tor...Tor...Mhojea sangata yeunko tum toyar asaigi? hea somaje 
thaun pois vochon ek borem kuttam' ami bandea” 

Vijuchea mukomollacher sontos porzolltalo. 

“hamv toyar asam Viju.” choddit chintinastam mhozo nirdhar havem 
taka kolloilo. 

“borem tor palèam mog kornnarancho dis. Hamv gaddi gheu 
donparam bara voram itleak tumchea getti bhair raktalom. Tumge 
ghora konni natlean tuka choddit tras bhogche nant mhonn chint'ta. 
Tuka ghal'lea vosturacherch bam mhojye sangata gheun vetalom. 
Suttkes ani kaim haddunk vhochanaka lokak dubav zatalo. Oychi akhrechi 
rat eksuri saryam. Paleam thaun kedinch tuka mhojea pasllent thaun 
hamv vegllem korisom nam mhonn bhas ditam.” Vijun holltar oplyo vontt 
mhojea vonttacher damble. Ekamekachea vengent ami ho somsar 
visorleamv. Dorya toddichem xitol varem kuddik lagon himv khatana 
ekachpannem ami vastavak pattim aileamv. Khandea voilem xal bomvti 
reuddaun vostura voili remv papuddn ekamekachea vengentch 
ekamekak ub diun ami ghorchea vattek lagleamv. 

ET 

khattir add poddon voir gumvchea ponkeak polleun oplesthokim 
hastalim hamv. Okrechi eksuri rat. Okrek tori mhozo mog mhaka lablo. 
Sot somsarak kolll'lench mhojea ghorchim ani mhozo nouro khonddit 
ragar zatalim punn thoddeach tempan sokkodd soma zatolem. Hamv 
mhakach somzoitalim. Chintna sagorant buddon asl'lea borinch 
nidradevin mhaka oplea vengent ghetlem. 

Zonelantlean tillchea suryachea kirnnanim mhojeam poleancho kis 
ghetana hamv ang voll kaddn utton boslim. Mukhar dischea orseant 
oplem protibimb polleun hamv sontoslim. Mhojem mukomoll 
horxencheaki chodd porzollit distalem. Sokallincho nastto zaun bhair 
sorn rakun boslim Vijuchea yenneak. Ekek ghoddi mhaka ekek xekddea 
borim bhogtali. Dixtt matr havem haloili nam vonntir umkallchea tea 
ghoddialla voili. Titlear mhojea hatantlem mobail vajlem. | 

“Lavi, toyar asaigi? ani panch minuttamni hamv tumchea getti mukhar 
astalom. Tuvem bhair yeun ramvche naka. Tujea sezarcheank dubav 
zatolo. Hamv ghora bitor yetam. Thoddea vella uprant ami bhair 
soryam.” Viju ulounch vetalo. 

“zait Viju. Hamv toyar asam. Veggim ye.” mhojem ang sogllem 
kamptalem. Kalliz dhodd'doddtalem. Don minuttanim apounne kampinn 
vajli. 

“ore, panch minuttam mhonn itlea veggim koso paulo ho?” kalliz 
hojem khuxen oniki vegan dhodd'doddonk laglem. Havem holltar dar 
ghoddlem. 

“heappi velenttais ddarling” tambddea gulobachea bukkea pattlean 
lipun asl'lo tallo uloilo. 

Titlear getti mukhar Vijuchem kar yeun raulem. Tannem gaddiecho 
orso sokoil kelo. 

“sor prois!” gulobacho bukko degek dourn bollan venglem mhaka 
Jeevanan. Hamv ek ghoddi bor soir bhoir zalim. Oplea gaddie thaun hem 
sokkodd polleun asl'lea Vijuchem tondd ghoddgoddo marl'lea 
tolttearuka borim korpon gel'lem. Hamv thottosth zal'lim. Jeevan rosteak 
patt korn asl'lo. Havem mhojye doni hat jivanachea gollea bomvari 
reuddaun, hat zoddle. Mhaka bogxi mholl'llea borim. Viju oniki omkanch 
polleun asl'lo. Don thombe dukam mhojea dolleam thaun demvon 
jivanachea khandear jirlim. Holltar gaddieche orse voir korn opli gaddi 
chalu korn choltoch raulo Viju. Jeevan mhaka pottlun dorn ghora bitor 
riglo. 

“koxem asa mhojem sor prois? ani kedinch hamv tuka eksuryak 
soddcho nam. Tuka mhojye sangata apoun vhorunk soglli toyarai korn 
ailam. Ghorant konn'nni nant. Chol ami mog kornnarancho dis achoronn 
koryam.” Jeevan mhaka ukoln gheun beddruma kuxin chomkalo. 

“mhaka bhogxi Jeevan” moti bitor bhogsannem maglem havem. Hat 
= mhojye ozun Jeevanachea gollea bomvti reuddal'le. 

Vatt chukon gel'lea vechik kallzak Jeevanan pattim vattek portil'lem 
vell utorchea poilem. 

Hamv Tacho Mog Kortam 


Gudd ivning Roopa! havem Roopachea kuxikch rever kulo tenklo. 

Ho! hai, kedalla ailoi Roopan porichit haso pattoileo. 

Ham kedalla ayil'lom mhonn tum nennam-igi? tujea chintnank sangat 
dilolo puro atam thoddeo ghoddio tujea chintna sagorantlem pattim 
yeun mhaka sangat diunko sokxigi Roopa. 

Pokri haso haslom hamv. Roopa maun aslem. Tem buddycha suryakch 
choitalem. 

Roopa, hamv ek soval vicharum? havench porot ulounneak bunead 
ghali. 

Vichar! Roopan apli dixtt bodlilina. 

Roopa, amchi ixttagot suru zaun sumar ordhem voros somplem. Toriki 
hamv tujea pattlea jinnye vixeant kitench nennam. Tum konn? khoim 
rautai? kitem kortai? kiteak Roopa hem sorv tum mhojye thaun lipoitai? 
mhaka tum aplo mhonn lekinam-igi? hamv Roopachea kopala voili 
bodlaunn parkitalom. 

Thoim polle Ritesh, to tambddo suryo doryant buddlo. Roopan pois 
buddchea suryak bott zoklem. 

Vhoi Roopa, punn to faleam porot udetolo. Mhoza sovalank zapi 
dinastam vixoi bodlunk chintl'lea Roopacho mhaka rag ailo. 

Khonddit zaun Ritesh. Punn, faleam poryant ami ondhkarant 
astoleamvgi? na. Ani hea buddl'lea suryak gheun roddon villap korchim- 
i konnt nant. Kiteak ratcho rai zaun ascho chondrem' ani tachim sangati 
taram-i thoddeach vellan zolm' ghetelim. Uprant monis hea suryak 
visortolo. Vhoimu? Ritesh voparimni uloilem Roopa. | 

Roopa, mhojea soulank zapi diunko mon natlear na mhonn sang, akem 
voparimni uloun mhozo mudd parkinaka. 

Havem matso rag dakoilo Roopachea kallzant lipon aschem sot 
vonkomvchea khatir. 

Ritesh, mhoji jinnich ek vopar zaunko paulea. Zor tuka mhojea 
jinnyevixeant zanna zamvchi titliy Asha asa tor aik sangtam. Ritesh, 
mhaka zolm' dil'lea mhojea zolm' datarank havem azun dekonkna. 

davem dolle ughoddtana hamv eka mohan vyoktichea vengent asl'lim. 
ni tannench mhaka nov jiv dilo, mhozo mog kelo. Hea somsarant konn 
h natl'lea taka hamv asro zalim. Ani onath zal'lea mhaka tannem vatt 
dakoili. Vhoi toch to mhozo posko bapoi, mhozo ddeaddi Dr/Rehman, 
orim monxam devak sodanch lagim mholl'lleaborim havem mhojea 
deaddik veginch adeus magazoi poddlo. Mhojea mogacho ddeaddi 
porot mhaka onath korn mhost pois pavol'lo. Roopa apli tokli 
domprancher lipoun huskarn roddalaglem. 

Achanok mhozo hat tachea bhuzancher boslo taka somadhan korchea 
khatir. Tem porot nitt zalem ani eka lamb udgara sovem apli kannt porot 
mukharilaglem. 

Ritesh, az sogllem soddn mhojench jivit hamv choloun asam. Hottel 
grin vealint risepxonistt zaun hamv vavurtam. Ani hangach lagim aschea 
vorking vimens hosttelan mhaka asro dila. Thoim varddon zaun aschi 
mises Maria pintto mhoji garddiyon zaun mhaka samballta. Zannam-i 
Ritesh, lokacheo khotto khaun, bhik magon onath zaun jieunko dil'lea 
zolma sangata mhaka onyek moladhik dennem mhojea zolm' dataram 
thaun labhlam. Tem kitem? mhonn atam hamv tuka sangchim na. Vell 
yetana hamvch tuka kolloitelim. Ritesh, az poryant hea sukea rever bosun 
hamv chint'tam. Mhojea rochnara kodde nanantim sovalam vichartam. 
Punn, zap mhaka ozun mellunk na. 

Roopa, zor tujea hea korall jinnyek onty dimvn tuka ek boro fuddar 
labounko konni mukar yet tor tum taka sangat dixigi Roopa? mhozo tallo 
matso kamplo. 

ele Roopa uloilem nam. 

Vhoi Roopa hamv tuzo mhost mog kortam. Mhojea mogak tuzo mog 
mhaka pattim labhotgi Roopa? hamv Roopachea kopalacheo mirio 
mejtalom. 

Ritesh, tuvem mhost vell keloi. 'hamv tacho mog kortam’. Havem taka 
mhojem sorvosv somorpilam. Tor hamv porot tuka koxem svikar korum? 
Roopachea talleant duk asa ya sontos tem hamv parkunk soklom nam. 

Roopa. Konn to noxibvont mhonn zanna zauyetgi? 
atam mhojeach kopalar mirio poddleo. 

Veginch tuka kolltolem Roopa haslem. 
Borem tor Ritesh, vell zalo, mhoji varddon mhoji vatt raktasteli. Ham 


choltam. Faleancho dis amcho tor khonddit porot bhett zateli. Roop 
aplem vostur papuddn mhojea porvonngechi gorz lekinastam choltoch 
raulem. Sumar pois pavol'lem tem porot pattim pollelaglem. Ham 
takach dektalom. Tem porot aple dant dakoun haslem ani aplo hat varyar 
uboun sontosan mukar mett kaddilaglem. 

Vell damvlom mhojeach Roopachea chintnamni. Dis dusro buddlo 
teach Roopachea bognnamni. Rati Pashar zaleo tacheach tea sumodhur 
svopnnani. Oxench zalem. Udel'lo suryo buddtalo buddl'lo to porot 
udetalo. Punn, tea disa uprant mhojea mogachem Roopa, voparimni 
ulomvchem Roopa, kallzant duk dambun dhorn dusreank hasomvchem 
tench tem mhojem Roopa, ailench na. Nam....... Hamv tachi vatt rakun 
thoklom. Ani az akrek Roopachea hosttelachi vatt gudd'ddailaglom. 

Gudd morning meddom tika polleyil'lench ti Roopachi varddon mhonn 
somzonk chodd vell gelo na. 

Gudd morning mhaka pattim vix keleari tichea kopalar udel'leo teo 
mirio majvonk nant. Havem nch mhoji porichoi korn ghemvchi sukt 
mhonn chintlem. 

Hamv Ritesh, havem Roopak mellyetgi? mottvean mhoji porichoi ani 
havem ayil'lo dhyey tika sanglo. 

Ho! Ritesh ye bhitor ye. 

Tinnem mhaka tichea rumak opoun velem. Punn baglarch mhojye pai 
stobd zale. Dolle goire zale. Ham dhornnik xeuttonk aito zatana 
mhojeach hatani mhaka adhar dilo. Mukar dischea kodelak hat diun 
boslom. Bobatt marn roddeaxem mhaka bhoglem. Punn havem nch. 
mhaka somadhan kelem. Titlear varddonin ek nillxem kagod mhojea 
teuxim vodd'ddailem ani ti mhojea nodre bhair pauli. Havem kampchea 
hatanim tem nillxem kour ughoddlem. Tantun nitoll, suddhall toxench 
sobhit okxoramni axem likhun asl'lem. ` 


Mogachea ixtta Riteshak, 
tujea mogachea Roopan boromvchem poilem toxench akrechem 
kagot. Mhoji jinninch vichitr Ritesh. Hindvanchea ghora hamv zolmaleari, 

uslim' zaticho ek mohan vyokti mhozo bapoi zalo. Ani akrek 
ristamvcho mhaka mog diun ek boro fuddar labounko bhair sorlo. Punn, 
amv haka khonchaki favo nhoi Ritesh. Tum mhozo ixtt tori havem tujye 
haun ek sot lipoun dourl'lem. Mhoza auy-bapoi thaun mhaka labhl'lem 
moladhik dennem mhollear tich ti bhirankull pidda ‘eydds’. Ani hem sot 
havem sanglear hamv konnachich ixttagot zoddunk pamvchim na mhonn 
z poryant hem sot havem soglleam thaun lipoilem. Ritesh, tujea nitoll 
mogak dhokho diunko mhaka mon natl'lean havem nch hea korall jivitak 
ek onty diunko chintlem. Vhoi Ritesh, hem kagot tuza hatani astana mhoji 
kodd matye bhitor dhampun zalea asteli. Havem tuka sangl'lem nhoigi? 
hamv tacho mog kortam mhonn. Vhoi toch to mhozo rochnar tachea 
-xivai dusreancho mog korunk hamv favo nhoi. Ritesh, mhoza utramni ya 
mhojea korneamni tujem kalliz duklam tor mhaka bhogxi. 

Adeus Ritesh adeu............ 

Nirbhagi Roopa 


mhojea porvonngevinnem mhojea galam voilean sorag dukam 
demvon aslim. 

Ritesh! baglar thaun ayil'lea talleak hamv pattim ghumvlom. Roopa, 
Roopant rupest toxench gunnamni girest zaunasl'lem. Tachi kanni aikun 
hamv xirim chukl'lim. Eka borya choleak Roopak diun kazar korn tannem 
sontosan aschem havem polloizai mhonn chintl'lem. Punn tem mhakach 
soddn gelem. Tichim utram kitem mhonn mhaka aikanatl'lim. Hamv 
` kodela voilom lov uttlom. Porot mhoji dixtt fulancho jhelo ghaln vonntir 
umkollayil'lea hastea mukomollachea Roopacher khonchli. Tum mhozo 
mog kortaigi Ritesh? Roopache vontt hall'lea bori mhaka dislem. 

Nam Roopa, hamv tacho mog kortam. Mhoji jib hal'leari ovaz matr 
tondda thaun bhair poddlo na. Havem porot ayil'lich vatt gudd'ddaili 
nirjiv Roopachim jivim chintnam gheun. 

Ravi Buddtana............... 


Dorya toddir bosun kitengi chint'talem Roshni. Ostomtent Ravi 
buddtana tem nizaiki bezar paulem tem apnnachea ani Ravichea 
vegllachara vixeant chintchear poddlem. 

Roshni kitem chintun asai? Ravi yeun apnna sangata remver bosl'lo 
taka kollonkch natl'lem. Apapim Roshnichea dolleam thaun thembe 
thembe dukam demvlim. 

Roshni tum roddtai? aplea hatamni Roshnichem mukomoll 
ghumvddailem Ravin. 

Ravi faleam tum mhojye thaun most pois pautoloimu? Ravichea 
mukomollakch choitalem Roshni. 

Roshni, amchea borya fuddara khatir ami thoddea tempa khatir punni 
ho teag korizoi poddtolo somzoilem Ravin. 

Ravi, tujyevinnem hamv ek ghoddiy Raonk sokchim na. Toxem astam ` 
him lamb don vorsam hamv koxim Pashar korum? khont ucharli Roshnin. | 
Roshni, keul don vorsam. Uprant hamv tuka mhoji jinnye sangatinn 
korn mhojye sangata tukai golfak opoun vhortolom ani toull poryant 
koxem punni korn tuvem mhaka rakazai Roshni. Sang tum mhaka 


raktalem-imu? hasonk proiton kelem Ravin. 

Zait Ravi hamv tuka rakun rautolim mhojea okrechea ghoddye poryant. 
Roshnin Ravichea bhuzancher tokli dourli. 

Thanks Roshni sontoslo Ravi. 

Punn Ravi, hamv ek choli. Obol stri. Zor mhojea poppan mhozo hattum 
yemvchea poilem konnachea dusreachea hatant dilo tor. Roshnichea 
kopalar mirio poddleo. 

Na Roshni oxem zaunko sadhy na. Amchea mogak konnaivorvim 
tuttounko zamvchem na. Roshnivinnem Ravi urcho na, Ravi xivai Roshni 
aschem na. Ravin Roshnik aplea vengent ghetlem. Ravi doryant buddl'lo. 
Dhorter kallok fankl'lo. Bhomvtonni xitoll varem vhalltalem. 

Roshni, kallok zaun ailo chol hamv tuka tujea ghora poryant soddtam. 
Ravin Roshnik zagoilem. Dogam-i utton chol'lim. Ek tteaksi rauvn Roshni 

i Ravi Roshnichea ghora poryant paulim. Ghora lagim Ravin tteaksi 
uyli. 

; Roshni, si yu apttor ttu iyors moi ddiyor. Lamb mauna uprant godgodit 
allean uloilo Ravi. Roshni porot roddlem. 

- Roshni tum axem roddxi tor hamv vochonk sokcho na. Aichea disa 
okrek havem tuka pollemvchem. Pliz, mhoje khatir punni has Roshni 
porat'tilem Ravin. 

Okrek Ravichea sontosa khatir Roshnin aple vontt usoile ani tteakser 
thaun tem demvlem. 

Adeus moga. Bov koxttamni tachea tonddantlean don sobd bhair 
poddle. 

Borem tor Roshni hamv choltam. Ttek ker Ravicho tallo porot godgodit 
zalo. Tannem tteaksi sttartt korunk ddroivorak hixaro dilo. Varyar kis 
uboun hat haloun choltoch raulo Ravi. Ravicho hat dista poryant Roshni 
polleun ubench raulem. Uprant tem aplea ghora kuxin chol'lem. 

Puta Roshni, ojik tumchi kolez sompli nhoigi? 

ratchea jeunnachea mezar Roshnichea poppan ulounneak bunead 
ghali. Kitengi chintun jeun asl'lem Roshni vastovak pattim ailem. 

Vhoi poppa tokli haloili Roshnin. 

Frenddsak ani soddunk bezar zata nhoigi Roshni. 

Nazukayen uloilo olesab. Roshni maun raulem. 

Faleam thaun kitem korchem mhonn khont suru zaleagi Roshni? 

olesabanch mukharsilem. 
= Roshni uloilem na. 

Puta, tuvem oxem eksuryan bosun khont kaddchi mhaka bori disana. 

Dekun puta havem ek nirdhar kela. 

Olesab uloun'nch asl'lo. Roshni oturayen olesabachench mukomoll 
pollelaglem. 

Puta havem tuka kazar korchem mhonn chintlam. 

Poppa!!! ojeaplem Roshni. Yedoll poryant poppan uloyil'lem aikonat 

"lea bhaxen maun asl'lem. Ani maun raulear uprant poxchat'tap pauzoi 

poddtelem. Axem chintun tannem ulounko suru kelem 

poppa havem korizoi zal'lim kamam aniki mhost asat. Hamv itlea vegi 
kazar zamvchi na poppa. Unne mhollear don vorsam.... Roshnin aplim 


utram ordhearch khatorlim. 
Puta mhozo bhorvoso na. Az na tor faleam hamv mortolom. Upran 


tuka konn vatt dakoita puta? uprant tuka postolo konn asa? dekun'nc 
hamv morcha poilem tuzo hat konnachea punni hatant drun hamv 
somadhanen moronk axetam puta. Mhoji okrechi Ashayi tum pont 
paumvchemnam-igi puta. 

Godgodit tallean uloilo olesab. 

Poppa oxem pura opoxokun uloinaka. Tum soddlear hea somsarant 
mhaka dusro konn asa poppa porot roddonk aitem zalem Roshni. 

Dekun'nch puta, havem tujea khatir ek borya choleak tolas kela. 
Havem dil'li bhas tum moddchenam-i mhonn chintun havem mhojea 
ixttak utar dilam. Tachea ekleach puta Soorajak mhozo zamvoi kortolom 
mhonn. 

Olesaban ekach utran sangon sompoilem. 

Poppa!!! bobattlem Roshni. 

Na poppa, hem kazar zaunko sadhy na. Tokli ponda ghali Roshnin. 

Puta, Ihan thaun auy-bapaicho mog diun tuka posl'leak henchgi tuvem 
mhaka dimvchem inam'. Puta, zor tuvem konnacho mog keleari 
mhojyekhatir tuvem taka visorn Soorajacho hat dhorizoi poddtolo puta. 
Ani havem Soorajak ani tachea poppak dil'lem utor uroizoi poddtelem. 
Sang Roshni tuka tuzo poppa zaigi ya.............. Oplim utram ordhear 
katorn Roshnichea mukomollak choilem olesaban. 

Poppa, hamv atam khonchoi nirdhar korchea poristhiter na. Roshni 
utthon aplea bedd'ddruma kuxin chomkalem. 

Havem kitem korchem? Ravik sanddunk mhojyeurvim khonddit sadhy 
na. Atam Ravik mellon mhoji poristhiti tachealagim sangcheaboriyna. To 
faleam sokallinchea flaittar golfak pautolo. Mhojea vantteak atam fokot 
roddnnench urlem. Ravi ani kedinch mhaka mellcho na. Ravi mhojye 
khatir golfak paula ani havench taka soddlear.... Ravi apnnak samballunk 
sokat? zor havem Ravik soddn surazak apnnailem tor Ravi mhaka 
bhogxit? havem ek sadharnn monxeak pois lottun grest kuttmantlea 

oleak apnnailem mhonn to chintolo. Punn mhoji poristhiti to 
mchonk sokcho na. Deva hi kosoli porikxa tuji. Hamv atam kitem 
orum. Poppak havem negar korn Ravi sangata chol'lear to khonddit 
allzak dhokho bosun mortolo. Az poryant havem mhojea poppak 
itench dil'lem na. Ani atam akrek mhoza poppan mhojye thaun vichar 
lem zor hamv diunko soklim na, tor hamv tachi dhuv zaun kayinch faido 
a. Na, hamv Ravik visratelim ani Sooraja songinch ek novem Jeevan suru 
kortelim. Keul mhojea poppa khatir..... Ani tanne dil'lem utor uromvchea 
khatir. Chintun chintun okrek eka nirdharak ailem Roshni. Akrek 


idradevinyi taka venglim. 

Voram sokallinchi att zal'lim. Holltar uttlem Roshni. 

Roshni, gudd morning. Hastea mukomollan hatant chhayechem kop 
gheun ubo aslo olesab. Roshnik vichitr dislem. Tem patyeunko soklem na. 
Tannem porot aple dolle chirddile. 

Roshni, tujye dolle kiteak ba itle sujleat? chhayechem kop mezar dourn 
dhuvechea bedd'ddar boslo olesab. Roshni ratbhor roddlam mholl'lleak 
tachi dollech saks zaunasl'le. Tori tem kitench uloilem na. Maun raulem. 

Puta Roshni, kitem nirdhar kelaiba? olesaban mogan dhuvechem 
matem poxelem. Atam Roshnik koll'llem apnnak dakomvchea hea 
oporimit moga pattlo svart kitem mhonn. Tannem holltar ulounko suru 

kelem. 

Poppa, hamv Soorajachi Jeevan-sangatinn zaunko toyar asam. 

-Dhornnik polleun uloilem Roshni. 

Roshni, oi lou yu olesaban mogan dhuvek veng marli. Taka sorgch oplea 
hatak melll'lea titlo sontos zalo. 

Puta, veggim bhair soron reddi Rao. Atam Sooraj ani tacho poppa 
yeunko puro. Olesab omsorilaglo. Roshni utton bat ruma kuxin 
chomkalem. 

Kitem kitem havem chintl'lem! havem Ravik gheun bandl'lim raulleram 
sogllim dhornni soma zalim. Ravi mhaka bhogxitgi? porot Roshnichea 
dolleamni dukam demvlim. Toriki tem mon natl'lea monan reddi zalem. 
Gulobi vornnachi saddi tem nheslem. Ravik to rong mhost posondecho 

zaun asl'lo. Ani aple lamb kes tanne soddle. Nizaiki voir thaun demvl'lea 

opsora bori tem distalem. Mukomollar choddit mekop natleari te 
mhost sobhit distalem. Voram dhank lagim zatana Sooraj tachea popp: 
sangata yeun paulo. Olesaban Roshnik ulo marn soireank piun haddun 
formailem. Mon natlea monan ttrent reddi aslelea chear piunache 
glasam songim tem salak paulem. Ttre ttipayechor dourn tem bapo 
sangata boslem. Tachi dixtt dhornnirch asl'li. 

Roshni, tum kosolem'ma poilenchea kallachea hoklebhaxen lojetai. 
Tondd ukoln mukar zaunko aschea tujea noureak polle Roshn 
Soorajacho poppa uloilaglo. 

Mon natl'lea monan Roshnin tokli ukol'li. Nizaiki lakhamni ek zaunasl'lo 
Sooraj. Sobhit asl'lo. Mhonndh mukomollacho poilea dixttinch Roshnin 
Soorajak posond kelo. 

Onkol, havem thoddo vell Roshni songim uloyetgi? nomriten vicharlem 
Soorajan. 

Na puta Sooraj, amcheant kazara poilem hokal, nourean ulomvchi rivaz 
na, sorri olesab uloilo. Karonn, zor Roshnik Sooraja sangata ulounko 
soddlear tem kaim aplea mog kornnara vixeant sangon hem kazar 
chukoit mhonn bhyem dislem olesabak. | 

Tum-i khonchea pornea kallak pauloi oleks. Soorajachea poppan 
olesabak somzoilem. Punn taka mon natl'lean tannem-i chodd ot'tai keli 
na. 

Thoddem gorjechem uloilea uprant Soorajacho poppa mhonnalo. 

Polle oleks. Soorajak hoftean portean golfak vochonk asa. To yetana 
choddit roza boroun yeunko na khoim. Dekun ami hoftea bhitor khorar 
korn don-tin mhoineam uprant kazar douryam, kitem mhonntai? 

Soorajacho poppa mhost sontosan asl'lo apnnak ek chondra tosoli sun. 
mellta mhonn. 

Zait tuvem sangl'lea borich zamvdi olesab uloilo. 

Dis gele. Roshnichem Soorajasongim khoraryi zalem ani Sooraj pattim 
golfak ublo. 

Roshniy sontosan aslem. Punn kallzachea eka konxeant aplem Ravik 
ghat kelo mhonn kantoitalem. Punn tem-i kitem kortelem? poristhiten 
taka Soorajacho hat dhorunk mojbur kel'lem. 

Dis gele, hofte uble. Mhohiney sorle. Sooraj gamvak pattim ailo aplea 
tam sangata. Kazaracho dis lagim paulo. Roshnin Ravik khobor tillsiam 
honn chintlem. Punn Roshnikodde Ravicho eddres ya fon nombor 
itench natl'lem. Hamv jem kortam tem somangi? Ravichea mogak 
avem pois lottlem. Ravi khonddit mhoka bhogsuncho na. Itlo temp 
aleari Ravik tem visronk sokonknatl'lem. Kitem-i zamv udkant demvlea 
prant himv khata mhollear zatagi? mhonn chintun ghott nirdharan tem 
plea kazarachea disak rakun raulem. 

Az udel'lo Roshnichea jinnyecho xrextth dis. Roshnik az onyek ghor 
jvaddaunko asl'lem. Dhovea ddressar mhost sobhtalem Roshni. Vividh 
hognnam tacha motint gheun sumrgarayil'lea karar pam-i dourlo 
Roshnin. Kar igorjecha baglar raulem. Karar thaun pai sokoil dourtana 
ghuddgoddo, zoglanne ekachchhanne aplea mateak marl'lo onbhou zalo 
Roshnik. Vhoi, deddo zaun sobhit bukkea sangata Raon asl'lo toch to Ravi 
Roshniche hat-pai kamponk lagle. Panch minuttam laglim taka apnnak 
samballunk. Uprant tem apnnakch samballun karar thaun sokoil 
demviem. Atam Ravi mukar ailo ani hastea mukomollan tannem bukko 
Roshnichea hatant dilo ani ek sobhit kis Roshnichea galancher damblo. 
Roshnik duk umallon ailem. Punn atam roddchem borem nhoi mhonn 
chintun tannem kalliz ghott kelom. Sogllea misar Roshni chint'talem Ravi 
| apunn'nch surazachi vokal mhonn zannasl'logi? zannasl'lo tor tannem 

hem kazar kiteak addaunko na? nanantim chintnam tachea motint 
-ghumvalaglim. Punn konn tachea soulank zapi ditolo? 

thoddeach vellan kazara mattvant tim riglim. Sogllem somplea uprant 
ayerachi sorti aili. Sorvancho over zalea uprant okrek Ravi mukar ailo. Ek 
vhoddlo motto fulancho jhelo tanne Roshnichea ani Soorajachea 
gomtteak ghalo ani Soorajachea bottank ek sobhit mudi xirkaili. Uprant 
tannem Roshnichea hatak hat melloun axem mhonnalo: 

vix yu bot e heppi meridd loif. 

Kallzantlem duk dambun dhorn koxttamni tannem vonttar haso 
haddleo. 

To dis somplo. Roshni aplea bapaik ani soireank adeus magon Sooraja 
songim chol'lem. Tench sumrgayil'lem kar ek vhoddlea bonglea somkar 

raulem. Thoim taka boro svagot lablo. Thoddo vell boslea uprant te 
ddress bodlunk ddressing rumak paulem. Tem rum' nizaiki mhost sobhi 
korn sumrgayil'lem. Laginch asl'lea mezar ek vhodd soit fulancho bukk 
asl'lo. Roshni tea fulanchea bukkeasorxim paulem ani to bukko tannem 
hatim ghetlo. Tantlean ek Ihan chitt sokoil poddli. Bukko tanne thoinch 
dourlo ani chitt ubli. Tantu axem likhun asl'lem: mogachea Roshnik, 

Roshni, Sooraj, ek boro cholo. To mhojea Ihanponnacho sangati ani 
tannench mhoka golfak apoun vhel'lem. Tache kalliz mhost nazuk Roshni. 
Tem kedinch du:khoinoka. Tannem mhaka tea dis tuzo fotto dakoun hich 
mhoji vokal mhonntana hamv Kirim chukl'lom. Punn mhojeaki vorto 
cholo Roshnik melltolo ani tuka okrechea ghoddye poryant sontosan 
dourtolo mhonn chintun hamv sontos pavol'lom. 

Tujea vantteak tuzo Ravi buddla ani aichea uprant tuvem Soorajak 
sangat diun hem ghor ujvoddaizoi mhonn mhoji Asha Roshni. Mhaka tum 
visor. Ani ek utar, Soorajak kedinch kollonk nhozo tum mhozo mog 
kortalem-i mhonn. Mhojye thaun kitem-i chuk ghoddlea tor mhaka | 
bhogsi. Az buddl'lo ho Ravi ani kedinch udemvcho na. Porot tumkam ek | 
borem kazari jivit axetam. 

Nirbhagi Ravi. 

Kagot vachun lagxilea kodelar kosall'llem Roshni. Dukam umallon ailim. 
Tem huskarn huskarn roddlem. 

Poppa khatir havem Ravik ghat kelo chint'talem Roshni. Ani chintun 
faido natl'lo. Vell utorl'lo. 

Buddl'lea Ravi vixeant chintchea pras udel'lea Soorajak sangat diunko 
nirdhar kelo Roshnin. 

Mogachi Vinchounn 


` Suryachim mov kirnnam mhojea galancho umo ghetana mhaka zag 
ali. Hamv utton boslim degek polleytana Avil mudo zaun Avinashachea 
engent nidl'lo. Vonntir aschea altarik polleun havem mhollem dhonea 
eva, zoxi bori rat dilyai toso boro dis di deva. Uprant hamv utton kujna 
uxin chomkalim. 

Voram novank lagim zatana Avil iskolak ani Avinash afisak bhair sorle. 

Mom'mi, hamv vetam mom'mi. Avilan mhojea poleak kis damblo. 

Nisha, hamvy choltam. Az ek orjentt mitting asa. Yetana il'lo vell zatolo 
tori veggi yeunko preton kortam. Modhur haseasovem Avinash mettam 

.demvlo. 

Bapui-putachi vatt dista poryant hamv tankanch polleun raulim. Kitlo 
nitoll ani niskoll mog Avinashacho. Hamv hea mogak bilkul favo nhoi. Ek 
lamb svas seulo havem m. Titlear fon ovajlem. Lagim vochon havem risiur 
hatim ghetlem. 

Holo konn uloita teuxilean thaun porichit tallo aikalo. Hamv Nisha 
uloitam tum konn? havem vicharlem aturayen. 

Nisha, hamv Vinod uloitam, az sanjer char vorar ami poilem mellon as 
I'lea tea tollealagim yeunko sokxigi, pliz Nisha, hamv tujea khatir rakun 
rautolom. Ekach utran sangon Vinodan risiur pattim khillailem. 

Vinod!!! pattim aila! hamv lagim asl'lea kodelacher goll'llim. Mhojea 
hatantlem risiur opapinch sokoil goll'llem. Mhoji mot so vorsam pattli 
mhoji korall jinni niallunk lagli. 

Vinod, tum mhozo mog kortaimu? mhojea uskear nidl'lea Vinodak 
havem soval kelem. 

Kiteak Nisha tuka dubavogi? itle dis natl'lem soval az kiteak vicharlem- 
i? Vinodan ojeapan mhaka choilem. 

Vinod, lipon khel'lem atam somsarak kollche dis aileat Vinod. Havem 
mhoji dixtt Vinoda thaun bodlili ani pois buddchea suryak hamv 
polleylaglim. 

Hem tum kitem uloitai Nisha. Vinod nitt zalo. Vhoi Vinod hamv tujea 
bhurgeachi auy zamvchear asam. Hamv utton ubi raulim. 

Kitem!!! Vinod ojeaplo. Vinod, tum mhozo hat soddchonaimu? have 
Vinodacho hat ghott'tt dhorlo. 

Nisha, tuka mhojer titloi bhorvoso nangi? hamv khonddit tuk 
soddchona. Punn Nisha, atam hamv hea vixeant mhojea auy-bapai 
sangchea poristhiter na. Thodde dis tuka rakazai poddtelem Nisha. Vino 
khontixtt zalo. 

Vinu, hamv tujea khatir kitlo tempyi rakonk toyar asam. Punn mhaka 
hea somajechem bhyem dista Vinod. Mhojea dollea thaun don thembe 
dukam dhornnir goll'llim. 

Nisha, tum roddtai? hamv astana tuvem konnakch bhimyemvchi gorz 
na Nisha. Vinodachim bottam mhojea galancher bhomvlim. 

Nisha, kallok zalo chol Nisha, tuzo poppa tuka rakta astolo. Hamvyi 
choltam. Nisha, faleam melleam. Vinod hat haloun chol'lo. To most pois 
pavol'lo tori tacho hat mat varyar dholtalo. 

Hamv thoinch kuskon boslim. 

Atam gel'lo Vinod porot pattim yet? tuka apli Jeevan sangatinn korit? 
ya tuvem soglli jinni oxich dukam golloun sarizoi poddat? mhojea 
ontoskornachea hea soulank mhojyekodde zap natl'li. Asl'li tor fokot 
dukam. Ham roddlim kalliz hollu zata poryant roddlim, tokli 
domprancher lipoun, thoddea vellan tokli uklun polleytana kalok datt ` 
zal'lo. Dolleamni demvchim dukam pusun hamv ghora teuxin chomkalim. 

Dis gele, hofte uble ani mhohine sorle. Hamv Vinodak rakun thoklim. 
Vinod ailo na. Atam mhojea ontoskornachea sovalank mhojye thoim zap 
asli. 


Hamv roddtalim punn mhaka thamboitelim konn'nch natl'lim. Karonn 
mhoji mom'mi hamv Ihan astananch mhojye thaun most pois pavol'li.. 
Poppak soro soddlear dusrem kitench disanatl'lem. Havem hem sot 
poppak aniki kollounko natl'lem. 

Hem sot hea somajek kollchea poilem amchea mogak saks zaun asl'lea 
tea tolleakch mhozo jiv somorpuncho mhonn havem chintun mettam 
demvtana, mhozo poppa mhaka ek sontosachi khobor gheun mettam 
choddtalo. 

Puta, faleam tuka polleunko cheddeagelim yetat. Tuvem ghorach 
aonk zai, koll'llem'mu. Poppa az il'lea sontosan asl'lo. Atam havem niz 
ozal poppak kolloinastam dusri vatt natl'li. 

Poppa, hamv kazar zaina havem dhoir gheun tondd ughoddlem. 

Magir kedalla mhatarem zal'lea uprant zatolemygi? tondd dhampun 
havem sangl'lem aik. Lhan thaun auy ani bapoicho mog diun 
vaddoyil'leak henchgi tuvem dimvchem inam'? poppa gorzalo. 

Hamv zannasl'lim Ihan thaun poppan mhaka kitlea mogan vagoilam 
mhonn dekun hamv ogech raulim na. 

Poppa, hamv khonddit hem kazar zamvchina hamv hotth korilaglim. 

Niz ghoddit sanglear thoinch mhaka to jivixim martolo mholl'llem hamv 
zannasl'lim. 

Tor mhojem-i utar aik, tuka asta poryant xit ghalunk mhaka zamvchem 
na. Nikoll hanga thaun. Lhan thaun mogan vaddoyil'lea mhojea poppan 
-soryacha amalan mhaka ghora thaun bhair lottlem. 

Hamv gelim tea tollealagim. Thoddo vell sogllem chintun bosun 
roddlim. Uprant devalagchem bogsanne magon uddi marunk polleytana 
mhojea baulleank dhorn konnengi mhaka pattim voddlem. 

Mhaka kiteak vanchoilem-i. Mhaka moronk zai. Sodd mhaka hamv 
urddalim. Punn tanne soddlem na. 

Polle, moronn'nch koxttank porihar zaunasl'lem tor hea somsarant 
il'lexe koxtt yetananch monis jiughat korta asl'lo. Tum eka xikpi choliebori 
distai. Osolem bhivkurem kam' korunk tuka loz disanangi? chol. Ghora 
vhoch. Borem korn chintun muklem mett kadd. Tea tornattean mhaka 
somzoilem. 

Mhaka hea somsarant mhojim mholl'llim konn'nch nant. Havem tokli 
ponda ghali. 

Borem zalem. Mhakai hea somsarant mhojim mholl'llim konni nant. 
Chol, hamv tuka asro ditam. Tea tornattean mhozo hat dhorn mhaka 
tanger apoun vhelem. Mhoji soglli kanni aikal'lea upranti tanne 
mhojyelagim logn zamvcho nirdhar kelo. Amchem logn zalem. Vhoi to 
tornatto dusro konni nhoi. Nitoll kallzacho, vixal monacho mhonndh 
Avinash. 

Voram donparanchi bara martana hamv chintna sagora thaun vastova 
pattim ailim. 

Nisha, Vinod tuzo poilo mog ani Avily Vinodachench foll ani Avilak hem | 
sot kolltana to tuka khonddit dvexitolo. Dekun tum Avinashak visron 
Vinodakch apnnai. Zal'lem sorv ek padd svopann mhonn visor. Hantunch 
tujem boreponn asa mhojem ontoskorn ulounko laglem. 

Nisha, Avinashan tuka jivit dilem. Punn Vinodan tuka kitem dilem? 
kallokant tuka sasponk soddun to chol'lo. Tujea vattek ujvadd dakoun 
tuzo hat dhorn choloyil'lo tuji poti Avinash. Tachea hea nitoll mogak tum 
kitench diunko soklenam-i. Ani atam tachea tea nitoll mogak ghat korcho 
odhikaryi tuka na Nisha. Vinodak visorn Avinasha sangatach ek novi jinni 
arombh korn Nisha, hantunch tujem boremponn astelem. Mhojea 
ontoskornacho anyek tallo mhaka somzoitalo. Mhoji mot dedesprar zali. 
Hamv beddrumak vochon khattir vomtem poddon roddonk laglim. Punn 
mhaka somadhan zalem na. 

Voram tin martana hamv ekachchhanne utton bhair sorlim. Mhojim 
bharadik kodomam tollea teuxim chomkalim. Hamv thoim pautana 
Vinod toullch yeun udkak fator uddoun mhoji vatt raktalo. 

Nisha tum ailem-i! to roddtalo mholl'lleak tache dolle saks zaun asl'le. 
Tannem mhojye thaun tondd ghumvddailem. Aplem dolle puslem aplim 
dukam lipomvchea khatir. 

Vinod, roddozai zal'lem havem. Tum kiteak roddtai, Vinod? havem 
Vinodachem mukomoll choilem. 

Tor Nisha tuvem aniki mhaka bhogsunk namygi? Vinodachi dixtt 
proxnartok zali. 

Tum bhogsanne magonki favo nhoi, Vinod kitem sangonk asa tem 
veggim sang mhaka vell zata. Hamv gombhir zalim. | 

Nisha, havem kel'lea patkak havem zai titlem praixchit kelam Nisha. 
Dekun'nch hamv atam ondkarant jieun asam. Mhaka tujye thoim ek 
axechem kirnn dislem. Dekun havem tuka hanga apoilem Nisha. Uprant 
tum khonddit mhaka bhogxitolem-i mholl'llo bhorvoso mhaka asa. 

Vinod mhojea mukomollakch choitalo. Hamv maun raulim. 

Nisha, tea sanjer hamv tuka mellon ghora pattim vetana mhaka ek 
jeap rakun asl'lem. Hamv mhojea bhoinnicho most mog kortalom ani 
em eka choleacho most mog kortalem ani zor tachem kazar tea 

cholealagim zainam tor apunn jiughat kortelim mhonn hotthar poddl'lem 
ani zor mhojea bhoinnin tea cholealagim kazar zaizoi zalear tea 
choleachea bhoinnikodde havem kazar zaizai allem. Mhaka khonchi 
vatt vinchizai mholl'llem sustanatl'lem. Okrek havem tuka visron 
tachealagim kazar zamvcho nirdhar kelo. Punn tachi souy bori natl'li. 
Dekun mhost soiriko taka yeun tache gunn bore nastana pattim gel'lean 
tankam ek bori vatt disl'li. Mhojea ani tujea fuddarak uzo lamvchi. 
Vinodan ordear Raon mhojem mukomoll pollelem. Hamv axchoryan 
takach choitalim. 

Itlenchgi! tor atam tum ani tuji bhoinn most khuxen dis sarun asat nhoi 
gi? havem porot Vinodachem kalliz dukoilem. 

— Nisha, itlench zal'lem zalear kitlem borem asl'lem. Amchem kazar zalea 
uprant hamv mhojea poppachem bijhines samballunk bomboi pauli. 
Poppak kallzachi pidda asl'lean hea mhatarya prayer tannem kam' 
korchem soma nhoi mhonn chintun taka havem ghora dhaddlem. Punn 
dis vetam vetam mhojye poixe khaun mhoji bail aniki padd zalem. Vatter 
veteleank ghora apoitalem ani mhojea poppak upaxim ghaltalem ani 
mhojea poppanyi mhaka kitench tillsunk natl'lem ani akrek poppa konxak 
poddlo ani morchea don disam poilem mhojea poppan mhaka ek 
suddhall kagot boroun dhaddlem ani atam mhojea bailecho nattok sogllo 
mhaka kolll'lo. Gamvak vochon mhojem sorvosv nas kel'lea tea 
demvcharak don kuddke korn jivexim martolom mhonn chintun hamv 
gamvak bhair sorlom. Punn havem most vell kel'lo. Mhojea poppachi 
nirjiv kudd pollemvchem bhag somet mhojea noxiban mhaka diunko nat 
I'lem. Mhojea gamvchea loka thaun mhaka kitem kitem aikonk mell'llem. 
Itlem zaleari sosun vogech asl'lea mhojea poppak chintun hamv 
kollvoll'llom. Punn kitem korum, vell utral'lo. Ani teach ratim mhojea 
bailechi havem khun keli. 

Uprant mhozo somsarch kallokacho zalo. Polisank dubav zaleari havem 
jiughat mhonn sangon nattok kelo. Polisam thaun bochav zal'lo hamv 

mhojea jinnyechea zhuzant solvol'lom ani atam akrek havem kel'lo 
nirdhar mhollear sogllem tuka sangon tujyekoddchem bhogsanne magon 
mhozo fuddar ujvaddamvchi bhik tujealagim magchi. Na tor apnnakch 
polisank opsun jinnibhor zoilachem xit khamvchem. Sang Nisha tum 
mhojea jivitant porot div zaunko khuxi vhortaigi? niraxen Vinod mhaka 
polleylaglo. Mhojea dolleamni dukam demvtalim. 

Vinod, hamv atam khonchoi nirdhar korunk sokchi na. Faleam nov 
vorar tum amger ye. Toull hamv mhozo nirdhar tuka kolloitelim. Ham 
choltam. Hamv ponda polleun choltoch raulim. Vinodachea mukomollar 
sontosacho chharo udel'lo. To faleanchea disak sopnneunko laglo. 

Havem ghora pautana Avinash veginch yeun sofasittir pepor gheun bos 
llo. Hamv tachea muklea sofasittir vochon boslim. 

Avinash, hamv khoim gel'li mhonn vichaReenam-i. Havem vicharlem 
matsem bhimyeun. 

Nisha, hea ghorant tuka kitem-i korchem svotontr asa. Atam veggim 
vochon mhaka ek kop kofi haddtaigi? Avinash haslo. Mhojea moga mukar 
Avinashacho mhonndh mogch jikl'lo. 

Voram Pashar zalim. Avilak veggim vaddn nidailem. Uprant ami | 


jeunnak bosleamv. 

Avinasha kodden mhaka gorjechem ulounko asl'lem. Koxem suru 
korchem mholl'llench hamv chintun asl'lim. 

Avinash havem apoilem. 

Kitem? jemvchem rauvn mhaka choilem Avinashan. 

Avinash, Vinod pattim aila ani az hamv takach mellunk gel'lim. Havem 
bhimyeun'nch utram vinchlim. 

.... Avinash apnnem kitench aikonk na mholl'llebori jeunn korit asl'lo. 

Avinash, to porot mhojyelagim kazar zaunko axeta. Tanne apli soglli | 
kanni mhaka sangli. Nizaiki birmot tachi. Kallokachi jinni sarit asa bauddo. 
Havem Avinashachea mukomollar kitem punni bodlaunn zatagi mhonn 
takach choilem. To jeunn sompoun nitt boslo. 

Polle Nisha, matyent poddl'lem motim havem vinchun tem havem 
samballn dourun havem tachi zoton keli. Ani az tea moteacho varesdar 
yeun mhojyelagim vichartana hamv khonchea tonddan na mhonnum. 

isha, tuka tujea bhovixea vixeant nirdhar korchem hokk asa. Ani niz 
sangchem tor mhaka tujea voir kitench odhikar na. Nisha tuka mon 
ayil'lebori tum kor. Nisha, hamv hea somsarak yetanai ekloch asl'lom. 
Mhojea boglek konnt natl'lim. Vhodd zalom-i ekloch ani atam ek Jeevan 
sangatinn mhaka mell'lli mhonn sontos pautana tea vidhik ho sontos 
polleunko tanklena. Ani hamv zannam hamv porot eksurom zatolom 
Avinashacho tallo godgodit zalo. To xida beddruma kuxin chomkalo. 

Hamv roddlim. Hamv porot solvalim Avinashachea moga muka. 
Koxttamni havem ti rat Pashar keli. Dis udelo. To dis aitar zal'lean Avil ani 
Avinash dogi uttonk natl'le. 

Avinash nhann sompoun bhair yetana voram nov marlim. Titlear kol 
bel'lacho avaz aikalo. Havem Avinashakch dar ughoddunk dhaddlem ani 


bam kujnantch raulim. Oporichit tori Avinashan Vinodak haskuro svagot 


dilo. 

Nisha tuka mellunk konngi aila polle. Mhonn mhaka ulo marilaglo 
Avinash. 

Hamv don kopp chhaye sangata bhair ailim. 

Chhayechim koppam doganchea hatant diun havem tankam 
ekamekachi vhollok korn dili. 

Vinod, ho Avinash mhozo nouro. 

Ani Avinash, ho Vinod titlench havem sanglem. 

Ho! tumi uloya hamv choltam. Vinod mholl'llem namv aikalench utton 
ubo raulo Avinash. 

Avinash, Vinod mhozo nirdhar aikonk aila ani tum utton bhair sorloi. 
Havem Avinashacho hat dhorn mhojyelaginch taka bosoilem. 

Poile pauttim havem Avinashak apoddl'leak to xok marl'leabori 
tottosth zalo. 

Vinod, hamv tuka ekch ek soval vichartam. Uprant hamv mhozo nirdar 
tuka sangtelim havem mhollem. 

Dogancheo aturayecheo dixtti mhaka choitaleo. 

Vinod, zor tum mhojea zagear asl'loi tor tum konnak vinchto asl'loi? 

Nisha, hamv khorya ani fottkirya mogachem tulon korn khorya mogak 
ch vinchto asl'lom. Vinod mhonnalo hason. 

Vinod, verrigudd; tuvem somam zovab dilyai ani oblle havem m-i tench 
kelam. Vhoi Vinod, havem khorya mogachi vinchounn kelea, havem 
mhollem. 

Mhollear Vinod aturlo. Punn Avinash apli dixtt dhornnir laun maun bos 
I'lo. 

Vinod, kallokant mhozo hat soddn mhaka thoinch sasponk soddun, 
mukar pavol'lea mogak soddn, kallokant mhozo hat dhorn mhojea vattek 
div dakoun pont pauyil'lea mogachi havem vinchounn kelea. Vhoi, havem 
mhojea poti Avinashasongim ek novijinni suru korcho nirdhar kela Vinod. 
Havem lov utram sompoilim. Avinashachem kalliz sontosan nachtalem. 
Tachem mukomoll ekachchhanne prozoll'llem. Aplea dolleank ani 
apleach kanank to patyena zalo. Vinodachem mukomoll sogllem bavon 
korpon gelem. Kitengi chintun ayil'lea Vinodak kitengi melll'lem. Vinod 
vochonk mhonn utton rautana bhailean polis jip yeun raulem. Vinod ani 
Avinash ojeapan mhojea mukomollak polleunko lagle. 

Vinod, tuji niz kanni havem polisank sangon havem nch tankam 
apoyil'lem. Vinod, tujea bhovixeachea nasak hench karonn. Az tujem 
Nisha jivont asa tor hea Avinashaurvim. 

Dekun tuvem hem koxem chintlem-iki mhaka ghat kel'lea tujea 
sangata hamv porot yetelim mhonn. Vinod, muklea zolmant punni ek 
boro vyokti zaun zolm' ghe. Hich mhoji Asha. Titlear insfekttor ghora 
bhitor pavol'lo. 

Khoddo Vinoda mukar dhorn to mhonnalo. 

Dr| Vinod, yu ar onddor orestt. 

Inspector il'lo vell Rao. Vechea poilem hamv ek borem kam' korunk 


axetam. Lagim yeun Raol'lea Avilak ukoln doni poleank Vinodan kis . 


damblo ani Avinashacho hat Nishachea hatant diun to Inspectora kuxin 
ghumvlo. Aple hat Inspectora mukar dhorn Inspector oi am' reddi. Vinod 
mhonnalo hason. 

Mhaka duk umallon ailem. Avinashak polletam tor tachea dolleamniy 
dukam demvtalim. 

Kitench nennasl'lo Avil soglleanchi mukomollam choitalo. Avinashak 
nizaiki sorg melll'lea titlo sontos zal'lo. Hat haloun'nch haskurya tonddan 
Vinod jipar choddlo. 

Az udel'lo suryo Avinashachea jinnyent sontos ani ujvadd ani 
Vinodachea jinnyent kallok haddn ayil'lo. Mhojea jinnyenti ek nov 
ovosvor suru zal'lo. Havem mhoji adli jinni visorn ek novi jinni suru korunk 
chintl'lem. 

Dusro dis udel'lo. Pepor vachun asl'lo Avinash ekachchhanne nitt zaun 

-mhaka apoilaglo. 

Nisha, hem vach Avinashan pepor mhojea mukar dhorlem. Tantum 
datt okxoramni boroun asl'lem. 

Zoilachea bhodr sorollam bhitor korall jinnyechem onty. 

Vhoi Vinodan aplea kallokachea jinnyek ek onty dakoyil'lem. 

Sompl'li Kanni 


Emorjensi varddabhair ritea bankar apli tokli dhornnik tenkun mhojea 
korall jinnyechim chintnam attoitolim hamv. 

Kazara poilem svotontr suknneabori kitlim khux asl'lim hamv. 
Vhoddangelo cholo mhonn poppan mhaka bebdeachea gomtteak 
bandun mhaka adeus maglo. Kazara adim kitlim sopnnam havem dek 
lim. Punn kazarachea poile ratinch soglli churan chur zal'lim. 
Sasumamyche ani ghovache korkore sosunk tankanastam ghor soddn 
dhamvonk chintlearyi khoim vechem? poppa sorlea uprant kullarchem 
dar mhojea vantteak dhampl'lem. Mettam mettamni mhaka koxttun 


mhoji sasumam-i devak mogachi zal'li. Mhaka hea somsarant mhojea | 


poti sttiuna xivai dusro konnch natl'lo. Ani kitle dhoke havem soslearyi 
dakteran sttiunak so mohineacho vaido ditana hamv mbhakach 
samballunk sokonk na. ’kitem-i zamv so mhoineam uprant toryi hamv 
svotontr zatolim’ hamv chint'talim ani az to dis udel'lo. Mhojye jinnientle 
koxtt sompl'le. Mises Asha Rodrigues, tujea potik mot ailea. Punn tachea 
vantteank ani thoddeoch ghoddio urleat. Tuka kitem ulounko asa tem 
ulouyet. Sisttorin bhair yeun sangtana hamv chintnam sagorantlim 
vastovak pattim ailim. Suzl'lea dolleamni havem sisttorik choilem ani 
sisttoricho pattlav kelo. Tinne mhaka sttiunachea khottleasorxim 
pauylem. 

A...Xa! hamv lagim pavol'lench mhojye hat aplea hatamni gheun most 
koxttamni utram vinchilaglo sttiun. 

Atam, ham...V bhogsannem ma... Gom...K favo nhoi toryi Asha, 


sa...Dhy tor mhaka bhogxi... Mhojyelagim ka Zo RB zaun eka ` 


di...Sachem suk tum...Ve... Leklnam-i... Mhoji manosik pori...Sthi...Ti 
soma natl'li atam.... Khonchea disa mhaka koll'llem...Gi ham. A 
mo...Rtam mhonn soglleam voir mhaka rag... Ye...Talo. Ata,... Aichean 
tum svotontr. Eka borya choleacho hat dhorn tuji url'li ji...Nni sufoll kor. 
Toull tum...Ve mha...Ka bhogsilem-i mhonn... Hamv patyetam... Mhojye 
kha...Ti...R url'li ji...Nni eksuri saReenaka a... A. Na. Sttiunan tokli add 
ghali. Mhojea hatantlo sttiunacho hat sokoil goll'llo. Hamv anikyi vogim 

sl'lim. Mhojye hat apapinch sttiunachea dolleancher bosle, ugte asl'le 
ache te dolle dhampchea khatir. Akerik punnyi somzonnechim utram 
uloilo hamv sontoslim. Titlear sisttor bhitor sorli. Mhojem mukomoll 
polleun ojeapon tinne oxem vicharlem. 

Polle, mises Asha. Monantlem duk monantch dambun dhorcheapras 
roddlear mon hallu zata. 

Sisttor, roddon mon hallu korunk mhojyelagim asl'lim dukam edollch 
sompleant hamv thoim thaun choltoch raulim. 

KOK 

Pashar zal'lea vella sangata dis toxench rati ubtaleo. Vhoi sttiun soron 
ajik sat dis sompl'le. Itlea vhoddlea ghorant eka vidov striyek dis sarunk 
koxtt martale. Punn havem dhoir sanddlem na. Mhojye jinnient kitench 

ghoddonk na, zal'lem sorv ek padd soponn mhonn havem visronk 
chintlem ani hantum hamv sufoll zamvchim khunnam dison yeunko 
laglim. 

Ttrinn... Ttrinn... Sumar tempa uprant fonacho to modhur avaz mhojye 
motik ul'las dilaglo. 

Holo mhozo tallo kamptalo. 

Holo Asha, mhoji ollok mellunk na? Asha, tuzo Avinash don vorsanchea 
hea lamb vegllachara uprant tujyelagim pattim yeta. Atam tuzo poppa 
mhaka negar korchonamu? taka dil'lea bhaxepormanne az poryant 
havem tujyelagim kosoloch sompork douhorunk na ani az tujea 
frenddalagcho tuzo fon nombor gheun tuka fon kelem. Tujea poppak 
bhettcheapoile hamv tuka mellunk axetam. Asha, faleam sanjer char 
vorar ami mellon asl'lea tea zagear hamv tuka rakun astolom. Borem tor 
faleam melleam. Bai si. Yu. Ddarling mhaka tondd ughoddunkyi 
dinastana Avinashan risiur pattim khillailem. Bovoxa devak mhoji birmot 
disli zaije, chintlem havem monant. Ondkar pasarl'lea mhojye jinnient 
axechem kirnn zaun Avinash udel'lo. Zor Avinash mhoji soglli kanni aikun 
mhaka jinnie sangatinn korunk toyar zalear hamv nizaiki noxibvont 
chintlem havem m. 

Asha, tuka pixem punnyi lagonknamu? zor tum tuji soglli kanni sangxi 
tor Avinash tuka svikar koritgi? tuvem fokot eksurem zaije poddtelem. 

Dekun Avinashak kitench sanganaka. Hantunch tujem boreponn asa, 
Mhojea ontoskornachea tallean mhaka zagoilem ani havemyi toxench 
korchem mhonn chintlem. Mhojyethoim novi umed bhorli. Ekek ghoddi 
Pashar korunk mhaka bov koxtt marle toryi havem chintl'li ghoddi udel'li. 
Nhaun prex zaun kobattantli mhojea zolmadisak Avinashanch giftt kel'li 
saddi kaddli. Ti sobit pachvi saddi mhojea angar sobtali. Mukomollar 
hollu mekop korn, kallea lamb kesank pattir khellonk toxench soddn 
soddle. Ani ek sobit tambddo gulob kesam'modem xirkailo. Pachvea 
kapddak sori zaun pachvim kanknnam havem hatak xirkailim ani arxea 
mukar raulim. 

Asha, tuvem korchem somangi? kitem-i zamv sttiun tuzo poti ani to 
soron sat dis zale titlech. Tuvem hea porim mekop korn porki choleak 
bhettonk vechem somangi? mhojem ontoskorn mhaka somzoilaglem. 
Punn hamv aikolim na. 

Vhoi, sttivonasongim koxttamni dis sortana mhaka dhoir diunko ya 
bhuzounko konnch natl'lim. Atam hamv konnachench aikonchi na hamv. 
hottak poddlim. 

Asha tum ek vidov stri ani hem rongall kapodd, him kanknnam, him 
fulam, tum amche somskritechi khun korn asai. Oxa chintun polle porot 
mhojem ontoskorn zagoilaglem. 

Rongall vosturam, kanknnam, fulam eke choliechi sobai choddoitat ani 
ek choli zolmatanach hem hok gheun yeta tor vidov zalea uprant ti choli 
nhoigi? tor kiteak hi somaz taka ho odikar dina? eke striyechea sontosant 
mat vantteli zaun tachea koxttant taka bott zokun, tachim khellkullam 
korchea he kudd'dde somajek ani somskritek hamv dikkar kortam. Akerik 
hamvch jiklim mholl'llea sontosan venitti beg khandear ghaln hamv bhair ` 
sorlim. 

ET 

holo, mises Asha Rodrigues eksurim bosun mukle jinniechim sopnnam 
dektelea mhaka ollkicho tallo aikolo. Hamv pattim ghumvlim. 

O...Vi...Na...X! hamv udgarlim. 

Asha, ho oiam' sorri. Mises Asha Rodrigues. Hi saddi tuka most sobta. 
Punn koriyomonni nastana tuzo gollo sobana. Aplea potik ghat korn 

oriyomonni kaddn dourn mhaka mellunk ailam-i. Tum ek ghatki choli. 
oilem tuvem mhaka bhas diun ghat keloi. Uprant atam eka porkea 
holea khatir aplea potik ghat kortai. Tum don vorsam mhojye khatir 
akonk soklemnam-i. Tum kitem chint'tai. Tujyexivai mhaka dusrim 
heddvam mellanant mhonngi? tum koxem mhaka visorn sttiunasongim 
kvottlem-igi toxench hamvyi dusre cholielagim kazar zatolom. Ek matr 
sot Asha. Kal poryant mhojea jivapras vorto mog hamv tuzo kortalom. 
Punn mhojye mam'min ghoddl'li soglli gozal mhaka sangl'lean tujea hea 
ghatki khella thaun hamv vanchlom. Eni ve tuka sontosbhorit kazari jivit 
magtam ani veginch mhojea kazarachem invittexon hamv tuka 
dhaddtam. Sad tor tujea potisongim yeun mhojem selekxon koxe asa 
polleun kazari zoddeak borem magon vhoch. Hamv choltam. 

Avinashachim dharichim utram mhojem kalliz xindunk laglim. Hamv 
kitench ulounko soklim na. Avinash mhojye thaun most pois pavol'lo. 
Avinash fokot kazari Asha vixeant zannasl'lo. Punn vidov Asha vixeant 
nennasl'lo. Hamv dolle dhampun thoinch kuskalim. Mhojea ujveak 
mhozo poti sttiun hat haloun mhojye thaun pois vechebori ani mhojea 
daveak mhozo premi Avinash mhojyethaun pois vechebori mhaka 
dislem. Havem mhoji tokli dhompramodem lipoili ani roddonk laglim 
mhojea futtl'lea noxibakhatir. 

*** 

Poppa... Poppa, muklea ghorchi Asha antti sorli kom-i. Mam'mi mornak 
gelea. Nenntea Sharalachim utram mhojea kallzak toplim. Liknni hatim 
dhorn Ashachi korall jinni ek kanni zaun havem kagdar zhoroyil'li. Vhoi, 
hamv ek xrextt boroinnar zalom. Punn tem... Tem... Sasnnak mornache 
pettent vixev gheunko laglem. 

Tujye Kivai Somsar Naka 


Vel kom beak ttu inddiyo moi ddiyor Dr/Roshni. 

Sat vorsanchea lamb vegllachara uprant az hamv poilye pautti 
ddeaddichea vengent liplim. Ddeaddik polleyil'lench hamv huskarn 
huskarn roddlim. 

Ddeaddi, Jyotin oxem kiteak kelem? 

havem dolle pustana ddeaddik soval kelem. 

Roshni, tuka most purasonn zal'leastoli, chol ghora vochon restt ghe. 

Vixoi bodlun kar sttartt kelem ddeaddin. 

Vatter havem mhojye vontt haloilenant. Ddeaddiy apli jib halomvchi 
vyort preton koReenatlo. Maunponnan'nch amchem poinn somplem. 

Demv Roshni, mhaka thoddem orjentt kam' asa. Hamv vochon yetam. 
Tum restt ghe. Ddeaddin aplem kar ek alixan bonglea mukhar rauylem. 
Karar thaun demvl'lench to bonglo mhozoch mhonn vhollkonk chodd vell 
gelo na. Havem Raol'leaborich ddeaddichea hixaryamni vach 
menadvarim mhoji loggez tea bonglea bhitor pauli. 

Ddeaddin kar rivors korn pattim vortana havem tea bongleanchim 
mettam mejlim. 

Koxi asai baye? kitli bodol'lyai baye tum hea sat vorsamni. Palvant hat 


e wech ge Ah. 


pusun holak paulem kamachem cheddum Shaila. 

Hamv bodol'leam zaunko puro punn ha ghorant kitench bodlonk nam 
nhoigi? Shaila. Havem charam-i kuxini dixtt bhomvddaili. 

Khonddit zaun baye kitench bodlonk nam. Punn... 

Ordhear oplim utram katorlim Shailan. 

Punn kitem Shaila? havem ozapani takach zoilem. 

Thoim polle baye Shailan poixilea vonnti kuxin bott zoklem havem 
loulo teuxim mettam kaddlim. 

Vhoi sat vorsam adim thoimsor keul mhojea mam'michi fulam- 
jheleamni nettiyil'li tosvir matr zhollkotali. Punn az tachea songich 
mhojem bhoinn Jyotichi tosviry umkalltali. Ghoddien mhojye dont dolle 
bijle. Hamv Shaila kuxin ghumvnnim. 

Shaila, hamv thoddo vell restt ghetam mhaka disttorb korinaka. 
Shailachi porvonngechi gorz mhonn somzonastam havem Jyotichea bedd 
rumakuxin mettam kaddlim. 

Jyotichea beddrumant rigl'linch hamv tachea ddairechea sodhner 
laglim. Tachea lokorachem nombor hamv zanasl'lean sulobhayen havem 
tem ughoddlem ani ddairi hatim ghetli. Ti ughoddtana tantun thaun ek 
tosvir sokoil poddli. Hamv holltar bagvalim ti vinchchea khatir. Gungur 
kesancho gorxea khaticho ‘to’ polleunko most sobhit aslo. Jins peanttar 
morun kolor fulslius xortt tannem xirkayil'lem. Dolleank kulingglas 
choddoyil'lem. Ek pauttim polleyil'lo konni portun gumvon pollemvchea 
titlo akorxok to zaunasl'lo. Thoddo vell ti tosvir polleylea uprant holltar 
havem ti ghumvddaili. 

Tantum nillxea datt xintant sobit hat borpan oxem likhun aslem. 

Tujye xivai somsar naka, 

‘Raviraj Rodrigues’ 

tosvir toxich degen dourn havem Jyotichea ddairechim panam 
ghumvddailim. Horyeka panar Jyotin jiel'li ti korall jinni pintrayil'li. Hamv 
bitorlea bitorch kollvoll'llim. Punn, vell utorl'lo. Ddairechea okhrechea 
panasongim gulobi vornnachem mhojea namvar osl'lem ek bond kour 
aslem. Havem tem holltar foddlem. Mhojea bhoinnichea tea sobhit hat- 
borpak hamv ghoddyen vhollkalim. 

Mogachea bhoinni, 

jivit mholl'llea hea vixal doryant hamv upyeunko soklim nam. Mhojem 
tarum havem dhoiran mukhar vorizoi aslem tori hamv bhivkurim zalim. 
Kitlexea zonnank Jeevan dan dil'lim hamvch az ho somsar sanddun vetam 
Roshni. Okhrechea ghoddye hamv tuka pollemvki soklim na. Roshni, hem 
kagod vachchea poilem tuvem mhoji ddairi vachlyai mholl'llo bhorvoso 
mhaka asa. Mog mholl'llea hea don sobdank ho somsar mol dina zaunko 
puro punn, hamv heach moga khatir az omor zaunko vete asam. Hamv 
ek daktern zaleari havem mog kel'lea cholea sangata ek sobhit puddar 
bandhunk soklim na. Dekun mhaka mhojich loz bhogta Roshni. Havem 
hea somsarak adeus magcho vixoi Ravi bilkul nenna. 

Roshni, svabhimani poppaurvim mhozo dubllo mog mhaka mellun 
soklo na. Roshni, mam'min amkam adeus maglea uprant poppan amka 
bhov mogan poslam. Havem kel'leaborim tum kedinch poppochea khux 
virodh vochanaka Roshni. Sadhy tor mhojea Ravik samball Roshni. 

Ro...X...Ni somsar sogllo gum...Vo...T asa. Dolle mhojye go...Yre 
za...Ta...T. Vegan ham...V usvas ka...Ddi...T asam. Hat pai mho...Je 
kam...Ptat. Mhaka dista... Thoddea ghoddiam adim talleant ghal'lea 
mhojea matreani aplo probhav dakounko su. Bu kela. Ro...Ro...Ro...Vik 
sam. Ba LU 


a...De...VS...! | 
thoinch lagim aslea bedd'ddar add poddon huskarn huskarn hamv 


roddlim. Matea ponda aslem sobhit mov uxem sogllem bhizon gel'lem. 
Dolle mhojye tambdde zal'le. Oniki tantun udok upyetalem. Hamv 

roddlim, roddlim, most roddlim poilye pauttim. Mhojea nirbagi bhoinni 

khatir... 

...Karache orse sokoil korn havem holltar bhair till'llem. Mhozo 
tthikanno ailo mhonn chintun hamv holltar karar thaun demvlim. Holltar 
mettam choddtana risepxon kounttoracher mhojye khatirch rakun Rao 
llo meddikol suporinttenddentt mukhar ailo. 

Gudd morning endd melkom ttu dis hospittol Dr/Roshni. Hason aplo 
hat mukhar haddilaglo Dr/Ramona. 

Gudd morning endd theank yu havem m-i mhojye dant dakoile. Ani 
mhozo ujv hat tachea hatak melloilo. 

Dr| Roshni, hamv fostt af al tuka hea hospittlachem orienttexon ditam. 
So letts sttartt prom' di risepxon kounttor. 

Thoimsor bosun asl'leanchi porichoi korn dili Dr/Ramonan. Tem 
sogllem hospittol bhomvonk unneachea unnem dedd vor zai poddlem. : 

Endd lastt bott nott do listt dis is em’. Oi. Si. Yu. Dr/Roshni. 

(moltti inttensiv ker yunitt) 

Dr[Roshni, hangasor koma pexontts ani akhrechea hontar asche siriyos 
pexontts matr eddmitt zatat. 

Ham ekeklea pexonttalagim vochon tanchi poristhiti polleun 
kollvolltalim ani okhrek hamv ‘tea’ pexonttak polleun kirim chuklim. 

Mukomollar tachea khadd vaddl'le. Kes dantonni dekhonastam vidrup 
al'le. Pollel'lea ghoddiech ‘to’ koma pexontt mhonn somzonk mhaka 
hodd vell gelo na. Hamv ‘tea’ pexonttachi kez fail pollemvchea khatir 

tachealagim paulim. Mhojea pamyam pondli dhornn kosalll'lo onbhou 
mhaka zalo. Hamv thoimch ruk zalim. 

Raviraj Rodrigues tachea faila voir voddlea okxorani boroun asl'lem. 

Dr|Roshni nov yu ttel mi, yu ar inttresttedd in vich yunitt 

| Dr/Ramonachea utrank hamv vastovak pattim ailim. 

ICU sor. 

Opapim mhojea tonddantlean utram bhair poddlim. 

Veri gudd. So nouv letts heav o kop af tti 

o. Ke. Sor. Havem lamb svas seulo. 

Dr|Ramona songim keanttina kuxin hamv chomkalim. 

Jyoti!! oporichit kxinn talleak hamv ghumvlim. 

Holltachi tornatti stri thoimsor ubi asl'li. Hamv tichelagim paulim. 

Tum Ravichi mom'mimu? havem dubhavan soval kelem. 

Hem kitem Jyoti tum mhakach visorlem-i. Tichem mukomoll baulem. 

Mhaka tujyekodde thoddem ulounko asa. Chol mhojea keabinak 

hamv tika oxem sangon Dr/Ramona kuxin ghumvlim. 

Sor! if yu ddontt momydd havem vinonti keli. 

O.Ke Dr/Roshni si yu in do apttor nun. Em'. Es. Dr/ramon thoincho 
chol'lo. 

Dda]...Ro...X...Ni! tichea kopalar mirio poddleo. 

Sorri Dr | Roshni hamv chuk somzal'lim. Mhoji sun Jyoti tujea borinch as 
Mean hamv tunch Jyoti mhonn somzalim. Oi am! verri sorri. 

Nam antti tum chuk somzonk nam-i. Jyoti dusrem konni nhoi bogar 
mhojench zoullem bhoinn. Keabina bitor sortana hamv holltar ulounko 
laglim. 

Havem tuka edoll polleunko nam? tinnem porot ek soval uddoilem. 

Mhaka polleunko hamv hangasor natl'lim. Hamv hair sttoddisa khatir 
omeeka pavol'lim. Eka hoptea adim gamvak ailim ani omerikak pattim 
vechi olochon asleari poppa eksuro dekun hangach settl zaunko 
chintlam. Hamv ulomvnch vetalim. 

Tor atam Jyoti khoimsor asa Roshni? 

tichea tea proxnartok dixttik hamv fudd korunk soklim nam, havem 
dhornnir choilem. 

` Ham maun zalim. Kitem zap dizoi mhonn mhaka koll'llemna. 
Mhojye thaun kitench lipoinaka Roshni pliz sang, Jyoti khoimsor asa? 

Jyoti... Jeo... Ti amkam sanddun most pois paulam antti. 

Nam! ro... X...Ni! hem tum kitem uloitai. Nam Roshni Ravi jivont astana 
Jyoti kedinch palvonchem nam. Nam... Nam. 

Tika somodhan korunk sumar ordo ghontto laglo mhaka. 

Pliz Roshni, hem sot matr kedinch Ravichea kanank ghalinaka. Hamv 
mhojea ekleach putak hogddaunko khuxi voReenam. To boro zata 
poryant tori Jyoti zaun taka ek novem Jeevan labhoi Dr/Roshni. Mhojea 
putak vanchoi. Ghollgolleam roddon ti thoinchi choltoch rauli. Mhojea 
dolleanti apapim dukam demvlim. Havem niz gozal tika sangonk nhozo 
aslem mhonn mhaka bhoglem. Punn ek vhodd kam' havem kelem 
mholl'lli tripti mhaka labli. 

Dis ani ratichea mhojea nisvarti seven az foll dakhoyil'lo. Vhoi, az Ravik 
novem jivit labhl'lem. To koma stteji thaun pattim ayil'lo. Mhaka sorvam 
thaun xabaski labl'li. Punn, mhojea kallzak khoro sontos labl'lo Ravichea 
mom'micho sontos polleun. Havem mhoji jinni sartok mhonn chintlem. 

Gudd morning Ravi. Brek fastt zalengi? /CU thaun spexol varddak xiptt 
kel'lea Ravik mellunk sokallim fuddench hamv thoim paulim. 

Nam Jyoti, tujye xivai kitench ruchana. 

Mhaka Ravichim utram aikun tokli gumvli. Ravi mhaka Jyoti mhonn 
chint'talo mhonn havem svopnnanti chintunk natl'lem. 

Ravi ani tumem ghora vochyet hamv azch tuka discharz kortam. Hamv 
vochonk ghumvlim. 

Jyoti, thodde dis motir natl'lom mhonn hamv amcho sombondhch 
visorlom mhonn chintlem-igi? nam Jyoti konni add ailear tum mhojench. 
Tea dis tuka mhojealagim thaun tujea poppan voddn vel'lem nhoigi? 
veginch hamv ek voddlo vyokti zaun tujea ddeaddilagim tuzo hat 
vicharunk yetolom. Jyoti, hamv hea hospittlant aslear tuka sodamnit 
polleun khux astolom, punn, bhair gelear hi somaz ani tuzo ddeaddi 

imkam sangata dekonk sokchim nant, dekun, pliz mhaka discharz 
corinaka. Ravin porat'tana mhojem kalliz movall'llem punn, hamv kitench 
corunk sokanatlim. Hamv xida mhojea keabina kuxin chol'lim. 

Dr|Roshni, mhojea putak novem jivit dil'leak most dev borem korum. 
Az hamv taka ghora opoun vortam. Punn to sompurnn boro zaunko nam 
Dr | Roshni. Taka punor jivit tuvem labhoilam-i ani Jyoti zaun Ravichi jinni 
ujvaddaixi tor hamv morta poryant tuka runnim zaunastolim. Bhimyan 
utram vinchlim Ravichea mom'min. 

Om...Tti!!! hamv holltar killanchli. 

Hamv chuklim tor mhaka bhogsi Dr/Roshni, mhojea putachea oporimit 
mogan mhaka toxem ulounko mojbur kelem. Portean dev borem korum. 
Ami choltamv Dr/Roshni. Davea khandea voilo palomv ujvea bhuzam 
voilean haddun ti thoinchi chol'li. 

Suryachea kirnnanchea davent, chondr toxench taranchea saullent 
havem chintlem. Tori punn eka borya nirdharak yeunko mhojean sadhy 
zalem nam. Titlear ponachea ovazak hamv zagim zalim. 

Holo! havem holltar risiur hatim ghetlem. 

Hai ddiyor, oi am' Deepak. Roshni, hamv faleanch inddiank yetolom ani 
tujye songi logna-bhesant ekvotton tuka mhojye songim gheunch pattim 
omerikak yetolom. Reddi Rao. 

Havem tondd ughoddizoi tor tannem pon ddiskonektt kel'lem. 

Ttroi ttu onddor stteandd mi. Deepak tunch sang havem kitem korizoi. 
Hamv Deepakak somzoitalim. 

Vai don’t you understand Roshni, Deepakachi Roshni kedinch Ravichem 
Jyoti zaunko sokchem nam. Deepak roddonk aito zal'lo. 

Deepak, atam havem tujye vixim chintcheaki chodd Ravi vixeant 
chintizoi. Khonddit zaun havem taka punor Jeevan labhoilam. Ani taka 
labhl'lem hem punor-Jeevan kallokant tannem sarchem mhaka khonddit 
zaun posond nam. Deepak, tuvem mon kelear tuka kitlim-i Roshni melltit. 
Punn, Ravik matr dusrim Jyoti mellchim nant. Deepak, mhojea vantteak 
sorv vatto bond zaleat. Pliz Deepak, mhaka vochonk sodd. Hamv pois 
dischea nillxea mollbakch choitalim. 

... TO maunch raulo. 

Kiteak Deepak maun zaloi. Havem thimpi gill'Ili. 

Vhoch, Roshni, vhoch hamv tuka addaina. Tujea jivita vikeant tir 
dimvchem hokk mhaka nam. Kalliz tachem roddtalem. Haka tach 
godgodcho talloch saks zaunasl'lo. 

Thanks Deepak, theank yu verri moch. 

Mhojea kallzacher fator dourn ham holltar mettam kaddilaglim. 

Ro...X...Ni Deepakachea kampchea talleak bam pattim ghumvlim. 

Roshni, Deepakachem Roshni zaun khoincha ghoddye tum patin 
yemvchem mon korxi zaleari tuka horyeka ghoddye mhojea kallzachem 
dar ugte astolem. Mhojem kalliz sangta tum khonddit zaun pattim 
yetolem-i Roshni. 

Kitlem proitn keleari tachea dolleamni demvchim tim dukam addaunko 
to soklo nam. Hamvy mhaka samballunk soklim nam. Damvon vochon 
Deepakak havem veng marli. Ghoddyen mhojea nirdaran mhaka 
zagoilem. Holltar havem veng sodill keli. Ani pattim polloinastam 
choltoch raulim. 

Ravi dolle ughodd. Ravi tujem Jyoti az tujye sorxim ailam ani kedinch 
tuka soddn hamv vechim nam. Ravi. 


> 


Hamv roddlim. 

Meddom vi ar verri sorri. Ravichi nirjiv kudd morchorik pauli. Hamv 
thoinch kuskalim. 

Dor Dr/Roshni. Ravichea mom'min ek kagda kuddko mhojea hatim 
cheplo ani ti thoinchi chol'li. 

Havem holltar to kagda kuddko soddoilo. 

Dr|Roshni, mhojea vichitr vortona vorvim tujem mon most duklam 
astalem. Dekun hamv tujyelagim bhogsannem magtam. Tea dis havem 
tujem ani mhojea mamychem ulounnem aikolean sot gozal hamv zanna 
zalom. Mhojea mamyn aplea putak hogddaunko khuxi voReenastana 
tuka Jyoti zaunko porat'tilem. Punn Dr/Roshni sot sangchem tor mhojea 
Jyoticho zago hea somsarant dusrea konnem-i gheunko sadhy nam. Jyoti 
zor palvolam, Raviy buddtolo. Jyoti xivai ho somsar mhaka naka hamvy 
tachea sorxim vochonk bhair sorlam. Adeus tumkam. 

Vachun sompozoi tor mhojea dolleanim soraram dukam demvlim. 
Ham huskarlim. Titlear mhojea khandear bosl'lea hatak hamv nitt zalim 

Deepak!! mhojim utram talleantch jirlim. 

Hamv khonddit zannaslom mhojem Roshni tem kedinch konnachench 
zamvchem na. Chol ami ya. Mhojea hatak dorn uttoilem Deepakan. 

Roshni, voram ikra zaun ailim. Tujem boroun somplear nidonk yexigi? 
Deepakachea movall talleak havem mhojea pen'nak Veeram' dilo. Ddairi 
dampli. Ani zollon asl'lo div palvoun hamv bedd'dda teuxim chomkalim. 

Nirmonnem 


Punvecho chondr dhortecher mond ujvadd fankoun asl'lo. Ratche 
jeunn zalea uprant goppe marchea khatir bapui olesab ani put Victo 
tteresak choddle. Thondd varem vhalltalem. 

Vickey, tuka tujye jinnyent bodlapachi gorz bhoganangi? boska 
vinchtana ulounneak bunead ghali olesaban. 

Mhaka tujea utrancho ort somzonk na poppa Victorachea kopalar mir 
yo poddleo. 

Polle puta Vickey, oxem eksurponn kitle dis poryant? tum atam tujem 
biznes boryan samballn asai. Ani eka jinnye sangatinnik ghora haddn 
ghorant bhurgeamni khellchem, haschem, god'dem ulomvchem tuka 
posondnangi? 

olesab Victorachea mukomollachi bodlaunn parkunchea khatir takach 
choitalo. 

Poppa, ek vixoi oso ghumvddaun ulomvchi tuji souy tum kedalla 
soddtoloi? Victoran matso rag dakoilo. 

Toxem nhoim puta, xida ulounko bhirant disl'leavellar osolich vatt 
vinchije poddta. Olesaban apli dixtt Victorathaun bodlili. 

Poppa tum mhojea kazara vixeant uloitoloimu? poppa hamv kaim 
mhataro zaunko na. Ani thodde poixe zomoun uprant hamv ek boro 
fuddar bandtolom. Atam mhaka most zovabdaryo asat. Tachea iddeant 
kazar zaun kuttmachi tokli foddafodd gheunko naka. Ghott nirdaran 
uloilo Victor. 

Polle puta, tujea ponnturank pamvche titli ast amkam astana poixe 
poixemhonn kiteak roddtai Vickey? anek vixoi, Vickey tea tea vellar 
zaunko aschem tea tea vellarch zaije. Ani kazar zaun fuddar bandchi ek 
tokli foddafodd mhonncho tum piso. Borem tor tum zaunch optaporyant 
hamv tujea kazaracho prostap kaddchom na. Putak nitt korcheakhatir 
matso rag dakoilo olesaban. 

Poppa, Ilhan thaun tuvem mhaka auy-bapaicho mog diun boryan 
samball'llam-i ani vhodd zalea uprant eka borya ixttabori tuvem mhaka 
sangat dilai. Zait poppa tuvem sangl'leborich zamvdi. Victoron 
olesabache hat aplea hatant ghetle. 

Vickey tum konnaichea mogar punnyi asaigi va tuvem khonchea punn 
i cheddvak polleun dourlam-igi? olesab sontosan uloilaglo. 

Vhoi poppa havem eke cholyek polleylam. Tem bov sobit asa ani tache 
dolle bov akorxik asat. Havem tachelaginch kazar zaunko chintlam Victor 
dhornnik polleun uloitalo. 

Ho tor vixoi it'tun paula. Horek vixoi tum mhojyelagim sangtaloi, ho 
vixoi koso tuvem lipoiloi Vickey? asondi kitem-i zamv te cholyechem 
namv kitem? ghor khoim? olesab aturik zalo. 

Poppa ti ek vhoddli kanni... Tea dis... Victor utton ubo raulo. Mollbar 
porzollchea chondrak polleun ulounko suru kelem Victoran. Olesabachi 
aturai anikyi choddli. To putakch polleun boslo. 

Tea dis ami piknikak bhair sorl'leamv poppa. Jeoran paus vot'talo. Punn 
“ami karabhitor gom'moto korn asl'leamv. Amkam kiteachich khont nat 

li. Hamv kar soddtalom ani titlear ek augodd ghoddlem. Karachea vegak 
rosteavoilea fonddkulant bhorl'lem mhellem udok rosto utronk Raol'lea 

| dhove kapodd nhesl'le eke sisttorichea angar usall'llem. Mhojem hordem 
dhodd'ddoddonk suru zalem. II'lexem mukar kar rauvn bhogsannem 
magcheakhatir bhianch hamv tichelagim paulom. 

Sisttor, oi am' verri sorri kampche hat zoddn havem tichelagim 
bhogsannem vicharlem. Itts al raitt 

ragan tapl'lea tichea mukomollar mond haso udel'leo. Ani ti pattim 
portali. Hamv matr tika polleunch urlom. Poppa, tichem namv mhojeach 
namvachea poilea okxorathaun suru zata. Mhollear ‘vi’ okxorathaun 
mholl'llem tiche gomttent umkallche te sobit cheynithaun koll'llem. 
Punn, tichem sogllem namv hamv nennam poppa. Ani uprant ek dis tika 

kollonastana ticho pattlav kelo, tichem ghor sodun kaddchea khatir. 
Toxem hamv ticho villas zanna zalom. Itlench poppa. Victor vankddea 
dolleamni poppak pollelaglo. 

Vhodd nhoim, mhozo put most huxar asa. Havem to anikyi Ihan bhurgo 
mhonn chintl'lem. Borem tor hamv faleanch tanger vochon soirik ghott 
korn yetam. Olesab utton putalagim gelo. 

Faleam! faleam mhaka zamvchem na poppa. Mhaka eka fonkxonak 
vochonk asa khont ucharli Victoran. 

Tum natlear vhodd nhoim puta. Hamvch vochon yetam olesab 
amsorlo. 

Zait poppa, tujye khuxepormannech zamvdi. 

Victorachem mukomoll lojen tambddem zalem. 

kak 

sokallinchea dha vorar pedd'ddichea ghora baglak paulo olesab. Kol 
bel'lacher aplo hat damblo tanne. Titlear pedd'ddich mukar dislo 
olesabak. Chodd ollok natlearyi olesab pedd'ddeabak ollkotalo. 
Pedd'ddithaun olesabak boro svagot lablo. Vell padd korunk khuxi* 
nastana tokxonn vixoyak ailo olesab. Pedd'ddeabak ojeapa sangata ` 
sontosyi zal'lo. Kiteak apli malgoddi dhuv chodd sobit natl'lean ayil'leo 
sorv soiriko pattim vetaleo ani az apapinch aple dhuvechem noxibachem 
dar ugoddl'lem polleun pedd'ddeabak most khuxi zali. 

Polle pedd'ddi, hi mhojea putachi tosvir. Taka il'lem turtachem kam’ as 
I'lean yeunko zaunko na. Ani tanne tujye dhuvek polleun posond kelam. 
Hamv az soirik ghott korn khorarak dis douhorunk ailam. Olesab uloyit 
vetalo. 

Mhojye dhuvek apomvgi? pedd'ddi uttlo. 

Naka pedd'ddi, mhojea putachi posondch mhoji posond ani hem 
borem kam'yi hamv veginch sompoun tujye dhuvek amger apoun 
vhortam. 

Thoddem ulounnem zalea uprant soirik ghott korn khorarak dis dourn 
mettam domvlo olesab. 

Poppa, polleyam ti tosvir heuxin di. To noxibvont bhavoji konn mhonn 
polleyam olesab gel'lea tokxonn bhitorlea kuddant asl'lem Wilma 
dhamvon ailem. 

Pedd'ddin aplea hatantli tosvir Wilmachea hatak dili. 

Puta, osolea eka mohan, nitoll monache vektik havem zamvom-i zaun 
zoddchem nizaiki mhojye pun puta. Pedd'ddeab sontosachim dukam 
golloitalo. 

Tosvir polleyil'lem Wilma matr thoinch ruk zal'lem. 

Polleyam Wilma tujea bhavojik hamvyi matxem polleytam Wilmachea 
hatantli tosvir voddn ghetli vinnan. 

Nizaiki tum most noxibvont baye Wilmacho tallo godgodit zalo. Tem 

hitor dhamvlem. 

Vha Vickey! tuka mogacho khell khellonk dusri khonchiy bauli mellunk 

angi? havem tum eko bori vekti mhonn lekl'lem. Punn tum ek... 

Aplea ixttamsangata parkant bosun uloun asl'lea Victorak Wilmachim 
onirikxit kottinn utram aikun ojeap ani sangatach rag ailo. 

Vickey, zaunko puro azporyant hamv tujyelagim ulounko na. Punn 
tujeo to sodancheo porichit haso mhaka pixear ghalilagleo. Ami azpor 
yant ekameka sangata mellunk na va ulounko na zaunko puro. Punn 
hamv tuzo most mog kortalim. Mhoji ddyutti sompchea vellar tum fokot 
mhojea eka hasea khatir rakun rautoloi ani havem chintlem tumyi mhozo 
mog kortai mhonn. Punn... Borem zalem amcho mog fokot haseakch 

simit zaun asl'lo. Zor chodd sollaull zal'li tor az tuka visronk bhov 
-koxttanchem zatem asl'lem. Kitem-i zamv mhaka visron mhojye bhoinnik 
ek boro fuddar laboi. Gudd boi. 

Wilma! opnna thaun thoddim mettam pois pavol'lea Wilmak to opoi 
laglo. Otam soukas taka Wilmachea utrancho motlob somzal'lo. 

Wilma omsornaka. Hamv nizakyi tuzoch mog kortalom, atamyi kortam 
ani mukaryi kortolom. Tum kitem uloitai mhaka kitench somzana. Pliz 
soddoun sang Vickey utton ubo raulo. 

Tor tum hea vixeant kitench nennam-igi? 

khonddit zaun Vickey mukar sorlo. 

Tujea poppan tuji soirik mhojye bhoinni songim ghott kelea Wilma 
vogem zalem. 

Vott! no, neur Victor bobattlo. 

Na, mhojea poppan kel'le chukik hamv khonddit zaun xikxa bhogchona. 
Hamv atanch vochon sogllem sarkem kortam. Wilmachem maunponn 
polleun Victorch uloilo. 

Na, tum oxem kedinch korchonam-i. Edoll poryant ayil'leo horek 
soiriko moddl'lean mhojye bayek most duklam. Ani zor hi ghott zal'li 
soirik tum naka mhonnxi tor tem khonddit pixem zatelem va jiugat korn 
ghetelem. Ani tum kitem chint'tai mhojye bhoinnik ghott zal'lea 
cholealagim hamv kazar zatam mhonnon? na. Most tempa uprant havem 

bayechea tonddar haso dekleat ani teo haso sasnnak tachesongim asoje 
Tor havem tumche thaun pois vhochaje. Wilma aplea kallzacher fator 
dourn utram vinchtalem. 

Hem tum kitem uloitai? Vickeyn kel'li chuk mhonnon tunch mhonntai 
ani atam ti chuk soma korunkyi tum soddinam-i. Tor sang atam Vickeyn 
kitem korije? Vickeycho ek ixtt mukar ailo aplea ixttachi poristhiti 
polleun. 

Mhoji bhoinn mhozo kitlo mog korta mhonn tumi nennant. Ani hea 
mogamukar mhozo ani Vickeycho mog kitench nhoim. Mhojye 
bhoinnicho fuddar padd korunk mhaka mon na. 

Wilman kitlem preton kelearyi tachea dolleamni dukam tthiklimnant. 
Na, Wilma tuka mhozo mog titlo moladik mhonn dischona. Punn 
havem tuzo mhojea kallza thaun mog kela. Ani hamv mortaporyant ' 

kortalom. Vickey ghott nirdaran uloitalo. 

Vickey, zor tum mhozo khoro mog kortai tor tuvem mhojye bayecho 
hat soddinastam tacho jinnye sangati zaun tachea fuddaracho div 
pettoije ani to kedinkch palvonk soddunk nhozo. Tumchi jinni nondon 
zamvdi. Wilma vochonk ghuvlem. 

Na Wilma hem khonddit sadhy na Vickey roddlo. 

Vickey zor tum mhojea bayecho hat soddxi tor tachem Jeevan thoinch 
somptolem. Ani hamv tuka melltolim mholl'llem soponn soddn sodd. 
Mhoje bhoinni sangata hamvyi mhojea fuddarachem onty kortelim. Ani 
tum dogancho khunigar zatoloi. Hem tuka posondgi va mhojea 
bayelagim kazar zaun amkam sontosan dourchem tuka posond. Sang 
Vickey sang. Gollgollea demvchim dukam dambun dhorn Vickeyk 
somzomvchem preton kortalem Wilma. 

Aplea bayekhatir tujea mukar ascho sobit fuddar tum lasunk toyar asai - 
gi Wilma? Vickeyn dolleamni demvchim dukam puslim. 

Khonddit zaun bhavoji chodd vell tem thoim Raonk soklem na. 
Thoddem pois pavol'lem tem porot pattim ghumvlem. Punn bhavoji ho 
vixoi mhojea bayek kedinch kollunk nhozo. Kolll'lea dis hamv tujea thaun 


most pois pautelim Wilma choltoch raulem. 
TE 

Az udel'lo dis vinnache jinnyecho xrextt toxench sontosacho dis. Punn 
Wilmache jinnyecho dukacho dis. Horek ghoddi Wilmachea dolleani 
dukam demvtalim. Polleyil'lim sogllim sangtalim bauddem aple 
bhoinnicho most mog kortalem ani az tacho vegllachar sosunk koxtt zatat 
zaije bauddeak. Punn tachea roddnneacho khoro motlob fokot Vickey ani 
tache don ixtt zannasl'le. Tamnni Wilmak most bhuzoilem. 

Ghoddyo, voram, dis, hopte, moine ani vorsamyi Pashar zalim. Sogllea 
somsarar bodlaunn zali punn Wilmache jinnyent kosolich bodlaunn 
zalina. Ani hea disamni tachea auy-bapain taka adeus magl'lo. Az Wilma 
sogllea somsarant eksurem zal'lem. Nisvarti sevach tachem sorvosv 
zaunaslem. 

Miss Wilma tuka meddikol suporittenddentt apoita aplea kamant 
= mhonn'n asl'lem Wilma nitt zalem. Thoddeach ghoddyamni Wilma 
meddikol suporittenddnttachea keabinak paulem. Ye, ye miss Wilma bos 
mogall svagot tuka lablo. Gudd morning sor boska vinchtana uloilem 
Wilma. Gudd morning pattim vondilem em! Es Dr/Raon. 

Miss Wilma, tujea nisvarti sevek mechvon tuka vardd suporpaisora 
thaun zhun suporvaisor promoxon mell'llam Dr/Rao Wilmakch polletalo. 
Punn Wilma apli tokli ponda ghaln aplea hatachim bottam choitalem. 

Wilma tuka sontos zaunko na? porot soval kelem Dr/Raon. 

Sor, havem vicharl'lem zor tumi mhaka laboixeat tor mhojea 
mukomollar tumi haso dekteleat bhiranten lov voir pollelem Wilman. 

Vichar Wilma tuka kitem zai? Dr/Rao bosl'lea koddcho hal'lo na. 

So... So... Sor, havem aikalam... Neaxonol ttyuborkulosis hospittolant 
norsanchi most gorz asa ani zor tumi porvonngi dilear jinnyent url'le dis 
hamv tti.Bi. Piddestanchi seva korunk axetam dhoiran uloilem Wilma. 

Miss Wilma tuka pixem punnyi lagonknamu? tum ek fulonk ascho 
bongo Wilma. Anikyi tujye jinnyent sobar boryo songti zaunko asat. Tujea 
mukar aschea sobit fuddarak kiteak tum uzo launko axetai. Itlem 
vhoddlem namv, promoxon melltana tum apnnakch kiteak mornachea 
tonddak lottun asai? Dr/Raochea kopalar miryo udeleo. 

Sor, zor mhaka ttransfor mell'llo na tor hamv faleanch mhojea hea 
kamak rizain ditolim opapinch atam Wilma thoim dhoir udelem. 

Wilma tujea tosole mohan vektik az poryant havem polleunko na. Zait 
tor, tuvem sangl'leaborich zamvdi. Faleanch tujem ttransfor orddor toyar 
zatelem. Atam tuvem vochyet. Punn he aspotrent tujem unneponn 
sodanch bhogtalem. Sodam nhoim toryi moineak ekpauttim he aspotrek 
bhett ditolem-i mhonn patyetam. Dr/Raochem mukomoll bavol'lem. 
Punn Wilmak sorg melll'lea titlo sontos zal'lo. 

Dis Pashar zal'leaborich sisttor Wilman aple nisvarti sevedvarim te 
aspotrentyi borem namv zoddl'lem. Ani taka puroskaryi labl'lo. Wilmak ` 
kiteachich khont natl'li. Tem most sontosan asl'lem. Punn ho sontos 
chodd temp urlo na. Dis-rat mhonn lekinastam tti.Bi. Pexonttanchi seva 
kel'lean takayi hi pidda lagli. Toryi tanne aplea jivachi porva kelina. 

Vhoi, az tech aspotrent niradari zaun aplye jinnyecheo akericheo 
ghoddyo mejtali sisttor Wilma. Tem chintunk laglem - apnnachye jinnye 
vatter aplea auy. Bapain veginch mhozo sangat soddlo ani tim mhaka 
adeus magon bov pois paulim. Ani apnnem kallzathaun mog kel'lea 
Vickeyk aplech bhoinnin opohorsilo. Az tem bilkul eksurem zal'lem. 
Tachea dolleamni fokot dukam demvtalim. Ani him dukanch horek 
ghoddi taka sangat diunko laglim. Ani akerik apnnacho vell lagim paula 
mhonn kolltoch tanne vollu sisttorik apoilem. 

Sisttor, ho fon nombor mhojem bhoinn mises vinna Rodriguesacho... 
Pliz taka fon korn mhoji sthiti gombir asa mhonn taka apounko sokxatgi? 
orde dhampl'lea dolleamni lamb usvas kaddn uloitalem Wilma. 
Opnnachea dukant tem dusreank vantteli zaunko soddinatl'lem dekun az 
poryant hi khobor Wilman aple bhoinni thaun lipoyil'li. Ani atam dusri 
vatt nastam taka oxem korije poddlem. 

kokok 

Vickeychi porSonal ddairi! udgarlem vinna. Sodam-i lokorabhitor asch) ` 
hi ddairi az kitem bhair dourlea. Bovoxa uddas na astolo. Kitem-i zamv, 
melll'lo aukas hogddaunko nhozo. Vinnan ti ddairi hatim ghetli. Panam 
ghumvddayil'leaborich tachea dolleani dukam bhoron ailim. Mhojye 
bhoinnin mhojea khatir itlo vhoddlo teag kelo. Punn hamv taka kitench 
diunko soklim na. Havem atanch tachelagim vochonk zai ddairi dhampun 

uttlem vinna. Titlear fonacho avaz aikalo. Dolleamni demvchim dukam 
pusun tem fonalagim paulem. 

Holo, hamv neaxonol tti.Bi. Aspotre thaun uloun asam. Tuji bhoinn 
Wilmachi poristhiti ekdom' gombir asa. Tachea vantteak ani thoddeoch 
ghoddyo urleat sisttoricho tallo godgodlo. No! killonchlem vinna. Risivor 
tachea hatantlem sokoil goll'llem. Titlear Vickey bhitor sorlo. 

Kitem zalem vinna dhamvon ailo Vickey. Vickey Wilma most siriyos asa 
khoim kuddkea utramni uloilem vinna. Chol vinna atanch ya vinnak 
gheun Vickey tokxonn bhair sorlo. Sisttor, miss Wilma Gomes khonchea 
varddant asa. Oi am' sorri mises vinna. Taka at'tam morchorik xiptt kelem 
bezarayen uloili sisttor sovita. 

Na. Wilma tum mhaka oxem soddn vechemnai gollgolleam roddlem 


vinna. Vickeychem kalliz bhesam zalearyi tanne aple potinnek somadhan 


kelem. Ani morchori teuxim mettam kaddli. Vochmenamukantr Vickey 
ani vinna Wilmachea nirjiv kuddilagim paulim. Vinnan lov Wilmachea 
mukomollauylem vostur nisrailem. Wilmachem mukomoll azun 
haskurem asl'lem. 

Wilma Wilma Wilma mhaka bhogxi Wilma. Havem tuzo fuddar 
vibaddlo. Kiteak tuvem mhojye thaun hem sogllem lipoilem-i Wilma. 
Wilma! zor punorzolm' asa tor hamv tujea zagear mhollear Wilma zaun 
zolmon tuji jinnbhor seva korunk axetam. Wilma mhaka bhogxi 
huskartalem vinna. 

Vinna hem tum kitem uloitai? Vickey ojeap paulo. 

` Vickey, vhoi az mhaka soglli sot gozal koll'lli. Tuji ddairi havem vachli 
Vickey. Mhaka bhogxi. Vinna anikyi roddtalem. 

Vickey khonchea disa havem tuzo mog korcho vixoi mhojye bhoinnik 
koll'llogi tea dis hamv tujyethaun bov pois pautalim. Wilmachim tim 
utram porot porot Vickeychea kanank opttonk laglim. Wilmachea nirjiv 
kuddilagim dimbi moddn huskarn huskarn roddolaglo Victor. 

Nisvarthi Seva 


“Sisttor Sylvia, ek emorjensi eksiddentt kes osa”. Dr/Sunilachea 
omsori utrank Sylvia chotur zalem. Emorjensi kes samballcheant tem 
most huxar zaunasl'lean sorvank tachea voir most bhorvoso asl'lo. Zaina 
mhonn hat soddl'lem kam tem borrean pontak pauytalem. Tachea tea 
movall haseamnim ani gunnest utramnim tem dakterank toxenchch | 
piddestank bhov lagxilem zal'lem. 

Voram dhaulim, dis gele, hofte sorle ani mhoineam pattlean 
mhoiney ubon gele. Sylviachea nirontor nisvarthi seven pam-i moddon 
konxea podd l'lea Prokaxak porot nitt kel'lo. Kritok pam-i ani Sy/viachea 
sohakaran so mohinea uprant holltar cholonk xiktalo Prokax. 

“gudd morning Prokax” zonelache podd'de vondvaun Sylvia holltar 
Prokaxachea bedd'dda sorxim paulem. 

“Prokax, sureo matea voir yeunko zalo tum oniki nidon poddlai mu?” 

haslem Sylvia. 

“sisttor, somsarak sureo udela astalo, punn mhozo sureo ot'tam udelo - 
titloch.” haslo Prokax. 

“puro, puro tujem sodachem ramayanno. Utth nastto kor ani he gullio 
ghe” Prokaxachea bhuzank dorn taka lov uttoilem Sylvian. 

Kritok pam-i ani Sylviachea adaran bat ruma kuxin chomkalo Prokax. 

Nastto sompoun gullio ani ek glas udok Prokaxachea hatim diun 
vochonk ghumvlem Sylvia. 

“sisttor mhaka tujyekodde il'lem ulounko asl'lem tuka pursot aslear....” 

gullio talleant uddoun omsoran udok pielo Prokax. 

“kitem” bagla lagim pavol'lem Sylvia pattim ghumviem. 

“sisttor Sylvia, havem tuka khali Sylvi mhonn apouyet gi?” nomroten 
vicharlem Prokaxan. 

“zait” mholl'llea borim tokli haloili Sy/vian. 

“Sylvia, panch vorsam poilem mhoji ani tuji soirik tuttonk hamvch 
karann. Mhojea mom'min cheddum koxem laglemre mhonn vichartano 
havem tika sangl'lem, tea holl'llentlea natt rup natl'lea dubllea 
cheddvakodde hamv kazar zaina mhonn havench negarl'lem. Tujea 
bhovixea vixeant ek ghoddibory chintinastam mhozo khotthor nirdhar 

havem tankam kolloyil'lo. Grestangelea sobit choliechea sodner hamv 
aslom. Mhojea voddilam virodh vochon havem grestangelea sobit 
choliek opnnayil'lem. Dovem aslem sogllem dud nom-i mhonn hamv 
uprant somzol'lom. Poxchat'tap pavol'lom. Punn vell utral'lo. Sodamnit 
koxtt kaddn kam' keleari mhojea bailek khux dourcheant hamv osomorth 
zal'lom. “mhaka posunk tankanatlear mhojye kodde kazar kiteak zal'loi? 
hamv kullara vetam. Mhaka apoun vhorunk yenaka” mhonn tem kullara 
pavol'lem ani hamv hea somsarant sorvam oSoni eksurom zal'lom. 
Mhojea voddilank havenchch pois kel'lean porot't tanchea sorxim osro 
sodun vechem dhoir havem ghetlem nam. Heach rattaullimnim boikar 
kamak vetastana muklean yemvchem boss mhaka dislem nam. Dekun 
daddlem mhaka devan tujea pamyantholla mhojea patkanchem 
_bhogsannem vicharunk. Eksiddentt zal'li khobor aikoni mhaka konni 
pollonk ya mellunk yemvnant. Doni pam-i soma astana sambamllunk 
tankanatl'lo pam-i moddlea uprant koxem samballtalo mhonn kom-i 
chintlem astalem mhojea bailen. Tem tachea kullara sontosan astolem. 
Tem thoinch sukan osondi. Ek pauttim kel'li chuk hamv porot adarcho 
nam.” Prokaxan lamb xvas seulo. 

Sylvia dara koddechch ruk zal'lem. Prokaxak keul Sylviachi patt distali. 
Sylviachem mukomoll polleunko vod'daddlo to. Punn bedd'ddar thaun 
demvchea sthiter to natlo. Sylvia Raol'lea koddchem hal'lem nam. 
Prokaxanch mukharilem. “Sylvi, havem tuka negarleari, tuvem kiteak 
mhoji hea ritir seva keliy? sorvamni mhaka sanddtana tuvem kiteak 
mhozo hat soddunk nam-i? mhoji soirik tuttlea uprant tuka dusri soirik 
ailigi? tum kazarigi Sylvi?” Prokax Sylviachea pattik polleun utram 
vinchtalo. 

“Prokax, tuka mhojea porSonal jinnye vixeant vicharchem hokk nam. 
Toriki tuvem kosoli chuk kel'liy ani tea chuki vorvim koxi eka choliechi 
jinnim vibhaddli mhonn hamv tuka sangtam. Yuniformachea bolsantlo 
tuvalo kaddn ople dolle pusun porot bolsant chepun pattim ghumvlem 
Sylvia. 

“Prokax, omchi soirik chuklea uprant ghhorcheamni toxench 
sezarcheamni mhaka bott zokunk suru kelem. Uprant mhaka eki soirikeo 

ayilnant. Mhojim ovoi bapoi edollch mhaka sanddun pois pavol'lean | | 
mhozo villap aikomvchim zamv, ya mhaka somadan korchim zamv konni 
natl'lim. Mhojim mam' ani mami mhaka ek pauttim kazar korn bhair 
ghalunk rakun asol'lim. Ani okrek ek soirik aili. Cheddo prayen mhojeaki 
pondra vorsam vhodd ani lottlear poddchea borim aslo. Mhojea 
porvonngevinnench kazar somplem. Kazar zaun thoddea tempan 
koll'llem ki taka blodd keansor asa mhonn. Thoddeach tempan tannem 
hea somsarak adeus maglo. To tachea pidden melo mhonn kollit asleari 
tachea Wrcheamni mhaka khenddunk suru kelem. 

“hamnne omger pam-i dourl'loch mhojea putak khaun kaddlem ani 
konnaki gillchea poilem nikall hangachem” somsarant onath zalea mhaka 
mhojea ovoi-bapain zoddn dil'lea dispoddtea grasan osro dil'lo. Vhoi 
hamv hea ospotrek yeun paulim. Piddestank bolaiki pattim laboun mhoji 
nisvarthi seva orpunk.” yuniformar asl'lean most kosttamni ople umalle 


dambun dorle Sylvian. 

“Sylvia kallza bitor itlem duk dambun dorn sorvam kodde lem hason 
hason koxem uloitai? nizaiki tum ek vorti choli Sylvia. Mhakai sorvamnim 
sanddun ghalam, ani tukai konni adhar nam ami kiteak ekamekacho 
adhar zaunozo?” Prokaxachem kalliz dodd'doddtalem Sylviachi potikria 
chintun. Prokaxan chintl'lea borim kitench zalem nam. 

Sylvia soraram mettam kaddn kudda thaun bhair damvlem. 

“havem axem sangonk nozo asl'lem. Bexttench tanchem kalliz havem 
dukoilem. Yetana kitlem hason tem ayil'lem. Ani tea sundor dolleanim 
dukam demvchea borim havem kelem. Hamv kiteak amsorlom?” apnnak 
ch dursatalo Prokax. Uprant Sylvia tachea dixttik poddlem nam. Dusrea 
disai tacho sureo.udelo nam. Tachea zagear dusrich sisttor ubi asl'li. 

“Prokax, hanga gullio dourleat. Nastto korn ghe.” jem sangon 
Dr/|Reena choltoch rauli. 

“sisttor Reena” opoilem Prokaxan. 

“kitem” pattim ghumvlem Reena. 

“sisttor Sylvia kitem yeunko nam?” movallayen vicharlem Prokaxan. 

“tem oylea uprant tachea koddech vichar” sangon ti choltoch rauli. 

“kitlo vyoteas Sylvia ani hiche thoim. Sylvia yeun mhaka uttoun, vixx 
korn, gullio khauylea uprant don mogachim utram uloun vetalem. Punn 
hi... Az mhaka mhozo tisro pam-ich got” holltar utton nitt zalo Prokax. 

Dusro, tisro, chouto oxem hofto kabar zaunko oylo punn Prokaxacho 
sureo udelo nam. “gudd morning Prokax” chintnamni buddl'lo Prokax 
ekachpannem uddon poddlo. 

“koso osai Prokax?” Prokaxachea bhuzancher hat dourn uloilo 
Dr) Sunil. 

“hamv borom asam ddakttor” niraxen mholl'lleaborim uloilo Prokax. 

“Prokax, tuvem ani ghora vochyet. Tuka hamv az ddischarz kortam. 
Punn oniki thoddo temp tuvem hea kritok pamyachea adharan cholazoi 
poddtelem” Dr/Sunil Prokaxachea pamyachi porikxea korit't uloyit't 
vetalo. 

“ddischarz” Prokax ajeapon nitt boslo. 

“kiteak Prokax ojeaploi? tuka discharz zaunko nakagi? sogllim 
ddischarz mhonntana sontos pautat. Tuvem hea ospotrek yeun lagim 
lagim so mhoine chodd zale. Tuka otam hench ghor mhonn bhogta dista 
nom-i?” dakter haslo. 

“sisttor Sylviak polleynastam ddischarz zaije nomygi mhonn khont 
konn'nna ddakttor?” Dr/Reenan pattlean Raon konklem. 

“vhoi Dr/Reena, havem khonddit chintunkna Prokax khud'd oplea 
pamyani cholonk soktolo mhonn. Sylviachea sotot proitnan hem sadhy 
zalam. She is really great.” 

Dr|Reenak Sylviachi hogllik aikun ombott khel'lea borim zalem. 
Reenachem mukomoll polleun Prokaxak hasonk ailem. Daktery haslo. 

“borem tor Prokax, si yu apttor o mont” Dr} Sunil oplo hat Prokaxachea 
hatak melloun choltoch raulo. Prokax porot chintna sagorant mogn zalo. 

“holo mDr|Prokax, tuka discharz kelam tuvem ani ghora vochyet” 
porichit talleak chintamogn zal'lo Prokax ekachpannem nitt zalo. 

“Sylvia” Prokaxachem mukomoll porzoll'llem. Sylviak vengent gheun 
umeancho ximvor voteam toxem bhoglem taka. Punn porot taka 
amsorunk nakaslem. Tannem aple umalle kallzantch dambun dhorle. 

“Sylvia, havem ddischarz zaun ghora gelear mhaka samballtolo thoim © 


konni nam?” Prokax roddkuro zalo. 4 
“ ‘li . am e i 
Prokax, tuka apoun vhorunk polle kitlim zonnam aileant?” Sylvia dara 


kuxin ghumvlem. 

“Wilma” apoilem Sylvian. “Wilma, mom'mi, poppa!” opunn | 
svopnnetaxem bhoglem Prokaxak. Oplea ovoi-bapoi virod vochon 4 
Wilmakodde kazar zal'lean tannim Prokaxak pois lottl'lem. Ani az Wilma G 
sangata tim-i Prokaxak ghora apoun vhorunk ayil'lim. Tanche voir Sylvian * 
kosolem meajik vaporlam mholl'llem ek nigudd sot zaunch urlem | 
Prokaxak. 

“Dr|Sylvia, dev borem korum” Prokaxak pottlun dorn thoddea | 
vellachem roddnnem rudan sompl'lench Prokaxak gheun rum’ khali ` 
kelem tannim. Prokax Sylviakodde kitengi sangonk axetalo punn, tache ` 
vontt veglle zalech nant. Tannim bhair ubem oslea kara sorxim pauta 
poryant polleunch raulem Sylvia. Soglleamni Sylviak polleun hat haloilo 
punn Prokax matr oplea boskek tokli tenkun dolle dampun tottosth bos ` 
lo. Sylvia Prokaxachem mon somzonk soklemnam. | 

“havem chuk keligai? sorvosv hogddaun hangasor ayil'lea Prokaxak 
havem sorvosv pattim dilem hi chukgi? taka okrek mhaka ek Thanks 
mhonnonki tondd suttlem nam nomygi? mhojea nisvarthi sevek itlenchgi 
tannem dil'lem inam'?” Sylvia monantch roddlem. 

“Sylvia, svarthi zainaka. Tuji zaunasa “nisvarthi seva” tuvem konna 
thaun kitench axemvchem nom-i. Tum pulchea poilench baulem-i, punn 
Wilmachea jivitant porot sontos borloi. Hachem mam khonddit tuka - 
favo zatalem” Sylviachem ontoskorn uloitalem. 

“Dr|Sylvia, ek emorjensi eksiddentt kez osa. Dr/Sunil tuka rakun osa” 

Dr|Deepikan yeun sangtana Sylvia chintna sagorantlem vastavak | 
pattim ailem. 

“vhoi Sylvia, hich tuji jinni. Onyek Prokax tujea nisvarthi sevek rakun 
asa. Chol vell padd korinaka” Sylvia oplea ontoskornak pallo diun — 
Dr| Deepika borabor emorjensi ruma kuxin damvlem. 


NOVI DIXA: Konkonngar Prokaxonachem Panchvem Pustok 


ag TERA E 


2008 
Teta att HA Meda Kat A?) 


2017 
ae (aeett aas) 

HAAA dad (area arar) 
amaa are (aras AT) 
TAR (ATAS alt, qee gars aq) 
yrat Frat (dret FSA) 
tada (mg Rama) 
Kafa (arit aza) 


2018 
gan (Ara: det gars) 
abarca cant (ate sr 

art (TAA ASTA) 
IA TAAL (TET TY) 
ushia (fer sey) 

gadt md (ect orga) 

IGA SS (Mara, BTA) 

A at et Her dt Ara, Hest) 
mat BH AMT ae art (Wat amar) 
fart att éisen (AT asta) 


2019 
SNe Hah ewer gt Hares (dro garen) 
TA Fat Ga (AT dad HTT) 


2020 

wat Rar (MAA gemat) 
Wiad Baur (steer af) 
alah att spot (ete fet) 


| | Sal 2022 
à usa (aret 
Aa Riga Ara st e a 


Email: ashawadi@gmail.com Web: www.ashawadi.com WhatsApp: +91 7021967880 


Monica DSa Mathias, Dublin, Ireland 


1977 isvechea October 27 tariker Shantipurantlea Abraham DSa ani 
Juliana DSa hanchi dhuv zaun zolmol'lea Bai Monicachem prathmik 
xikop Pambur iskolant sompoun Kasturba Medical College Manipal 
hangasor BSC Nursing xikun prostut IRELAND/Dublinntlea 'Tallght 
University Hospital' aspotrent 'Clinic Nurse Manager' hud'do 
samballon asa. | 


1995 isvent poili Konknni mottvi kanni porgott zal'lea uprant 'Amcho 
Yuvok', 'Sevok', 'Raknno', 'Jhelo', 'Kannik' oxem choddaut Konknni 
potramni hicheo kotha porgott zaleat toxench sobhar sahitik 
spordheamni inamam soit hinnem apnnaileat. kittall.com, 
poinnari.com hea zallizageamni hicheo kotha porgottleat. Yedoll 
pasun hinnem 150 voir mottveo kotha Konknni, English, Kon'nodd ani 
Hindi bhasemni boroileat. 


Konkonngar Prokoxon, Goa 


ST A 
kän SCH 


